

# చురకలు

Published From Jagital, Hyderabad, Adilabad, Warangal



చెన్నైపై గుజరాత్ గర్జన

| సంపుటి : 21 | సంచిక : 59 | జగిత్యాల | శుక్రవారం | 22 మే, 2026 | ఎడిటర్ : మొమ్మద్ ఇప్రూన్ | పేజీలు 12 + 8 జిల్లా అనుబంధం | వెల : 1.00 |

## సంక్షోభ ప్రభావాలపై కేంద్ర కేబినెట్ కీలక చర్చ

11 నెలల తర్వాత మోదీ అధ్యక్షతన కీలక సమావేశం చమురు ధరలు, ఆర్థిక ప్రభావాలపై సమీక్ష

ప్రధానమంత్రి నరేంద్ర మోదీ అధ్యక్షతన గురువారం సాయంత్రం కేంద్ర మంత్రిమండలి కీలక సమావేశం జరిగింది. దాదాపు 11 నెలల తర్వాత నిర్వహించిన ఈ కేబినెట్ సమావేశంలో దేశంలోని ప్రస్తుత పరిస్థితులు, కేంద్ర ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చించినట్లు సమాచారం.



### ఎబోలా వైరస్ విజృంభణ ఇండియా-ఆఫ్రికా సమిట్ వాయిదా.. కేంద్రం ముందు జాగ్రత్తలు

## సరస్వతీ నమస్కృత్యం

ఘనంగా సరస్వతీ అంత్య పుష్కరాలు ప్రారంభం  
• కంచి పీఠాధిపతి రాక • పుణ్యస్నానాలు చేసిన మంత్రులు



శ్రీ వేణి సంగమ క్షేత్రమైన కాశీక్షేత్ర తీరంలో ఆధ్యాత్మిక పండుగ వాతావరణం సంతరించుకుంది. దేశంలోనే అత్యంత పవిత్రమైన దిగా భావించే సరస్వతీ నది అంత్య పుష్కరాలు గురువారం ఉదయం అత్యంత వైభవంగా ప్రారంభమయ్యాయి. కంచి కామకోటి పీఠాధిపతి జగద్గురు శ్రీశంకర విజయేంద్ర సరస్వతీ స్వామి సమక్షంలో రాష్ట్ర ఐటీ, పరిశ్రమల శాఖ మంత్రి దుర్గి శ్రీధర్ బాబు, అటవీ, పర్యావరణ, దేవాదాయ శాఖ మంత్రి కొండా సురేఖలు శాస్త్రీకంగా పూజలు నిర్వహించి, నదిలో పుణ్యస్నానాలు ఆచరించి ఈ పుష్కర వేడుకలను అధికారికంగా ప్రారంభించారు. తెలంగాణ రాష్ట్ర చరిత్రలోనే ప్రభుత్వం ప్రత్యేక చొరవ చూపి, అధికారికంగా అంత్య పుష్కరాలను నిర్వహించడం ఇదే తొలిసారి కావడం విశేషం.

## జర్నలిస్టులకు ఆర్థిక సాయం

21 మందికి మంజూరు చేసినట్లు వెల్లడి



## కార్మికులకు శుభవార్త



### కనీస వేతనాలు అమలుకు నిర్ణయం

- కేబినెట్ సవకమిటీ నిర్ణయాలకు ఆమోదం
- అభివృద్ధిని 1.11 కోట్ల మంది కార్మికులు
- బండి తనయుడు భగీరథను పోలీసులే ఆరెస్ట్ చేశారు
- కేటీఆర్ ఇంకా ప్రభుత్వంలోనే ఉన్నాడన్న ప్రభుత్వం ఉన్నారని
- మీడియా సమావేశంలో సీఎం రేవంత్ రెడ్డి

తెలంగాణలోని కోట్లాది మంది కార్మికులకు రాష్ట్ర ప్రభుత్వం చారిత్రాత్మక తీపి కబురు అందించింది. శ్రమజీవుల చిరకాల డిమాండ్ ను నెరవేరుస్తూ రాష్ట్రంలో కనీస వేతనాలను భారీగా సవరిస్తూ ముఖ్యమంత్రి రేవంత్ రెడ్డి సంచలన నిర్ణయం తీసుకున్నారు. గత ప్రభుత్వ నిర్ణయం, కాలయాపన వల్ల రాష్ట్రంలో దాదాపు 1.11 కోట్ల మంది కార్మికులు దశాబ్ద కాలంగా తీవ్రంగా నష్టపోయారని, అందుకే తాము అధికారంలోకి రాగానే ఉప ముఖ్యమంత్రి మల్లె బిల్లి విక్రమార్క నేతృత్వంలో మంత్రులు దుర్గి శ్రీధర్ బాబు, వివేక్ వెంకటస్వామి సభ్యులుగా కేబినెట్ సవకమిటీని ఏర్పాటు చేశామని గుర్తుచేశారు. వివిధ కార్మిక సంఘాలు, యాజమాన్యాలు, భాగస్వామ్య పక్షాలతో ఈ కమిటీ జరిపిన సుదీర్ఘ చర్చల అనంతరం ఇచ్చిన నివేదికను ప్రభుత్వం పూర్తిగా ఆమోదించిందిని సీఎం ప్రకటించారు.

- హైదరాబాద్

### దేశం కోసం ప్రాణాలర్పించిన మహానేత



సాంకేతికతను దేశానికి పరిచయం చేసిన రాజీవ్ రాజీవ్ కు నివాళి అర్పించిన సీఎం రేవంత్

రాష్ట్రవ్యాప్తంగా ఘనంగా క్రీడా దినోత్సవం

## ఉత్తర తెలంగాణకు కేంద్రం కానుక

మణుగూరు-రామగుండం కొత్త రైల్వే లైన్ కు ఆమోదముద్ర 5,818 కోట్లతో ప్రతిష్ఠాత్మక ప్రాజెక్టు.. గిరిజన ప్రాంతాలకు రైల్వే కనెక్టివిటీ మేడారం, భద్రాచలం భక్తులకు ఊరట



## తెలుగు రాష్ట్రాల్లో నిప్పుల వాన

ఎండల తీవ్రతతో లికార్డు ఉష్ణోగ్రతలు పెడుగురాళ్లలో 48.1.. ముత్తూరులో 46.5 డిగ్రీలు నమోదు

తెలుగు రాష్ట్రాల్లో ఎండలు తారెత్తిస్తున్నాయి. రోజురోజుకూ అంతకంతకూ పెరుగుతున్న ఎండల తీవ్రతతో ఆంధ్రప్రదేశ్, తెలంగాణ రాష్ట్రాలు నిప్పుల కుండవీటిని తలపిస్తున్నాయి.



## బీఆర్ఎస్ పార్టీ సభ్యత్వ నమోదు

119 నియోజకవర్గాల ఇన్-చార్జ్ నియామకం డిజిటల్ యాప్ ద్వారా సభ్యత్వాల పునరుద్ధరణ

### ఆగని గోవధ

హిందువుల మనోభావాలతో ఆటలాడితే సహించం బీజేపీ రాష్ట్ర అధ్యక్షుడు రాంచందర్ రావు .. వివరాలు 3లో



## పంట కొనుగోళ్లపై మొద్దు నిద్ర వీడాలి

కాంటా పెట్టని కాంగ్రెస్ కు కాంటాడోన్ మొదలైంది రేవంత్ రెడ్డికి కేటీఆర్ ఘాటు బహిరంగ లేఖ రైతుల ఆత్మహత్యలు, కొనుగోలు కేంద్రాల సమస్యలపై మండిపాటు రాష్ట్రంలో పంట కొనుగోళ్ల సంక్షోభంపై ముఖ్యమంత్రి రేవంత్ రెడ్డి మొద్దు నిద్ర వీడాలని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో విమర్శించారు. రైతులు కొనుగోలు కేంద్రాల్లో ఇబ్బందులు పడుతున్నా ప్రభుత్వం స్పందించడం లేదని మండిపడ్డారు.

.. 3లో

# కార్మికులకు ప్రభుత్వం శుభవార్త

- కేబినెట్ సవరించిన నిర్ణయాలకు ఆమోదం
- లబ్ధిపొందనున్న 1.11 కోట్ల మంది కార్మికులు
- బండి తనయుడు భగీరథను పోలీసులే అరెస్ట్ చేశారు
- కేటీఆర్ ఇంకా ప్రభుత్వంలోనే ఉన్నాడన్న భ్రమలో ఉన్నారు
- మీడియా సమావేశంలో సీఎం రేవంత్ రెడ్డి



ఉద్యమ కెరటం, హైదరాబాద్: కార్మికులకు తెలంగాణ ముఖ్యమంత్రి రేవంత్ రెడ్డి శుభవార్త చెప్పారు. కనీస వేతనాలను పెంచుతూ నిర్ణయం తీసుకున్నారు. ఈ మేరకు రాష్ట్ర సచివాలయంలో మీడియా సమావేశం ఏర్పాటు చేసి కీలక విషయాలను వెల్లడించారు. కార్మికుల కనీస వేతనాలపై ప్రభుత్వం నిర్ణయం తీసుకుందని సీఎం రేవంత్ తెలిపారు. గత ప్రభుత్వ నిర్ణయంతో 1.11 కోట్ల మంది కార్మికులు నష్టపోయా రని.. అందుకే ఉప ముఖ్యమంత్రి భట్టి విక్రమార్క ఆధ్వర్యంలో కేబినెట్ సవరించిన నిర్ణయంను వివరించారు. సవరించిన నిర్ణయం అంశాలపై చర్చించి రాష్ట్ర ప్రభుత్వం కీలక నిర్ణయం తీసుకున్నట్లు పేర్కొన్నారు. ముఖ్యమంత్రి రేవంత్ రెడ్డి మాట్లాడుతూ.. 'కార్మికులకు తెలంగాణ ప్రభుత్వం తరఫున శుభాకాంక్షలు. కార్మికులను నాలుగు కేటగిరీలుగా చేశాం. అన్ స్కెల్డ్, సెమి స్కెల్డ్, స్కెల్డ్, హైలీ స్కెల్డ్ గా విభజించాం. వర్క్ జోన్లను మూడు భాగాలుగా విభజించాం. జోన్-1లో మున్సిపల్ కార్పొరేషన్స్, జోన్-2లో మున్సిపాలిటీలు, జోన్-3లో గ్రామీణ ప్రాంతాలను తీసుకుని కనీసవేతనం నిర్ణయించాం అన్నారు. అన్ స్కెల్డ్ కేటగిరీలో కనీస వేతనాన్ని రూ.12,750 నుంచి రూ.16 వేలకు పెంచాం. సెమి స్కెల్డ్ కేటగిరీలో రూ.13,152 నుంచి రూ.17 వేలకు.. స్కెల్డ్ కేటగిరీలో రూ.13,772 నుంచి రూ.18,500కు పెంచాం. హైలీ స్కెల్డ్ కేటగిరీలో రూ.14,607 నుంచి రూ.20 వేలకు పెంచాం. రాష్ట్ర ప్రభుత్వ నిర్ణయంతో 1.11 కోట్ల మంది కార్మికులకు మేలు జరుగుతుంది. ప్రభుత్వం తీసుకున్న ఈ నిర్ణయం జూన్ 1, 2026 నుంచి అమలువుతుందని అన్నారు. రాష్ట్ర ఆవిర్భావం తర్వాత

మొదటిసారిగా కార్మికుల సంక్షేమం కోసం తీసుకున్న నిర్ణయం ఇది. గత ప్రభుత్వం తన బాధ్యతను వదిలేసింది. మా ప్రభుత్వం బాధ్యతతో వారి ప్రయోజనం కోసం నిర్ణయం తీసుకుంది. కార్మికుల నాయకుడంటే వెంకటస్వామి గుర్తొస్తారు. ఆయన వారసుడిగా మంత్రి వివేక్ వెంకటస్వామి.. కార్మికుల సంక్షేమం కోసం మంచి నిర్ణయం తీసుకున్నారు. యువతకు నేను ఒకటి సూచన చేస్తున్నా. ఐటీ, ఆమెరికా అనే ఆలోచనను వీడండి. ఉద్యోగాలు రాని, ఉపాధి అవకాశాలు లేని చదువులు వ్యర్థం. సాంకేతిక నైపుణ్యంతో జర్నలి, జావాన్, సింగపూర్ లాంటి ఇతర దేశాల్లో అనేక అవకాశాలు ఉన్నాయి. అందుకే రాష్ట్ర ప్రభుత్వం స్కెల్డ్ యూనివర్సిటీని ఏర్పాటు చేసి యువతను ప్రోత్సహిస్తోంది. ఆ దిశగా యువత దృష్టి సారించాలని సూచించారు. ప్రజా సమస్యలను, దేశాల మధ్య యుద్ధాన్ని బీజేపీ, ప్రధాని నరేంద్ర మోదీ ప్రభుత్వం రాజకీయ కోణంలో చూస్తోంది. అందుకే ఎన్నికలు అయిపోగానే పెట్రోల్, డీజిల్ ధరలను రోజుకోసారి పెంచుతున్నారు. మా ప్రభుత్వం ప్రతి అంశాన్ని దీర్ఘకాలిక దృష్టితో చూస్తుంది. అందుకే కార్మికుల కనీస వేతనం ఎప్పుడు నిర్ణయం తీసుకున్నాం. రాష్ట్రంలో ధాన్యం కొనుగోలు పత్రాలు 80 శాతం పూర్తయ్యాయి. ఇంకా 20 శాతం మిగిలి ఉంది. ఆ పత్రాలు కూడా త్వరలోనే పూర్తి చేస్తాం. బీజేపీ నేతలు మానవత్వం మరిచిపోయి వ్యవహరిస్తున్నారు. రైతుల విషయంలో శప రాజకీయాలు చేయాలని చూస్తున్నారు. రాజకీయాల కోసం మరీ ఇంత దిగజారి వ్యవహరిస్తారా? నిజంగా రైతులపై ప్రతిపక్షాలకు చిత్రశుద్ధి ఉంటే ప్రభుత్వానికి సూచనలు, సలహాలు ఇవ్వాలన్నారు. పోక్స్ కేసులో బండి భగీరథను పోలీసులే అరెస్ట్ చేశారని స్పష్టం చేశారు. కేంద్ర మంత్రి బండి సంజయ్ తన కుమారుడిని అప్పగించి ఉంటే తమ ఇంట్లోనే అప్పగించి ఉండేవారు. పోక్స్ కేసులో ఏదో సాధించినట్లు బీజేపీ నేతలు వ్యవహరిస్తున్నారు. రాజకీయాల చేయాలనుకుంటే ఎన్నికల్లో ఓడించాలి.. అంతేకాని దిగజారి ప్రవర్తించొద్దు. కేటీఆర్ బావమరిది ఫామ్ హౌస్ లో డ్రగ్స్ దొరికినా నోటీసు ఇచ్చి విచారించారు. బండి భగీరథ విషయంలోనూ నోటీసులు ఇచ్చి విచారణ చేస్తున్నాం. పోక్స్ కేసులో పోలీసులు ప్రాసీజర్ ప్రకారమే వ్యవహరిస్తున్నారు. కేటీఆర్ ఇంకా కల్యాణం రాజ్యాంగంలోనే ఉన్నానని అనుకుంటున్నారని అంటూ ఎద్దేవా చేశారు. కేటీఆర్ దిగిపోయి చాలా రోజులు అయ్యాయి. పార్టీ మిటింగ్ కోసం జగిత్యాలకు వెళ్లిన కేటీఆర్.. రాష్ట్రంలో ఇంత పెద్ద సంఘటన జరిగితే ఎందుకు బయటకు రాలేదు? కులగణన విషయంలో సుప్రీంకోర్టు నిర్ణయాన్ని స్వాగతిస్తున్నాం. తెలంగాణ నిర్ణయాన్ని ఉన్నత న్యాయస్థానం సమర్థించడం మాకు దక్కిన గౌరవంగా భావిస్తున్నాం. తెలంగాణలో జనగణనతో పాటు కులగణన చేసి అన్ని వివరాలు ప్రజల ముందుంచాం. 'జనగణనలో కులగణన' విషయంలో తెలంగాణ దేశానికి దిక్సూచిగా నిలిచింది. మోడీ ప్రభుత్వం తక్షణమే జనగణనలో కులగణన చేర్చి బలహీన వర్గాలకు అన్ని రంగాల్లో సమచిత స్థానం కల్పించాలి అని అన్నారు.

# దేశం కోసం ప్రాణాలర్పించిన మహానేత

సాంకేతికతను దేశానికి పరిచయం చేసిన రాజీవ్ రాజీవ్ కు నివాళులు అర్పించిన సీఎం రేవంత్



ఉద్యమ కెరటం, హైదరాబాద్: దేశం కోసం ప్రాణాలర్పించిన మహా నాయకుడు రాజీవ్ గాంధీ అని ముఖ్యమంత్రి రేవంత్ రెడ్డి అన్నారు. రాజీవ్ గాంధీ వర్తతి సందర్భంగా సచివాలయం వద్ద ఉన్న ఆయన విగ్రహానికి సీఎం రేవంత్ పాటు కాంగ్రెస్ నేతలు నివాళులర్పించారు. ఈ సందర్భంగా సీఎం మాట్లాడుతూ.. సాంకేతిక విప్లవాన్ని దేశానికి అందించిన గొప్ప దార్శనికుడు అని కొనియాడారు. 'కంప్యూటర్, ఐటీ, టెలికామ్ లను దేశానికి తీసుకువచ్చింది ఆయనే. స్థానిక సంస్థల్లో మహిళలకు రిజర్వేషన్లు తెచ్చారు. రాహుల్ గాంధీ కుటుంబం దేశం కోసం ఎన్నో త్యాగాలు చేసింది. తెలంగాణ సమాజం సోనియాగాంధీ కుటుంబానికి ఎంతో రుణపడి ఉంది. సోనియా సాహసోపేత నిర్ణయంతోనే తెలంగాణ సాకారమైంది. మహిళా రిజర్వేషన్ల అమలు బిల్లులో మోదీ సర్కార్ కుయుక్తులు వచ్చింది. మహిళా రిజర్వేషన్ల బిల్లుకు డీలిమిటేషన్ లోకం పెట్టారు. ప్రత్యేక సమావేశాలు ఏర్పాటు చేసి.. మహిళా బిల్లును ఎన్నో ప్రభుత్వం మళ్లీ పార్లమెంట్ లో పెట్టాలని సీఎం డిమాండ్ చేశారు. దేశంలో సాంకేతికతను తీసుకొచ్చిన గొప్ప దార్శనికుడు రాజీవ్ గాంధీ అని అన్నారు. దేశంలో మహిళా రిజర్వేషన్లు తీసుకొచ్చారని తెలిపారు. సరళీకృత విద్యాలయాల్లో దేశాన్ని అభివృద్ధి పథంలో తీసుకెళ్లిన గొప్ప దార్శనికుడు రాజీవ్ అని చెప్పు కొచ్చారు. సోనియా గాంధీ సాహసోపేత నిర్ణయంతోనే తెలంగాణ కల సాకారమైందని

సీఎం అన్నారు. తెలంగాణ గాంధీ కుటుంబంతో అవినాభావ సంబంధం ఉందన్నారు. అది కుటుంబ సంబంధం కంటే ఎక్కువని తెలిపారు. తెలంగాణ ఉన్నత పరకు ప్రజలు వెళ్లొందని ముఖ్యమంత్రి రేవంత్ రెడ్డి పేర్కొన్నారు. సీఎం రేవంత్ పాటు మంత్రి పొన్నం ప్రభాకర్, ప్రభుత్వ సలహాదారు వి.హనుమంతరావు, ఎంపీలు, ఎమ్మెల్యేలు, ఎమ్మెల్యేలు, కార్పొరేషన్ చైర్మన్లు.. రాజీవ్ గాంధీ విగ్రహానికి నివాళు లర్పించారు. ఈ కార్యక్రమంలో కాంగ్రెస్ నేతలు దాసం నాగేందర్, అంజన్ కుమార్ యాదవ్ తదితరులు పాల్గొన్నారు.

# ఉత్తర తెలంగాణకు కేంద్రం కానుక

మణుగూరు-రామగుండం కొత్త రైల్వే లైన్ కు ఆమోదముద్ర రూ.5,818 కోట్లతో ప్రతిష్ఠాత్మక ప్రాజెక్టు గిరిజన ప్రాంతాలకు రైల్వే కనెక్టివిటీ.. మేడారం, భద్రాచలం భక్తులకు ఊరట



న్యూఢిల్లీ, మే 21: తెలంగాణ రవాణా రంగ అభివృద్ధికి కేంద్ర ప్రభుత్వం మరో కీలక ఆడుగు వేసింది. రాష్ట్రంలో ఎన్నాళ్లుగానో ఎదురుచూస్తున్న మణుగూరు-రామగుండం కొత్త రైల్వే లైన్ ప్రాజెక్టుకు కేంద్రం ఆమోదం తెలిపింది. రూ.5,818.45 కోట్ల అంచనా వ్యయంతో చేపట్టనున్న ఈ ప్రాజెక్టును షల్లిక్-ప్రైవేట్ భాగస్వామ్య విధానంలో నిర్మించనున్నారు. 207.8 కిలోమీటర్ల పొడవుతో నిర్మించనున్న ఈ రైల్వే లైన్ మంధని, భూపాలపల్లి, తాడ్యాయి, గోపాలరావుపేటతో పాటు ఆసియాలోనే అతిపెద్ద గిరిజన జాతర జరిగే మేడారం మీదుగా వెళ్లనుంది. ప్రస్తుతం మణుగూరు నుంచి రామగుండం వెళ్లాలంటే భద్రాచలం రోడ్, కాశీపేట మీదుగా ప్రయాణించాల్సి వస్తుండగా, కొత్త రైల్వే అందుబాటులోకి వస్తే దాదాపు 90 కిలోమీటర్ల దూరం తగ్గుతుంది. ఈ ప్రాజెక్టుతో మణుగూరు, పెద్దపల్లి, భద్రాద్రి కొత్తగూడెం జిల్లాల్లోని మారుమూల గిరిజన ప్రాంతాలకు తొలిసారిగా రైల్వే కనెక్టివిటీ లభించనుంది. మేడారం సమీపంలో-సారలమ్మ జాతర, భద్రాచలం దేవస్థానానికి వెళ్లే భక్తులకు ప్రయాణం మరింత సులభతరం కానుంది. అదేవిధంగా సింగరేణి బొగ్గు గనుల నుంచి బొగ్గు, ఖనిజాలు, ఎరువులు తదితర పారిశ్రామిక సరుకు రవాణాకు ఈ లైన్

కీలకంగా మారనుంది. దీంతో పారిశ్రామిక రవాణా వేగవంతం అవుతుందని అధికారులు భావిస్తున్నారు. ప్రాజెక్టు కోసం డివీలప్ మెంట్, భూసేకరణ, అనుమతుల బాధ్యతలను రైల్వే శాఖ చేపడుతుంది. నిర్మాణ పనులు, నిధుల సమీకరణ బాధ్యతలను ప్రైవేట్ భాగస్వామ్య సంస్థలకు అప్పగించనున్నారు. త్వరలో టెండర్లు ఆహ్వానించనున్నట్లు సమాచారం. మొదటి ఏడాదిలో భూసేకరణ పూర్తి చేసి, ఐదేళ్లలో మొత్తం ప్రాజెక్టును పూర్తిచేయాలని కేంద్రం లక్ష్యంగా పెట్టుకుంది. ఇదిలా ఉండగా, కేంద్ర రైల్వే మంత్రి అశ్వినీ వైష్ణవ్ కేంద్ర మంత్రి కిషన్ రెడ్డి ఢిల్లీలో కలిశారు. తెలంగాణలో రైల్వే ప్రాజెక్టుల పురోగతి, ఎంఎంఐఎన్ సేవల మెరుగుదల, 42 ప్రధాన రైల్వే స్టేషన్ల అభివృద్ధి తదితర అంశాలపై చర్చించారు. తెలంగాణలో రైల్వే అభివృద్ధికి కేంద్ర ప్రభుత్వం పూర్తి సహకారం అందిస్తోందని కిషన్ రెడ్డి తెలిపారు.




# సరస్వతీ నమస్తుభ్యం

ఘనంగా సరస్వతీ అంతు పుష్కరాలు ప్రారంభం కంచి పీఠాధిపతి రాక.. పుణ్యస్నానాలు చేసిన మంత్రులు

ఉద్యమ కెరటం, కాశీశ్వరం: సరస్వతీ నది అంతు పుష్కరాలు వైభవంగా ఆరంభమయ్యాయి. గురువారం ఉదయం కంచి కామకోటి పీఠాధిపతి జగద్గురు శ్రీశంకర విజయేంద్ర సరస్వతీ స్వామి, మంత్రులు శ్రీధర్ బాబు, కొండా సురేఖ పుష్కరాలను ప్రారంభించారు. వీరంతా తొలుతు పుష్కరస్నానం ఆచరించి ప్రారంభించారు. పుష్కరాలకు వచ్చే భక్తుల కోసం రాష్ట్ర ప్రభుత్వం పెద్దఎత్తున ఏర్పాట్లు చేసింది. ప్రభుత్వం ప్రత్యేక షోరవ చూపి తొలిసారి అంతు పుష్కరాలు నిర్వహిస్తోంది. వేసవి తీవ్రతను దృష్టిలో పెట్టుకొని అసౌకర్యం కలగకుండా భారీ టెంట్లు, కూలర్లు సైతం ఏర్పాటు చేశారు. సరస్వతీ ఫూట్ పాటు ప్రధాన ఫూట్ వద్ద స్నానాలు ఆచరించేవారు దుస్తులు మార్చుకొనేందుకు తాత్కాలిక గదులను 300కు పైగా ఏర్పాటు చేశారు. నదిలో లోతులోకి వెళ్లకుండా భద్రతా చర్యల్లో భాగంగా తాళ్లతో హద్దులు ఏర్పాటు చేశారు. జూన్ 1 వరకు ప్రతిరోజూ సాయంత్రం హారతి ఉంటుంది. అంతు పుష్కరాలకు భక్తులు పెద్దసంఖ్యలో వచ్చే అవకాశం ఉందని అధికారులు అంచనా వేస్తున్నారు. తెలుగు రాష్ట్రాలతో పాటు ఒడిశా, మహారాష్ట్ర, ఛత్తీస్ గఢ్ రాష్ట్రాల నుంచి భక్తులు వస్తారని అధికారులు చెబుతున్నారు. ప్రాణహిత, గోదావరి నదుల్లో అంతర్జాతీయంగా సరస్వతీ నది ప్రవహిస్తున్న ప్రాంతంగా కాశీశ్వరం ప్రసిద్ధి చెందింది. దేశంలో సరస్వతీ నది ఉన్నది ఉత్తరప్రదేశ్ లోని ప్రయాగ్ రాజ్, రెండోది కాశీశ్వరంలోనే. అక్కడ కుంభమేళా నిర్వహించటం ఆనవాయితీ. కాగా, తెలంగాణలో తొలిసారి అంతు పుష్కరాలకు సైతం ప్రాధాన్యమిచ్చి ఘనంగా నిర్వహించేందుకు ఏర్పాట్లు చేయటం విశేషం. ఆది పుష్కరాల్లో నది స్నానం ఆచరించటం.. పితృతర్పణలు ఇవ్వడం ఎలా ఫలితాలొస్తాయో.. అంతు పుష్కర సమయంలోనూ ఆయా కార్యక్రమాలతో అవే ఫలితాలుంటాయని పండితులు చెబుతున్నారు.

# బీఆర్ఎస్ పార్టీ సభ్యత్వ నమోదు

119 నియోజకవర్గాలకు ఇన్ ఛార్జిల నియామకం



హైదరాబాద్, మే 21: బీఆర్ఎస్ పార్టీ సభ్యత్వ నమోదు కోసం అధినేత కేసీఆర్ ఇన్ ఛార్జిలను ప్రకటించారు. డిజిటల్ పత్రంలో బీఆర్ఎస్ సభ్యత్వ నమోదు జరగనుంది. 119 నియోజకవర్గాలకు ఇన్ ఛార్జిలను బీఆర్ఎస్ అధినేత నియమించారు. నియోజకవర్గాల ఇన్ ఛార్జిలకు తెలంగాణ భవన్ లో ఐటీ నిపుణులతో డిజిటల్ శిక్షణ ఇవ్వనున్నారు. సభ్యత్వ నమోదు కోసం డిజిటల్ యాప్ ను రూపొందించారు. తెలంగాణ భవన్ లో శిక్షణ తర్వాత.. పార్టీ జిల్లా కార్యాలయాల్లో పార్టీ

# జర్నలిస్టులకు ఆర్థిక సాయం

21 మందికి మంజూరు చేసినట్లు వెల్లడి

హైదరాబాద్, మే 21: జర్నలిస్టుల సంక్షేమ నిధి నుంచి 21 మందికి ఆర్థిక సహాయం మంజూరు చేసినట్లు తెలంగాణ మీడియా అకాడమీ చైర్మన్ కె. శ్రీనివాస్ రెడ్డి తెలిపారు. గురువారంనాడు నాంపల్లిలోని తెలంగాణ మీడియా అకాడమీ కార్యాలయ క్యాన్సెస్ హాలులో జర్నలిస్టుల సంక్షేమ నిధి కమిటీ 5వ సమావేశం చైర్మన్ కే. శ్రీనివాస్ రెడ్డి అధ్యక్షతన జరిగింది. ఆర్థిక సహాయం కోసం వచ్చిన 29 దరఖాస్తులను కమిటీ సభ్యులు పరిశీలించి 17 మంది మ-రణించిన జర్నలిస్టుల కుటుంబాలకు, తీవ్ర ప్రమాదాలకు గురైన, దీరక్షుకాలికంగా అనారోగ్యం బారిన పడిన నలుగురు జర్నలిస్టులకు కూడా కమిటీ ఆర్థిక సహాయం మంజూరు చేసింది. కమిటీ సమావేశంలో ఎంపికైన 17 మరణించిన జర్నలిస్టుల కుటుంబాలకు ఒక లక్ష రూపాయల చొప్పున ఆర్థిక సాయం, అలాగే అయో కుటుంబాలకు ప్రతి నెల మూడు వేల రూపాయల చొప్పున పెన్షన్ ఐదు సంవత్సరాల పాటు అందజేస్తామని ఆయన తెలిపారు. మరణించిన జర్నలిస్టుల కుటుంబాలలో ఎల్.కే.జి నుండి పదవ తరగతి వరకు చదువుతున్న ఇద్దరు పిల్లలకు ఒక్కొక్కరికి నెలకు ఒక వెయ్యి రూపాయల చొప్పున ట్యూషన్ ఫీజును మంజూరు చేస్తున్నట్లు ఆయన వివరించారు. నలుగురు అనారోగ్యం బారిన పడిన వర్గింగ్ జర్నలిస్టులకు జర్నలిస్టుల సంక్షేమ నిధి నుంచి ఆర్థిక సహాయం మంజూరు చేసినట్లు ఆయన తెలిపారు. కమిటీ సమావేశంలో సమాచార శాఖ జాయింట్ డైరెక్టర్ డి.ఎస్. జగన్, మీడియా అకాడమీ కార్యదర్శి నాగులపల్లి వెంకటేశ్వర రావు, అకౌంట్స్ ఆఫీసర్ పూర్ణ చందర్ రావు, మేనేజర్ డి.ఆర్.ఎస్. శైలశ్రీ రెడ్డి, తదితరులు పాల్గొన్నారు.





# చట్టాలున్నా ఆగని గోవధ

### హిందువుల మనోభావాలతో ఆటలాడితే సహించం బీజేపీ రాష్ట్ర అధ్యక్షుడు రాంచందర్ రావు

**హైదరాబాద్, మే 21:** తెలంగాణలో గోవధ నిషేధ చట్టాలు ఉద్దేశించిన గురవారం బీజేపీ రాష్ట్ర అధ్యక్షుడు రాంచందర్ రావు ఆరోపించారు. రాష్ట్రవ్యాప్తంగా, ముఖ్యంగా హైదరాబాద్ లో గోవుల అక్రమ రవాణా, వధ జరుగుతోందని అన్నారు. చట్టాలు ఉన్నప్పటికీ కొందరు కావాలనే వాటిని ఉల్లంఘిస్తున్నారని ఆయన మండిపడ్డారు. హిందువుల మనోభావాలను దెబ్బతీసేలా గోవధ జరుగుతోందని రాంచందర్ రావు ఆగ్రహం వ్యక్తం చేశారు. గోమాత రక్షణ కోసం శాంతియుతంగా పనిచేస్తున్న గోరక్షకులు, బీజేపీ కార్యకర్తలను అక్రమంగా అరెస్టు చేస్తున్నారని రాంచందర్ రావు ఆరోపించారు. గోరక్షకులపై నమోదు చేసిన కేసులను వెంటనే ఉపసంహరించుకోవాలని, అరెస్టు చేసిన కార్యకర్తలను తక్షణమే విడుదల చేయాలని డిమాండ్ చేశారు. తమ కార్యకర్తలపై విధించిన ఖైదోపరోచయాలను వెంటనే రద్దు చేయాలని, లేకపోతే రాష్ట్రవ్యాప్తంగా ఉద్యమం చేపడతామని హెచ్చరించారు. హైదరాబాద్ పరిసర ప్రాంతాల్లో గోవుల అక్రమ రవాణాను అడ్డుకునేందుకు ప్రత్యేక తనిఖీ కేంద్రాలు ఏర్పాటు చేయాలని ఈ సందర్భంగా రాంచందర్ రావు సూచించారు. గోవధకు పాల్పడి వారిపై క్రిమినల్ కేసులు నమోదు చేయాలని డిమాండ్ చేశారు. +రిలీజ్ కు వచ్చిన ధోరణిని విడిచిపెట్టి చట్టాన్ని అందరికీ సమానంగా అమలు చేయాలని బీజేపీ రాష్ట్ర అధ్యక్షుడు రాంచందర్ రావు విజ్ఞప్తి చేశారు. గోమాత హిందువుల జీవన విధానంలో పవిత్రమైన భాగమని, పండుగల పేరుతో గోవధ చేస్తే సహించబోమని హెచ్చరించారు. శాంతిభద్రతలకు భంగం కలిగించే శక్తులపై ప్రభుత్వం కఠినంగా వ్యవహరించాలని కోరారు. ఈ సందర్భంగా తెలంగాణలో గోవధ నిరోధక చట్టాన్ని కఠినంగా అమలు చేయాలని డిమాండ్ చేశారు. అరెస్టుయిన కార్యకర్తలను వెంటనే విడుదల చేయకపోతే రాష్ట్రవ్యాప్తంగా బీజేపీ ఆధ్వర్యంలో ఉద్యమం చేపడతామని హెచ్చరించారు.

# రాష్ట్రవ్యాప్తంగా ఘనంగా క్రీడా దినోత్సవం



**హైదరాబాద్, మే 21:** ప్రజా పాలన ప్రగతి ప్రణాళికలో భాగంగా నిర్వహిస్తున్న 'స్పోర్ట్స్ అండ్ యూత్ వారోత్సవాలు' కార్యక్రమాల్లో భాగంగా గురువారం రాష్ట్రవ్యాప్తంగా 'క్రీడా దినోత్సవం' అత్యంత ఘనంగా నిర్వహించారు. తెలంగాణ రాష్ట్రంలోని 32 జిల్లా కేంద్రాల్లో జిల్లా కలెక్టర్లు మరియు అధికార యంత్రాంగం పర్యవేక్షణలో జిల్లా యువజన మరియు క్రీడాశాఖ అధ్యక్షులలో వివిధ క్రీడా పోటీలు విజయవంతంగా జరిగాయి. రాష్ట్ర స్థాయి ప్రధాన ఉత్సవాలు హైదరాబాద్ లోని ఎల్ టీ స్టేడియంలో ఉత్సాహభరిత వాతావరణంలో నిర్వహించబడగా, యువత, క్రీడాకారులు, తల్లిదండ్రులు మరియు ప్రజల సుందీ విశేష స్పందన లభించింది. తెలంగాణ స్పోర్ట్స్ అథారిటీ అధ్యక్షులలో జంట నగరాల్లోని గచ్చిబౌలి జీఎస్ఐ స్టేడియం, కేవీఆర్ ఇండోర్ స్టేడియం, సర్కాస్ నగర్ ఇండోర్ స్టేడియం, జింఖానా గ్రౌండ్స్, పైక్లింగ్ వెల్ డ్రోమ్ తదితర క్రీడా వేదికల్లో ఇంటర్ స్టేడియా కాంటిబీట్స్ నిర్వహించబడ్డాయి. పోటీల్లో అ+-లథెటిక్స్, బాస్కెట్ బాల్, బ్యాడ్మింటన్, బాడ్మింటన్, ఫెన్సింగ్, స్విమ్మింగ్, టేబుల్ టెన్నిస్, టెన్నిస్, ఫుట్ బాల్, చెస్, హ్యాండ్ బాల్, వాలీబాల్, కబడ్డీ, రజ్జింగ్ తదితర క్రీడాకారులు క్రీడాకారులు ప్రతిభ కనబరిచారు. తెలంగాణ స్పోర్ట్స్ అథారిటీ మేనేజింగ్ డైరెక్టర్ డాక్టర్ ఏ. సోనీ బాలాదేవి ఈ పోటీలను స్వయంగా పర్యవేక్షించారు. ఆమె వివిధ క్రీడా విభాగాల్లో పాల్గొంటున్న క్రీడాకారులను కలుసుకుని ఉత్సాహ పరిచారు. ఈ సందర్భంగా ఆమె మాట్లాడుతూ, ప్రజా పాలన ప్రగతి ప్రణాళికలో భాగంగా నిర్వహిస్తున్న స్పోర్ట్స్ అండ్ యూత్ వారోత్సవాలు రాష్ట్రవ్యాప్తంగా విజయవంతంగా కొనసాగుతున్నాయని తెలిపారు. యువతతో పాటు క్రీడాకారులు, తల్లిదండ్రులు మరియు సమాజంలోని వివిధ వర్గాల ప్రజల సుందీ ఈ కార్యక్రమాలకు విశేష ఆదరణ లభిస్తోందన్నారు. సమాజంలోని అన్ని వర్గాల వారు, అన్ని వయస్సుల వారు క్రీడల పట్ల ఆసక్తి పెంపొందించుకునేలా తెలంగాణ స్పోర్ట్స్ అథారిటీ కృషి చేస్తోందని ఆమె పేర్కొన్నారు. ప్రతి ఒక్కరూ తమకు సరైన క్రీడల్లో పాల్గొనే అవకాశాలను కల్పించడం ద్వారా ఆరోగ్యకరమైన సమాజ నిర్మాణం సాధ్యమవుతుందని ఆమె అభిప్రాయపడ్డారు. ఈ కార్యక్రమంలో తెలంగాణ స్పోర్ట్స్ అథారిటీ డిప్యూటీ డైరెక్టర్లు రవీంద్ర, సుజాత, శ్రీనివాస్, స్టేడియం అడ్మినిస్ట్రేటర్లు రవికుమార్, రాజ్ కిషోర్, కన్నం మధు, పీఆర్వో కాలేరు సురేష్ తదితరులు పాల్గొన్నారు.

# కొనుగోలు కేంద్రంలో మంటలు

**ఖమ్మం, మే 21:** ఖమ్మం రూరల్ మండలం తీర్థాల గ్రామంలో గల ధాన్యం కొనుగోలు కేంద్రం సమావేశం రైతులు పొలాల్లో చెత్తకు నిప్పుంటిందంతో ఆ మంటలు గాలికి వ్యాపించి కొనుగోలు కేంద్రంలోని వరి ధాన్యం బస్తాలకు అంటుకున్నాయి. దీంతో అక్కడ కాంటాలు వేసి ఉంచిన వరి బస్తాలు ఒక్కసారిగా మంటల్లో చిక్కుకుని దగ్ధమయ్యాయి. రైతులు ఆర్థోందుకు ప్రయత్నించినప్పటికీ, గాలులు బలంగా వీయడంతో మంటలు అదుపులోకి రావడం లేదని ఆందోళన వ్యక్తం చేశారు. ఫైర్ సిబ్బందికి సమాచారం అందించినా స్పందన అలభ్యమైందని రైతులు ఆరోపిస్తున్నారు. ఈ ఘటనలో సుమారు లక్షల రూపాయల నష్టం వాటిల్లినట్లు వాపోతున్నారు. మంటలు పూర్తిగా అదుపులోకి రాకపోతే ఇంకా పెద్ద ఎత్తున ధాన్యం నష్టపోయే ప్రమాదం ఉందని రైతులు భయాందోళన వ్యక్తం చేస్తున్నారు.

# పంట కొనుగోళ్లపై సీఎం మొద్దు నిద్ర వీడాలి

- రేపంత్ రెడ్డికి కేటీఆర్ ఘాటు బహిరంగ లేఖ
- రైతుల ఆత్మహత్యలు, కొనుగోలు కేంద్రాల సమస్యలపై మండిపాటు
- కాంటా పెట్టని కాంగ్రెస్ కౌంట్ డౌన్ మొదలైంది

**హైదరాబాద్, మే 21:** రాష్ట్రంలో పంట కొనుగోళ్ల సంక్షోభంపై ముఖ్యమంత్రి రేపంత్ రెడ్డి మొద్దు నిద్ర వీడాలని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో విమర్శించారు. రైతులు కొనుగోలు కేంద్రాల్లో ఇబ్బందులు పడుతున్నా ప్రభుత్వం స్పందించడం లేదని మండిపడ్డారు. ఈ మేరకు సీఎం రేపంత్ రెడ్డికి కేటీఆర్ బహిరంగ లేఖ రాశారు. రాష్ట్రంలో రైతులు రోడ్డుకి నిరసనలు చేస్తున్నా ప్రభుత్వం పట్టించుకోవడం లేదని కేటీఆర్ ఆరోపించారు. కొనుగోలు కేంద్రాల్లో రైతులు రోజుల తరబడి పడిగాపులు పడుతున్నారని, కొందరు అక్కడిక్కడే కుప్పకూలి ప్రాణాలు కోల్పోతున్నారని పేర్కొన్నారు. అయినా ప్రభుత్వం స్పందించకపోవడం దారుణమన్నారు. రైతులు తమ పంటను తామే తగలబెట్టుకునే



పరిస్థితి నెలకొనడం ప్రభుత్వ వైఫల్యానికి నిదర్శనమని విమర్శించారు. తెలంగాణ వ్యాప్తంగా రైతులు ధర్నాలు, రాస్తాకోలు చేస్తున్నారని, రాష్ట్రంలో రైతు నిరసనలతో హోరెత్తుతోందని తెలిపారు. కేటీఆర్ హయాంలో కొనుగోలు

వ్యవస్థ పకడ్బందీగా సాగేదని, కరోనా సమయంలో కూడా చివరి గింజ వరకు కొనుగోలు చేశామని గుర్తుచేశారు. ప్రస్తుతం గన్నీ బ్యాగుల కోసం కూడా రైతులు డబ్బులు చెల్లించాల్సిన పరిస్థితి వచ్చిందని మండిపడ్డారు. వరంగల్ నుంచి ఖమ్మం వరకు అనేక జిల్లాల్లో కొనుగోలు కేంద్రాల్లో సరైన కొనుగోళ్లు జరగడం లేదని, కొన్నిచోట్ల ఒక్క లాక్ లోడ్ కూడా ఎత్తడం లేదని ఆరోపించారు. కొనుగోళ్లలో భారీ తరుగులు తీస్తున్నారని అన్నారు. అసెంబ్లీ ఎన్నికల్లో ఇచ్చిన చేపట్టాలని డిమాండ్ చేశారు. కొనుగోలు కేంద్రాల వద్ద చుట్టి చెందిన రైతు కుటుంబాలకు రూ.25 లక్షల చొప్పున పరిశోధన ఇవ్వాలని కోరారు. రాష్ట్రవ్యాప్తంగా రైతుల ఆందోళనలు కొనసాగుతున్న నేపథ్యంలో మే 23న జరిగే కేబినెట్ సమావేశంలోనే ప్రభుత్వం దిద్దుబాటు చర్యలు చేపట్టాలని కేటీఆర్ డిమాండ్ చేశారు. రైతుల పంటలను వెంటనే కొనుగోలు చేసి, వారి కష్టానికి తగిన ప్రతిఫలం అందించాలని లేఖలో పేర్కొన్నారు.

# ఎంజీపీ బ్రాండింగ్ క్రియేట్ చేయాలి

### విద్యార్థులకు సమగ్ర విద్యాబోధన జరగాలి 8 వ తరగతి నుండే నీట్ ,ఎంసెట్ తర్ఫీదు

### 100 శాతం ఉత్తీర్ణత సాధించిన పాఠశాలలకు అభినందనలు

### పూలే గురుకుల పాఠశాలల ఫలితాలపై సమాక్షాత్తు మంత్రి పాస్కం



**హైదరాబాద్, మే 21:** మహాత్మా జ్యోతిరావు పూలే గురుకుల విద్యాలయాల పనితీరు పై మంత్రి పాస్కం ప్రభాకర్ గారు గురువారం సమీక్ష సమావేశం నిర్వహించారు. పదవ తరగతి, ఇంటర్మీడియట్ ఫలితాలలో వంద శాతం ఉత్తీర్ణత సాధించిన పాఠశాలల ప్రిన్సిపాల్స్ ను అభినందించారు. ఫలితాలు తక్కువగా వచ్చిన గురుకుల విద్యాలయాలు కారణాలు సమీక్షించుకోవాలని ఆయన సూచించారు. వచ్చే విద్యాసంవత్సరం నుంచి ఫలితాలు సాధించేలా పని చేయాలని ఆయన అన్నారు. సమాజ్ సమావేశంలో మంత్రి పాస్కం ప్రభాకర్ మాట్లాడుతూ మహాత్మా జ్యోతిరావు పూలే గురుకుల పాఠశాలలు వచ్చే విద్యా సంవత్సరంలో రాష్ట్రంలోనే అగ్రగణ్యంగా ఉండాలని ఆదేశగా అధ్యాపక బృందం పని చేయాలని మంత్రి పాస్కం ప్రభాకర్ ఆకాంక్షించారు. విద్యార్థులకు సమగ్ర పాటు అంశాలు , సాంస్కృతిక కార్యక్రమాలు, సెన్సై, ఏఐ, తదితర అంశాలపై ఉన్నత స్థాయిలో ఎదిగేలా ప్రోత్సహించాలని ఆదేశించారు. వంద శాతం ఉత్తీర్ణత సాధించిన పాఠశాలలను అభినందించడంతో పాటు ఉత్తీర్ణత శాతం తక్కువగా వచ్చిన పాఠశాలల ప్రిన్సిపాల్ లను మందించారు. వచ్చే విద్యా సంవత్సరంలో మంచి ఫలితాలు రాబట్టాలని సూచించారు. గతంలో 327 స్కూల్ లలో 301 స్కూల్ లో సైవేట్ భవనాల్లో ఉన్నాయని, ప్రభుత్వం విద్యకు ప్రధానమైన ఇవ్వడం తో గురుకులాల అద్భుతంగా పని చేస్తున్నాయని తెలిపారు. గురుకుల పాఠశాలలో అన్ని రకాల మౌలిక సదుపాయాలు కల్పిస్తున్నామని, ప్రభుత్వం మేనే ఛార్జీలు కాన్సల్టెట్ చార్జీలు పెంచి విద్యార్థులకు నాణ్యమైన బోజనం అందిస్తున్నామని తెలిపారు. తల్లిదండ్రులు ప్రభుత్వం మీద విశ్వాసంతో

అధ్యాపకుల విశ్వాసంతో తమ పిల్లలను గురుకులాలకు పంపిస్తున్నారని తల్లిదండ్రుల కన్నా ఎక్కువగా ఉపాధ్యాయులతోనే పిల్లలు సమయం ఇస్తారని తమ సొంత పిల్లల మాదిరి విద్యార్థులను చూసుకోవాలని ఆకాంక్షించారు. విద్యార్థులకు మంచైనా, చెదైనా అధ్యాపకులు దిక్కుచే అని తెలిపారు. 026-27 సంవత్సరానికి రాష్ట్రంలోని అన్ని బీసీ సంక్షేమ శాఖ గురుకులాల మంత్రి సమగ్రవంతంగా విజయాల సాధించాలని ఆకాంక్షించారు. ఎవరిని ఇబ్బంది పెట్టి పని చేయించుకోవడం లేదని పూర్తి స్థాయిలో విద్యా బోధన జరగాలని ఆదేశించారు. సైవేట్ భవనాల్లో నెల వారి అ+-దడ కడుతున్నప్పటికీ మౌలిక సదుపాయాలు లేకపోతే కల్పించుకునే బాధ్యత ప్రిన్సిపాల్ లది సూచించారు. టూలెట్స్, ప్యాస్టెరిజేషన్ మౌలిక సదుపాయాలు ఏం ఇబ్బందులు లేకుండా చూసుకోవాలని తెలిపారు. ఎంజీపీ గురుకులాల అద్భుతంగా ఉండాలంటే అందరూ కలిసి సమీక్ష గా ఒక కుటుంబం లాగ పని చేయాలన్నారు. పిల్లల ఉజ్జుల భవిష్యత్తు జ్ఞాపకులపై ఆధారపడి ఉండవద్దు. సమాజంలో ఏ విధంగా అతలాది, డిసిప్లెన్, తల్లిదండ్రులతో ఎలా వ్యవహరించాలి.. పెద్దలతో ఎలా మాట్లాడాలి అని విద్యార్థులకు నేర్పించాలని సూచించారు. చిన్న చిన్న కారణాలతో గురుకులాలలో సూపైడ్ జరుగుతున్నాయని విద్యార్థుల్లో మనో ధైర్యాన్ని కల్పించాలని వారిలో మోటివేషన్ కల్పించాలన్నారు. జిల్లాలో ఉన్న స్కూల్స్ వారిగా సమీక్షలు చేస్తూ వంద శాతం ఫలితాలు వచ్చిన స్కూల్స్ అభినందిస్తూ.. తక్కువ ఫలితాలు వచ్చిన స్కూల్స్ అత్యవసరం చేసుకోవాలని

సూచించారు. అధ్యాపకులంతా ఎంజీపీ కి ట్రాండ్ ఇమేజ్ క్రియేట్ చేయాలని పేర్కొన్నారు. పదవ తరగతి 98.45 శాతం ఉత్తీర్ణత సాధించడం పట్ల సెలెబ్రేట్ సైదులు తో పాటు ప్రిన్సిపాల్ లను అభినందించారు. 500 పైన వచ్చిన మార్కులు 9788 మంది విద్యార్థులకు వచ్చాయని 204 ఎంజీపీ గురుకులాల 100 శాతం ఫలితాలు సాధించాయని సంతోషం వ్యక్తం చేశారు. 65 స్కూల్స్ వెనుకబడి ఉన్నాయని ఆ స్కూల్స్ అత్యవసరం చేసుకోవాలి ఉత్తీర్ణత తక్కువగా వస్తే మంచి కాదని హెచ్చరించారు. ఇంటర్మీడియట్ డిప్లీయ సంవత్సరంలో 90.31 శాతం, ఒకేసేపల్ డిప్లీయ సంవత్సరంలో 97.72 శాతం , ఇంటర్మీడియట్ ప్రథమ సంవత్సరంలో 85.80 శాతం, ఒకేసేపల్ ప్రథమ సంవత్సరంలో 95.81 శాతం పాస్ శాతం ఉందని 900 పైన మార్కులు సాధించిన విద్యార్థులు 4183 మంది విద్యార్థులు, 980 మార్కులు పైన 496 మంది విద్యార్థులు సాధించారని ఇంటర్మీడియట్ లో తక్కువ ఉత్తీర్ణత శాతం వచ్చిన గురుకులాలను హెచ్చరించారు. 35 విద్యా సంస్థలు ఇంటర్మీడియట్ డిప్లీయ సంవత్సరంలో 100 శాతం ఉత్తీర్ణత సాధించాయని అభినందించారు. ఇంటర్మీడియట్ ప్రథమ సంవత్సరంలో 8 విద్యా సంస్థలు 100 శాతం ఉత్తీర్ణత సాధించాయన్నారు. ఎంజీపీ లో చదివిన పదవ తరగతి పాస్ అయిన విద్యార్థులకు నేరుగా ఇంటర్మీడియట్ తరగతులకు అడ్మిషన్ ఇచ్చేలా చర్యలు తీసుకోవాలన్నారు. గురుకుల పాఠశాలల్లో అవసరమైన మౌలిక సదుపాయాలు ఇంకా ఏమీ అవసరమని ప్రతిపాదనలు ఇవ్వాలని సూచించారు.

# జాతీయ రహదారిపై కంటెయినర్ లో మంటలు

### మంటల ధాటికి 8 కొత్త కార్లు బుగ్గి

**మెదక్, మే 21:** మెదక్ జిల్లాలో భారీ అగ్నిప్రమాదం జరిగింది. తూప్రాన్ సమావంత్ జాతీయ రహదారి ఎస్ఎచ్-44పై ప్రయాణిస్తున్న కంటైనర్ లారీలో ఒక్కసారిగా మంటలు చెలరేగాయి. మహారాష్ట్ర వైపు నుంచి హైదరాబాద్ కు వస్తున్న ఈ

కంటైనర్ లారీ అగ్నికి ఆహుతైంది. సమాచారం అందుకున్న పోలీసులు సంఘటనా స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. లారీలో కొత్తగా తరలిస్తున్న ఎనిమిది మారుతీ కార్లు ఉన్నాయి. మంటలు ఒక్కసారిగా వ్యాపించి కంటైనర్ లో పాటు అన్ని కార్లు పూర్తిగా దగ్ధమయ్యాయి. మంటలు ఎగిసిపడడంతో జాతీయ రహదారిపై భయాందోళన వాతావరణం నెలకొంది. స్థానికులు వెంటనే పోలీసులకు, అగ్నిమాపక శాఖకు సమాచారం అందించారు. సమాచారం అందుకున్న ఫైర్ సిబ్బంది ఘటనా స్థలానికి చేరుకుని తీవ్రంగా శ్రమించి మంటలను అదుపులోకి

తీసుకొచ్చారు. అగ్నిప్రమాదం కారణంగా రహదారిపై కాసేపు ట్రాఫిక్ అంతరాయం ఏర్పడింది. భద్రతా చర్యల్లో భాగంగా హైదరాబాద్ వైపు వెళ్లే వాహనాలను పోలీసులు తాత్కాలికంగా నిలిపివేశారు. ఈ ప్రమాదంలో ఎలాంటి ప్రాణనష్టం జరగకపోవడం ఊరటనిచ్చి విషయం. అయితే కోట్ల రూపాయల అన్నినష్టం జరిగినట్లు అధికారులు అంచనా వేస్తున్నారు. పార్ట్ నర్నూల్లో లేదా సాంకేతిక లోపం వల్లే ఈ మంటలు చెలరేగి ఉండొచ్చని ప్రాథమికంగా భావిస్తున్నారు. ఈ ఘటనతో జాతీయ రహదారిపై భారీగా ట్రాఫిక్ జామ్ ఏర్పడగా, ప్రయాణికులు తీవ్ర ఇబ్బందులు ఎదుర్కొన్నారు. ప్రస్తుతం పరిస్థితి అదుపులోకి వచ్చినట్లు అధికారులు తెలిపారు.

# తెలుగు రాష్ట్రాల్లో నిప్పుల వాన

### ఎండల తీవ్రతతో రికార్డు ఉష్ణోగ్రతలు పడుగురాళ్లలో 48.1, ముత్తూరులో 46.5 డిగ్రీలు నమోదు

**హైదరాబాద్/బజారువాడ, మే 21:** ఎండలు తారెత్తిస్తున్నాయి. ఎండల తీవ్రతతో తెలుగు రాష్ట్రాల నిప్పుల కుంపటిని తలపిస్తున్నాయి. ఏపీ, తెలంగాణలో ఉష్ణోగ్రతలు మరింత పెరిగాయి. అంతకంతకూ ఎండ తీవ్రత పెరిగిపోయి రికార్డు స్థాయిలో ఉష్ణోగ్రతలు నమోదవుతున్నాయి. ప్రజలు బయటకు అడుగుపెట్టాలంటేనే ఒక్కోయో ఎండ అనే పరిస్థితులు కనిపిస్తున్నాయి. ఆకాశం నుంచి నిప్పుల వర్షం కురిపిస్తున్నాడా అన్నట్లుగా ఉష్ణోగ్రతలు రోజురోజుకూ రికార్డు స్థాయిలో పెరుగుతున్నాయి. గురువారం రాష్ట్రంలో పలుచోట్ల రికార్డు ఉష్ణోగ్రతలు నమోదయ్యాయి. ఏపీలో అత్యధికంగా బిడుగురాళ్లలో 48.1, తెలంగాణలోని పెద్దపల్లి జిల్లా ముత్తూరులో 46.5, సూర్యాపేట జిల్లా మునుగూళ్లలో

46.5 డిగ్రీల ఉష్ణోగ్రతలు నమోదయ్యాయి. మార్కాపురం జిల్లా కనిగిరిలో అత్యధికంగా 48.3 డిగ్రీలు నమోదు కాగా, కృష్ణా జిల్లా కంకిపాడులో 47.7 డిగ్రీల ఉష్ణోగ్రతలు నమోదయ్యాయి. ఏలూరు జిల్లా చింతలపూడిలో 47.3 డిగ్రీల ఉష్ణోగ్రతలు, పల్నాడు జిల్లా అచ్చంపేటలో 47.4 డిగ్రీల ఉష్ణోగ్రతలు, ఎన్టీఆర్ జిల్లా నంగిగూడలో 47.2 డిగ్రీల ఉష్ణోగ్రతలు, ఎన్టీఆర్ జిల్లా కంచినచర్లలో 46.8 డిగ్రీల ఉష్ణోగ్రతలు, బాపట్ల జిల్లా ఇంకొల్లలో 46 డిగ్రీల ఉష్ణోగ్రత నమోదయ్యాయి. ఏపీలోని వేటపాలెం (బాపట్ల), నందివాడ (కృష్ణా)లో 47.6 డిగ్రీలు, ఎన్టీఆర్ జిల్లా తొర్రగుడిపాడు, ప్రకాశం జిల్లా అద్దంకిలో 47.4 డిగ్రీల ఉష్ణోగ్రత నమోదైంది. ఏలూరు జిల్లా అల్లిపల్లిలో 47.3 డిగ్రీలు, నందనమార్కల్ (మార్కాపురం)లో 46.6, కూనవరం (పోలవరం)లో 46.5, కావలి (శ్రీపొట్టి శ్రీరాములు నెల్లూరు)లో 46.4, తెనాలి (గుంటూరు)లో 46 డిగ్రీల ఉష్ణోగ్రతలు నమోదయ్యాయి. రాష్ట్రంలోని 18 జిల్లాల్లో 45 డిగ్రీలకు పైగా ఉష్ణోగ్రతలు నమోదైనట్లు వాతావరణశాఖ అధికారులు తెలిపారు. 20 జిల్లాల్లోని 200 మండలాల్లో 44 డిగ్రీలకు పైగా ఉష్ణోగ్రతలు నమోదయ్యాయి. సోమవారం వరకు ఎండల తీవ్రత కొనసాగుతుందని అధికారులు తెలిపారు. తెలంగాణలోని భద్రాద్రి కొత్తగూడెం జిల్లా చుంచుపల్లిలో 46.4, మహబూబాబాద్ జిల్లా కురవిలో 46.3, ఆదిలాబాద్ జిల్లా జైనాపల్లిలో 46.2, సిద్దిపేట జిల్లా అక్కన్నపేట్లో 46.1 డిగ్రీల ఉష్ణోగ్రతలు నమోదైనట్లు అధికారులు వెల్లడించారు. రాష్ట్రంలోని 20 జిల్లాల్లో ఉ



ష్ణోగ్రతలు 46 డిగ్రీలు దాటాయి. భానునీ భగభగలతో జనం ఇంటి నుంచి కాలు బయట పెట్టడానికి భయపడుతున్నారు. ఏమైనా అత్యవసరం పరిస్థితి ఎదురైనా ఎండలకు వాడలిపోతున్నారు. గత వారం నుంచి ఉదయం మొదలకొని సాయంత్రం వరకూ తీవ్రమైన ఉష్ణోగ్రతతో పాటు సెగలు కక్కి ఎండ కనిపిస్తూ ఉండడంతో సాధారణమైన పనులు చేసుకోవడానికి ప్రజలు బెంబేలెత్తిపోతున్నారు. వృద్ధులు, అనారోగ్య సమస్యలు ఉన్నవారు ఈ ఎండలకు ఎక్కువగా ఇబ్బంది పడుతున్నారు. ఏపీలు ఉన్న వారు ఏపీ చాటను, ఫ్యాన్లు ఉన్నవారు ఫ్యాన్లు మాటునే సేద తీరుతూ ఊపిరి పీల్చుకుంటున్నారు. సాయంత్రం ఆరు దాటితే గానీ ఎండ తీవ్రత తగ్గకపోవడంతో ఈ ఎండల నుంచి విప్పుడు ఉపశమనం పొందరావాలని అని ఎదురుచూస్తున్నారు ప్రజలు.

# లోన్ రికవరీ ఆడగాలకు కళ్లెం

- కొత్త నిబంధనలు ప్రతిపాదించిన ఆర్బీఐ
- కస్టమర్లను వేధించే చర్యలపై ఆంక్షలు

న్యూఢిల్లీ, మే 21: రుణాల వసూళ్ల పేరుతో కస్టమర్లను వేధించే బ్యాంకులు, రికవరీ ఏజెంట్లపై రిజర్వ్ బ్యాంక్ ఆఫ్ ఇండియా (ఆర్బీఐ) కఠిన చర్యలకు సిద్ధమైంది. లోన్ రికవరీ ప్రక్రియలో అనుసరించాల్సిన నియమావళిపై కొత్త ముసాయిదా నిబంధనలను ఆర్బీఐ విడుదల చేసింది. 'కండక్ట్ ఆఫ్ రెగ్యులేటెడ్ ఎంటిటీస్ ఇన్ రికవరీ ఆఫ్ లోన్స్' అండ్ ఎంగేజ్మెంట్ ఆఫ్ రికవరీ ఏజెంట్స్' పేరిట రూపొందించిన ఈ ముసాయిదాపై మే 31 వరకు ప్రజలు, వాటాదారుల అభిప్రాయాలను స్వీకరించనుంది. అక్టోబర్ 1 నుంచి ఈ నిబంధనలు అమలులోకి వచ్చే అవకాశం ఉంది. వ్యక్తిగత, కారు, గృహ రుణాల చెల్లింపుల్లో అలస్యం జరిగిన సందర్భాల్లో కస్టమర్ల మొబైల్ ఫోన్లను లాక్ చేయడం, ఫీచర్లను నిలిపివేయడం వంటి చర్యలకు ఆర్బీఐ అడ్డుకట్ట



వేసింది. అయితే ఆ మొబైల్ లేదా టాబ్లెట్ కొనుగోలుతో బ్యాంకు రుణం ఇప్పినట్లయితే మాత్రమే, అది కూడా 90 రోజుల గడువు దాటిన తర్వాతే పరిమిత చర్యలు తీసుకునే హక్కు ఉంటుందని స్పష్టం చేసింది. అలాగే ఫోన్ బ్లాక్ చేసినా ఉంటున్నట్లే సేవలు, ఇన్కమింగ్ కాల్స్, అత్యవసర సేవలు, ప్రభుత్వ అత్యవసర అలర్ట్లను

నిలిపివేయరాదని పేర్కొంది. ఒకవేళ కస్టమర్ బకాయిలు చెల్లిస్తే గంటలోపే ఫోన్పై ఉన్న ఆంక్షలు తొలగించాలని ఆదేశించింది. అలస్యం జరిగితే గంటకు రూ.250 చొప్పున బ్యాంకు పరిహారం చెల్లించాల్సి ఉంటుందని స్పష్టం చేసింది. లోన్ రికవరీ కోసం బ్యాంకు సిబ్బంది లేదా రికవరీ ఏజెంట్లు చేసే కాల్స్, వాటి సమయాలు, ఉపయోగించిన సంఖ్య వివరాలను రికార్డ్ చేయాలని ఆర్బీఐ సూచించింది. ఆడియో, టెక్స్ సందేశాలను భద్రపరచాలని తెలిపింది. రుణగ్రహీతలతో అసభ్యంగా మాట్లాడటం, బెదిరింపులకు దిగడం, వ్యక్తిగత వివరాల లేదా ఆడియో, వీడియోలను సోషల్ మీడియాలో పోస్టు చేయడం వంటి చర్యలను పూర్తిగా నిషేధించింది. అలాగే సామాజిక మాధ్యమాల ద్వారా అవమానకర సందేశాలు పంపడం, పదేపదే కాల్స్ చేసే వేధించడం వంటి చర్యలపై కూడా కఠిన ఆంక్షలు విధించనుంది. రుణాల వసూళ్ల ప్రక్రియలో పారదర్శకత, వినియోగదారుల గౌరవం కాపాడడమే ఈ కొత్త నిబంధనల ప్రధాన ఉద్దేశమని ఆర్బీఐ పేర్కొంది.

# రేవంత్ ప్యూచర్ సిటీ

## కలల నగరమా? కాగితాల వ్రాజిక్యా?

రేవంత్ రెడ్డి నాయకత్వంలో తెలంగాణలో కాంగ్రెస్ ప్రభుత్వం ఏర్పడి దాదాపు రెండున్నరేళ్లు దాటింది. ఇక రేవంత్ రెడ్డికి ఉన్నది కేవలం రెండేళ్ల కాలం మాత్రమే. ఈ రెండేళ్లలో ఆయన అనుకున్న పనులు నెరవేరుస్తారా అన్నది అనుమానమే. ఎందుకంటే ఈ రెండున్నరేళ్లలో గట్టిగా ఒక నిర్మాణాత్మక పనికూడా చేపట్టలేదు. ఏ ఒక్క ప్రాజెక్టును పూర్తి చేయలేదు. ఎందుకంటే కేవలం సంక్షేమాలతో నెట్టుకు వస్తున్నారు. రేవంత్ కార్పొరేషన్ పెంచడం, సస్పెన్షన్ల ఇవ్వడం, రైతు భరోసా వేయడం వంటివిన్నీ అభివృద్ధి కిందకు రావు. ఈ క్రమంలో ఆయన పెద్ద పనిని తలస పెట్టుకున్నారు. అదే ప్యూచర్ సిటీ. ఇప్పుడున్న హైదరాబాద్ ఇంతగా పెరగడానికి కొన్ని దశాబ్దాలు పట్టింది. మెల్బోర్న్ ఇది అల్లుకుంటూ పోవడం వల్ల పెరిగిందే తప్ప రాత్రికి రాత్రి పెరగలేదు. చంద్రబాబు సైబరాబాద్ కు బీజం వేసినా, ఇవాళ ఓఆర్ఆర్ వరకు నగరం విస్తరించడానికి దాదాపు రెండున్నర దశాబ్దాల కాలం పట్టింది. అందువల్ల ఒక సిటీని కట్టాలంటే అనుకున్నంత ఈజీగా అమాంతంగా కట్టలేం. అమరావతి కోసం నిధులు ఉండి చంద్రబాబు నానా తంటాలు పడుతున్నారు. మధ్యలో జగన్ మావిగన్ అంటూ కొత్త పల్లవి అందుకున్నారు. అమరావతి ఇప్పుట్లో పూర్తి అయ్యేలా లేదు. పోలవరం కట్టడానికి దాదాపు 15 ఏళ్లు పట్టింది. నిధులు ఉండి, ఆధునిక సాంకేతిక పరిజ్ఞానం ఉపయోగిస్తే ప్రణాళికా బద్ధంగా ముందుకు సాగవచ్చు. కానీ ప్యూచర్ సిటీ కోసం రూపాయి కూడా వెచ్చించడానికి లేదు. నిధుల లేమి రాష్ట్రాన్ని పట్టి పీడిస్తోంది. అక్కడ భూములు సేకరించి ఉన్నాయి కనుక ప్యూచర్ సిటీ కట్టేయలేం. కొన్ని కార్యాలయాలు తరలించినా, కొందరికి భూములు కేటాయించినా ఇది సాధ్యం అయ్యే పనికాదు. దీనికి తోడు కేవలం రెండంటే రెండేళ్ల కాలం మాత్రమే ఉంది. ప్యూచర్ సిటీలో అంతర్జాతీయ ప్రమాణాలతో మౌలిక వసతులు ఏర్పాటు చేయాలని, నెట్ జీవో తరహాలో రూపకల్పన చేయాలని ముఖ్యమంత్రి రేవంత్ రెడ్డి అధికారులకు ఆదేశాలు ఇచ్చారు. ఇందులో ఎలాంటి రాజీ వహించినా కూడా చెప్పారు. ఈ మేరకు ప్రపంచస్థాయి నగరాలను అధ్యయనం చేసి ప్యూచర్ సిటీ నిర్మాణాన్ని చేపట్టాలన్నారు. ఇప్పటికే అక్కడ ఓ ఈవెంట్ నిర్వహించి, పెట్టుబడిదారులను ఆహ్వానించినా, అక్కడ ఎలాంటి మౌలిక వసతులు లేకుండా ఎలా అడుగు వేస్తారో అధికారులకు కూడా అర్థం కాదు. ప్యూచర్ సిటీలో భూ కేటాయింపులు, పరిశ్రమల ఏర్పాటు అంశాలపై ఎన్ని ఆదేశాలు జారీ చేసినా నిర్దిష్ట ప్రణాళిక మేరకు ముందుకు సాగిపోతుంటుంది. ప్రజాప్రతినిధులు, సివిల్ సర్వీస్ అధికారులు, జర్నలిస్టుల కోసం 500 ఎకరాల కేటాయింపులను నిర్ణయించారు. మౌలిక సదుపాయాల నిర్మాణం తర్వాతే భూ కేటాయింపులు జరపాలన్నారు. అంతర్జాతీయ స్థాయి సంస్థలను ప్యూచర్ సిటీకి తీసుకువచ్చేలా కృషి చేయాలని అధికారులకు సూచించారు. కేంద్ర ప్రభుత్వం ప్రకటించిన హెల్త్ క్లస్టర్ ను కూడా తీసుకొద్దామని, అవసరమైతే ప్రధాని నరేంద్రమోదీని కలిసి హెల్త్ క్లస్టర్ కేటాయింపులను విజ్ఞప్తి చేద్దామన్నారు. జూన్ నెలలో ప్యూచర్ సిటీ ఇండస్ట్రియల్ పార్క్ లో పరిశ్రమల ఏర్పాటుకు శంకుస్థాపన జరిగేలా చర్యలు తీసుకోవాలని అధికారులకు ముఖ్యమంత్రి రేవంత్ రెడ్డి సూచించారు. భూ కేటాయింపు జరిగిన వెంటనే పరిశ్రమల నిర్మాణం ప్రారంభించేలా నిబంధనలు రూపొందించాలన్నారు. పెట్టుబడులను ఆకర్షించటం కోసం 'ఇన్వెస్ట్ తెలంగాణ' పేరిట ప్రత్యేక సెల్ ను ఏర్పాటు చేయాలని, దీనికి లోగో, వెబ్ సైట్ రూపొందించాలని ఆదేశించారు. పెట్టుబడులకు ముందుకొచ్చేవారికి ఎస్కాట్ ఆఫీసర్ వ్యవస్థను తీసుకురావాలని, గ్రూప్-1 స్థాయి అధికారులను నియమించాలన్నారు. ఇవన్నీ బాగానే ఉన్నా అక్కడ మౌలిక వసతులు, ముఖ్యంగా రోడ్లు, నీరు, విద్యుత్ వంటి సౌకర్యాలను పెద్ద ఎత్తున చేపట్టాల్సి ఉంటుంది. బుల్డెట్ బ్రెయిన్ ప్రాజెక్టు కోసం భూ సేకరణ ప్రారంభించాలని ఆదేశాలు జారీ చేసినా, అందుకు కేంద్రం త్వరగా నిధులు విడుదల చేయాల్సి ఉంది. 1500 ఎకరాల్లో డేటా సిటీని ఏర్పాటు చేయాలన్నారు. ఇంతవరకు బాగానే ఉన్నా ప్యూచర్ సిటీ దేనికి ప్రాధాన్యం అన్నది కూడా ముఖ్యమే. ఇప్పటికే పుడు అక్కడికి వెళ్లి ఉండలేదు. అక్కడ ఎలాంటి మౌలిక వసతులు లేకుండా అప్పుడే పండితం ఉండలేదు. ఇది ఓరకంగా చెప్పాలంటే త్రిశంకు స్వర్గాన్ని సృష్టించడమే అవుతుంది. 2029లో జరిగే ఎన్నికల తర్వాత కూడా తానే ముఖ్యమంత్రిగా ఉంటానని... పదిన్నరేళ్లు సీఎంగా పనిచేసి రికార్డు సృష్టించిన రేవంత్ రెడ్డి ఇటీవలే ప్రకటించారు. బహుశా ఇదే ధీమాతో మరో పదేళ్లకు దీని గురించి ఫ్లాన్ వేసుకున్నారా అన్నది తెలియదు. ఒకవేళ సీఎం రేవంత్ రెడ్డిని ప్రజలు మరోమారు గెలిపించక పోతే ప్యూచర్ సిటీ ప్యూచర్ సిటీ ప్రస్తావన ఉండలేదు. ఒకవేళ కాంగ్రెస్ అధికారంలోకి వచ్చినా ఎవరు సీఎం అన్నది అప్పటికే నిర్ణయమైంది. జక్క వైఎస్ వివేకాంబలో మాత్రమే రెండో ఆలోచన లేకుండా ఆయనను సీఎం చేశారు. అధిష్టానం ఎవరిని నిర్ణయిస్తే వారే ముఖ్యమంత్రి అని ప్రకటించడం కాంగ్రెస్ ఆనవాయితీ. దీనికి భిన్నంగా, వచ్చే ఎన్నికల తర్వాత కూడా తానే ముఖ్యమంత్రి అని రేవంత్ రెడ్డి ప్రకటించుకున్నారు. ఆయన చేసిన ఈ ప్రకటన కొంతమంది కాంగ్రెస్ నాయకులకు మింగుడు పడకపోవచ్చు, అయితే తనకు తాను ఇలా ప్రకటించుకున్నా, పరిస్థితులు మన చేతుల్లో లేవు. తరళ, బెంగాల్ పరిస్థితులు చూశాం. వచ్చే రెండేళ్లలో ప్రభుత్వం పట్ల ప్రజల్లో వ్యతిరేకత ఏర్పడకుండా జాగ్రత్తలు తీసుకోవడం చాలా ముఖ్యం. మంత్రుల తీరు కూడా ఎవరికి వారే యమునా తీరే అన్నట్లుగా ఉంటోంది. కొంతమంది మంత్రులు సమాంతర వ్యవస్థలను నడుపుతున్నారన్న విమర్శ ఉంది. కాబట్టి నిర్మాణాత్మక వైఖరి అవసరం. అందుకు అనుగుణంగా కార్యచరణ కావాలి. ప్రజల్లో ఇమేజ్ సంపాదించాలి. ఇవన్నీ చేసి, మళ్లీ అధికారంలోకి వస్తేనే ప్యూచర్ సిటీపై ప్రభావం ఉంటుంది. లోకంలో ఈ రెండేళ్ల స్వల్ప కాలంలో ఇది మనగడలోకి రావడం ముమ్మాటికీ సాధ్యం కాదనిపించు.

# ఎబోలా వైరస్ విజృంభణ

## ఇండియా-ఆఫ్రికా సమితి వాయిదా యుర్పాక్ట్ లో అడ్డయిజరీ జారీ

న్యూఢిల్లీ, మే 21: ఆఫ్రికాలో ఎబోలా వైరస్ విజృంభిస్తోంది. ముఖ్యంగా కాంగో, ఉగాండా, దక్షిణ సూదాన్ వంటి దేశాల్లో పరిస్థితి తీవ్రంగా ఉంది. ఈ పరిణామాల నడుమ దిల్లీ వేదికగా ఈ నెల 28-31 తేదీల మధ్య జరగాల్సిన ఇండియా-ఆఫ్రికా ఫోరమ్ సమితి వాయిదా పడింది. భారత్, ఆఫ్రికన్ యూనియన్ కలిసి ఈమేరకు నిర్ణయం తీసుకున్నట్లు విదేశాంగశాఖ వెల్లడించింది. కొత్త తేదీలను పరస్పర సంతృప్తిని తెలిపి ద్వారా ఖరారు చేస్తామని తెలిపింది. ఆఫ్రికాలోని కొన్ని ప్రాంతాల్లో ప్రజాలోగ్యానికి సంబంధించి వివేకపూరిత పరిస్థితులు నెలకొన్నాయి. ఈ సమస్య పరిష్కారానికి ఆఫ్రికా సీడీసీ, సంబంధిత సంస్థలకు మద్దతు ఇవ్వడంకు భారత్ సిద్ధంగా ఉందని విదేశాంగశాఖ పేర్కొంది. మరోవైపు.. ఎబోలా వైరస్ వ్యవహారంలో దిల్లీ యుర్పాక్ట్ అధికారులు కీలక అడ్డయిజరీ జారీ చేసిన విషయం తెలిసింది. కాంగో, ఉగాండా, దక్షిణ సూదాన్ నుంచి వచ్చే ప్రయాణికులు అప్రమత్తంగా ఉండాలని తెలిపారు. జ్వరం, తలనొప్పి, నీరసం, కండరాల నొప్పిలు తదితర సమస్యలు కనిపిస్తే వెంటనే ఎయిర్పోర్టు వైద్యసిబ్బందికి సమాచారం ఇవ్వాలని సూచించారు. ఎబోలా కారణంగా ఇప్పటివరకు 139 మంది మృతి చెందారు. దాదాపు 600 అనుమానిత కేసులను గుర్తించారు. కాంగోలో వైరస్ వ్యాప్తిని ఎదుర్కొనేందుకు తమకు మరింత సామగ్రి, సిబ్బంది అవసరమని అధికార వర్గాలు, సహాయక బృందాలు

కోరాయి. మొదటి మరణం నమోదైన బునియా ప్రాంతానికి దాదాపు 20 టన్నుల సహాయ సామగ్రిని తరలించినప్పటికీ.. ఐసోలేషన్ గదుల కొరత కారణంగా వైద్యులు సాధారణ వార్డుల్లోనే ఎబోలా అనుమానిత రోగులకు చికిత్స అందిస్తున్నారు.

## ముందు జాగ్రత్తలు ప్రకటించిన కేంద్రం

ఆఫ్రికా దేశాల్లో ఎబోలా వేగంగా వ్యాప్తి చెందుతున్న నేపథ్యంలో కేంద్ర ప్రభుత్వం అప్రమత్తమైంది. వైరస్ వ్యాప్తిని అడ్డుకునేందుకు తీసుకోవాల్సిన చర్యలపై కేంద్ర ఆరోగ్య కార్యదర్శి అధ్యక్షతన ఉన్నత స్థాయి సమావేశం నిర్వహించారు. ఎబోలా వైరస్ నివారణకు అవసరమైన ముందుజాగ్రత్తలు, ఆరోగ్య సన్నాహాలు, అత్యవసర స్పందన చర్యలపై సమగ్ర సమాఖ్య నిర్వహించారు. ప్రస్తుతం భారత్ దేశంలో ఎలాంటి ఎబోలా కేసులు నమోదు కాలేదని కేంద్ర ఆరోగ్య మంత్రిత్వ శాఖ స్పష్టం చేసింది. దేశంలోని అంతర్జాతీయ విమానాశ్రయాలను, ఓడరేవుల్లో నిపుణులను మరింత బలోపేతం చేయాలని కేంద్రం ఆదేశాలు జారీ చేసింది. విదేశాల నుంచి వచ్చే ప్రయాణికుల స్క్రీనింగ్, అనుమానితులను క్వారంటైన్ లో ఉంచడం, ప్రత్యేక పరీక్షా సదుపాయాలు కల్పించడం వంటి అంశాలపై రాష్ట్రాలకు వివరణాత్మక మార్గదర్శకాలు పంపింది. అదేవిధంగా ఆసుపత్రుల్లో ప్రత్యేక ఐసోలేషన్ వార్డులు ఏర్పాటు చేయాలని, వైద్య సిబ్బందిని సిద్ధంగా ఉంచాలని సూచించింది. గతంలో అంటువ్యాధుల సమయంలో అమలు చేసిన విధానాలను మళ్లీ కట్టుదిట్టంగా అమలు చేయాలని రాష్ట్రాలను కేంద్రం కోరింది.



# పుల్వమా ఉగ్రదాడి సూత్రధారి హతం


## ఆక్రమిత కాశ్మీర్ లో దుండగుల చేతిలో హతం

న్యూఢిల్లీ, మే 21: 2019 పుల్వమా ఉగ్రదాడికి కీలక సూత్రధారిగా భావిస్తున్న హమ్మూ బుర్హాన్ పాకిస్తాన్ ఆక్రమిత కాశ్మీర్ లో హతమైపోయిన సమాచారం. ముజఫ్ఫర్ బాద్ లో గుర్తు తెలియని వ్యక్తులు కాల్పులు జరపడంతో అతడు మృతి చెందినట్లు వార్తలు వస్తున్నాయి. 2019 ఫిబ్రవరి 14న జమ్మూ కాశ్మీర్ లోని పుల్వమాలో సీఆర్పీఎఫ్ కాన్వాయ్ పై జరిగిన ఆత్మాహతీ దాడిలో 40 మంది జవాన్లు మరణించారు. పుల్వమా దాడికి పాకిస్తాన్ చెందిన జైష్-ఎ-ముహమ్మద్ ఉగ్రసంస్థ బాధ్యత వహించింది. జైష్-ఎ-ముహమ్మద్ సంస్థకు అనుబంధంగా పని చేసే హమ్మూ బుర్హాన్ పుల్వమా దాడి ప్రణాళికలో కీలక పాత్ర పోషించిన భారత దర్మాపు సంస్థలు అనుమానించాయి. తాజాగా అతడు గుర్తు తెలియని వ్యక్తుల చేతుల్లో హతమయడం సంచలనంగా మారింది. ఇటీవల పాకిస్తాన్ లో భారత వ్యతిరేక ఉగ్రవాదులు వరుసగా గుర్తు తెలియని వ్యక్తుల దాడుల్లో హతమవుతున్న ఘటనలు పెరుగుతున్నాయి. గతంలో పరాన్ కోట్, సజ్జాన్, కాంధహార్ హైజాక్ వంటి ఘటనలతో సంబంధం ఉన్న పలువురు ఉగ్రవాదులు కూడా ఇదే తరహాలో మృతి చెందారు. కాగా, హమ్మూ బుర్హాన్ హత్య వెనుక ఎవరు ఉన్నారో కనిపెట్టేందుకు స్థానిక అధికారులు దర్మాపు ప్రారంభించినట్లు సమాచారం.

# పశ్చిమాసియా సంక్షోభ ప్రభావాలపై కేంద్ర కేబినెట్ కీలక చర్చ

## 11 నెలల తర్వాత మోదీ అధ్యక్షతన కీలక సమావేశం చమురు ధరలు, ఆర్థిక ప్రభావాలపై సమీక్ష

ఢిల్లీ, మే 21: ప్రధానమంత్రి నరేంద్ర మోదీ అధ్యక్షతన గురువారం సాయంత్రం కేంద్ర మంత్రిమండలి కీలక సమావేశం జరిగింది. దాదాపు 11 నెలల తర్వాత నిర్వహించిన ఈ కేబినెట్ సమావేశంలో దేశంలోని ప్రస్తుత పరిస్థితులు, కేంద్ర ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చించినట్లు సమాచారం. జూన్ 9న మోదీ ప్రభుత్వం రెండేళ్లు పూర్తి చేసుకోనున్న నేపథ్యంలో ఈ సమావేశానికి ప్రత్యేక ప్రాధాన్యత ఏర్పడింది. కేంద్ర కేబినెట్ సమావేశంలో ప్రధానంగా దేశంలోని ప్రస్తుత పరిస్థితులు, ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చిస్తున్నారు. ఈ సమావేశంలో కేంద్ర ప్రభుత్వం అమలు చేస్తున్న సంక్షేమ పథకాల పురోగతిపై సమీక్షిస్తున్నారు. ముఖ్యంగా ప్రజలకు చేరుతున్న సేవలు, వివిధ పథకాల అమలు స్థితి, కేంద్ర ప్రభుత్వ నిర్ణయాల ప్రభావంపై మంత్రులతో ప్రధాని మోదీ మాట్లాడుతున్నారు. అలాగే దేశవ్యాప్తంగా కొనసాగుతున్న మౌలిక సదుపాయాల ప్రాజెక్టుల పురోగతిపై కూడా సమీక్షించనున్నారు. రూదారులు, రైల్వేలు, పోర్టులు, విమానాశ్రయాల, పారిశ్రామిక కారిడార్లు వంటి కీలక ప్రాజెక్టుల అమలు వేగం, పెట్టుబడుల పరిస్థితి, భవిష్యత్తు కార్యచరణపై మంత్రిమండలి ప్రధాని చర్చించనున్నారు. అంతర్జాతీయంగా ఉద్రిక్తతలను పరిశీలిస్తున్న పశ్చిమాసియా సంక్షోభంపై కూడా ఈ సమావేశంలో ప్రధానంగా చర్చిస్తున్నారు. పశ్చిమాసియా ప్రాంతంలోని పరిస్థితులు భారత ఆర్థిక వ్యవస్థపై చూపే ప్రభావం, చమురు ధరల మార్పులు, వాణిజ్యంపై వడే ప్రభావం వంటి అంశాలను ప్రధాని మోదీ సమీక్షిస్తున్నారు. వివిధ మంత్రిత్వ శాఖల పనితీరు, తీసుకున్న నిర్ణయాలు, రాబోయే రోజుల కార్యచరణపై కూడా ఈ సమావేశంలో చర్చించనున్నట్లు తెలుస్తోంది. కేంద్ర మంత్రులు తమ శాఖలకు సంబంధించిన పురోగతి నివేదికలను ప్రధాని ముందు ఉంచినట్లు సమాచారం. ఈ సమావేశంలో భవిష్యత్తు అభివృద్ధి ప్రణాళికలు, పెట్టుబడుల ప్రోత్సాహం, ఆర్థిక వృద్ధి, సంక్షేమ కార్యక్రమాల మరింత సమర్థవంతమైన అమలుపై కీలక నిర్ణయాలు తీసుకునే అవకాశముంది.



# భద్రతా మండలిలో మరోమారు పాక్ దుర్మతి గట్టిగా తిప్పికొట్టిన భారత్ ప్రతినిధి

## సరమేధం చేసే పాక్ కు మాట్లాడే హక్కులేదని విమర్శలు

న్యూఢిల్లీ, మే 21: అంతర్జాతీయ వేదికపై పాకిస్తాన్ కు మళ్లీ భంగపాటు తప్పలేదు. ఐక్యరాజ్య సమితి భద్రతామండలిలో భారత్ పై నిందలు మోపేందుకు పాక్ ప్రయత్నించింది. అయితే, భారత్ వీటిని గట్టిగా తిప్పికొట్టింది. అంతర్జాతీయ విషయాల్లో జోక్యం చేసుకోవడంపై తీవ్రస్థాయిలో విరుచుకుపడింది. సాయుధ ఘర్షణల్లో పౌరులకు రక్షణ కల్పించే అంశంపై ఐరాసలో ఐబిఆర్ గుర్తు జరిగింది. ఈ సందర్భంగా పాక్ ప్రతినిధి జమ్మాకాశ్మీర్ అంశాన్ని ప్రస్తావించారు. దీన్ని ఐరాసలోని భారత శాశ్వత ప్రతినిధి పర్యవేక్షణ హరీష్ గట్టిగా తిప్పికొట్టారు. సరమేధ చర్యలకు పాల్పడే దేశం.. భారత అంతర్జాతీయ విషయాల గురించి ప్రస్తావించడం విధూరంగా ఉందని ఎద్దేవా చేశారు. ఈ ఏడాది ఆరంభంలో అఫ్ఘానిస్థాన్ పై పాక్ జరిపిన దాడుల గురించి హరీష్ ప్రస్తావించారు. పవిత్ర రంజాన్ మాసంలో కాబూల్ లోని ఓ ఆస్పత్రిపై జరిగిన దాడిని ప్రపంచం ఇంకా మరిచిపోలేదన్నారు. ఈ అమానుషమైన హింసాకాండలో 269 మంది ప్రాణాలు కోల్పోగా.. మరో 122 మంది గాయపడినట్లు తెలిపారు. "చీకట్లో అమాయక పౌరులను లక్ష్యంగా చేసుకుంటూ.. అంతర్జాతీయ చట్టాల గురించి మాట్లాడటం పాక్ కంటాస్టానిక్ నిదర్శనం" అని విమర్శించారు. తన సొంత ప్రజల పైనే హింసలు చేస్తూ, జాతి నిరూపణకు పాల్పడే దేశం ఇలాంటి దురాక్రమణ చర్యలకు పాల్పడటంలో పెద్ద ఆశ్చర్యం కలిగించే విషయం కాదన్నారు.



# తెలంగాణ రక్షణ సేన (టీఆర్ఎస్) జెండా పండుగ ఇన్ ఛార్జీల నియామకం

## 33 జిల్లాలకు స్టేట్, డిస్ట్రిక్ట్ ఇన్ ఛార్జీలను నియమించిన పార్టీ చీఫ్ కల్వకుంట్ల కవిత

**హైదరాబాద్, మే 21** : తెలంగాణ రక్షణ సేన (టీఆర్ఎస్) జెండా పండుగ కార్యక్రమం బుధవారం ప్రారంభమైంది. ఈ నెల 20 నుంచి వచ్చే నెల వరకు రాష్ట్ర వ్యాప్తంగా జెండా పండుగ కార్యక్రమం నిర్వహణ జరుగుతుంది. ఈ నేపథ్యంలో జెండా పండుగ నిర్వహణకు సంబంధించి జిల్లా వారీగా, నియోజక వర్గాల వారీగా ఇంఛార్జ్ లను స్టేట్ అడ్మినిస్ట్రేషన్ తెలంగాణ రక్షణ సేన చీఫ్ కల్వకుంట్ల కవిత నియమించారు. 33 జిల్లాలతో పాటు 119 అసెంబ్లీ నియోజకవర్గాలకు ఇన్ ఛార్జీల నియామించారు. నెల రోజుల పాటు నిర్వహించే టీఆర్ఎస్ జెండా పండుగ ను జిల్లా, నియోజకవర్గ ఇన్ ఛార్జీలు, స్టేట్ అడ్మినిస్ట్రేషన్ పర్యవేక్షించనున్నారు.

33 జిల్లాలకు సంబంధించి జిల్లా ఇంఛార్జ్ లు, స్టేట్ అడ్మినిస్ట్రేషన్ డైరెక్టర్ జాబితా

**నిజామాబాద్**  
జిల్లా ఇంఛార్జ్: రంగు నవీన్ ఆచారి  
స్టేట్ అడ్మినిస్ట్రేషన్: కరిమిల్ల బాబు రావు  
**కామారెడ్డి**

జిల్లా ఇంఛార్జ్: ఆదురుగట్ల సంపత్ గౌడ్  
స్టేట్ అడ్మినిస్ట్రేషన్: కోల శ్రీనివాస్  
**ఆదిలాబాద్**

జిల్లా ఇంఛార్జ్: రంగినేని శ్రీనివాస్ రావు  
స్టేట్ అడ్మినిస్ట్రేషన్: మేకల లలిత యాదవ్  
**నిర్మల్**

జిల్లా ఇంఛార్జ్: జుట్ల చంద్రశేఖర్  
స్టేట్ అడ్మినిస్ట్రేషన్: మంధని నవీన్ రెడ్డి  
**కొమరం భీష్మ ఆసిఫాబాద్**

జిల్లా ఇంఛార్జ్: వినోద్ కరిమిల్ల  
స్టేట్ అడ్మినిస్ట్రేషన్: బాబురావు రాథోడ్  
**మంచిర్యాల**

జిల్లా ఇంఛార్జ్: ఉదారి చంద్ర మోహన్ గౌడ్  
స్టేట్ అడ్మినిస్ట్రేషన్: వరలక్ష్మి మంచాల  
**కరీంనగర్**

జిల్లా ఇంఛార్జ్: చందా లక్ష్మీనారాయణ గుప్తా  
స్టేట్ అడ్మినిస్ట్రేషన్: కందాడి మణిపాల్ రెడ్డి  
**మెదక్**

జిల్లా ఇంఛార్జ్: పొద్దు చంద్రశేఖర్  
స్టేట్ అడ్మినిస్ట్రేషన్: అప్పాల సరేందర్ యాదవ్  
**నల్గొండ**

జిల్లా ఇంఛార్జ్: పడిగపాటి విక్రాంత్ రెడ్డి  
స్టేట్ అడ్మినిస్ట్రేషన్: దేవేందర్ రెడ్డి కుందురు  
**సూర్యాపేట**

జిల్లా ఇంఛార్జ్: కే ఎల్ ఎన్ రావు  
స్టేట్ అడ్మినిస్ట్రేషన్: విజయ్ గరిన్  
**సిద్దిపేట**

జిల్లా ఇంఛార్జ్: కొట్లాల యాదగిరి  
స్టేట్ అడ్మినిస్ట్రేషన్: లోక రవి చంద్ర  
**సంగారెడ్డి**

జిల్లా ఇంఛార్జ్: మనస్సు గారి బాలయ్య  
స్టేట్ అడ్మినిస్ట్రేషన్: నెల్లూళ్ళ శశు చారి, దేశోజు సందీప్  
**రాజన్న సిరిసిల్ల**

జిల్లా ఇంఛార్జ్: ఎం.డి. మజిద్ అబ్దుల్  
స్టేట్ అడ్మినిస్ట్రేషన్: కొంగరి ధర్మి రాజీ  
**పెద్దపల్లి**

జిల్లా ఇంఛార్జ్ లు : కొమరయ్య సలేంద్ర, ఎల్ వెంకటేష్  
స్టేట్ అడ్మినిస్ట్రేషన్: పొన్నమనేని బాలాజీ రావు  
**వరంగల్ & హన్మకొండ**

జిల్లా ఇంఛార్జ్: నడిపెల్లి వెంకటేశ్వర రావు  
స్టేట్ అడ్మినిస్ట్రేషన్: సయ్యద్ ఇస్మాయిల్  
**జగిత్యాల**

జిల్లా ఇంఛార్జ్: చెర్లపల్లి అమర్దీప్ గౌడ్  
స్టేట్ అడ్మినిస్ట్రేషన్: మాధవి మరపెల్లి  
**జయశంకర్ భూపాలపల్లి**

జిల్లా ఇంఛార్జ్: కుషన నరేష్ నేత  
స్టేట్ అడ్మినిస్ట్రేషన్: మెడల అభిలాష్ గౌడ్  
**మహబూబాబాద్**

జిల్లా ఇంఛార్జ్: శ్రీకాంత్ గౌడ్ నలమాన  
స్టేట్ అడ్మినిస్ట్రేషన్: కిషన్ నాయక్ బానోత్  
**జనగామ**

జిల్లా ఇంఛార్జ్: చిలక ప్రవీణ్  
స్టేట్ అడ్మినిస్ట్రేషన్: కలబేగూర్ దయాకర్ రెడ్డి  
**ములుగు**

జిల్లా ఇంఛార్జ్: సంగవత్ రాజేష్ నాయక్  
స్టేట్ అడ్మినిస్ట్రేషన్: మెడల అభిలాష్ గె  
**ఖమ్మం**

జిల్లా ఇంఛార్జ్: గట్టు కరుణ  
స్టేట్ అడ్మినిస్ట్రేషన్: చలసాని విష్ణు మూర్తి  
**భద్రాద్రి కొత్తగూడెం**

జిల్లా ఇంఛార్జ్: దేవక్ష మీరన్న  
స్టేట్ అడ్మినిస్ట్రేషన్: రియాజ్ అహ్మద్  
**యాదాద్రి భువనగిరి**

జిల్లా ఇంఛార్జ్: చందుపట్ల సుజిత రావు  
స్టేట్ అడ్మినిస్ట్రేషన్: పవన్ రావు పోసుగోటి  
**మహబూబ్ నగర్**

జిల్లా ఇంఛార్జ్: మెట్టుకాడి ప్రభాకర్ ముదిరాజ్  
స్టేట్ అడ్మినిస్ట్రేషన్: గుంజపడుగు హరిప్రసాద్  
**నాగర్ కర్నూల్**

జిల్లా ఇంఛార్జ్: పోసుగోటి శ్రీపతి రావు  
స్టేట్ అడ్మినిస్ట్రేషన్: సురేందర్ జీ హాకింకరి  
**పశుపల్లి**

జిల్లా ఇంఛార్జ్: కందుర్ మాలతి రెడ్డి  
స్టేట్ అడ్మినిస్ట్రేషన్: కోట్ల మహేందర్ రెడ్డి  
**నారాయణపేట**

జిల్లా ఇంఛార్జ్: గావిన్లొక్ శ్రీనివాస్  
స్టేట్ అడ్మినిస్ట్రేషన్: పుల్లారె శ్రీనివాస్ రావు  
**జోగులాంబ గద్వాల**

జిల్లా ఇంఛార్జ్: గొంగళ్ల రంజిత కుమార్  
స్టేట్ అడ్మినిస్ట్రేషన్: ఆర్ వి ఆర్ ప్రసాద్  
**రంగారెడ్డి**

జిల్లా ఇంఛార్జ్: నరేష్ ప్రజాపతి  
స్టేట్ అడ్మినిస్ట్రేషన్: తాండ్ర శ్రీనివాస్ రావు  
**వికారాబాద్**

జిల్లా ఇంఛార్జ్: కోల శ్రీనివాస్  
స్టేట్ అడ్మినిస్ట్రేషన్: లకాపత్ రూప సింగ్  
**మెదక్ పల్నాటిగిరి**

జిల్లా ఇంఛార్జ్: రామిడి వెంకట్ రెడ్డి  
స్టేట్ అడ్మినిస్ట్రేషన్: రంగు నవీన్ ఆచారి, కిషోర్ తానింటి  
**పాల్వంచ**

జిల్లా ఇంఛార్జ్: భగవతుల సాయి మహేష్  
స్టేట్ అడ్మినిస్ట్రేషన్: ఎం.డి. అబ్దుల్ సలీమ్  
**సికింద్రాబాద్**

# ప్రజా పాలన ప్రగతి ప్రణాళిక జిల్లా స్థాయి కార్యక్రమాన్ని విజయ వంతం చేయాలి

జిల్లా కలెక్టర్ సీ హెచ్ ప్రియాంక ఐపిఎస్



**నారాయణపేట, మే.21** : నారాయణ పేట జిల్లా కేంద్రంలోని గాయత్రి ఫంక్షన్ హాల్ లో నేడు శుక్రవారం ఉదయం 9:30 గంటలకు నిర్వహించే జిల్లా స్థాయి ప్రజా పాలన ప్రగతి ప్రణాళిక 99 రోజుల కార్యాచరణ ప్రణాళిక కార్యక్రమానికి ముఖ్య అతిథిగా రాష్ట్ర పశు సంవర్ధక, మత్స్యశాఖ, పాడి పరిశ్రమ అభివృద్ధి, క్రీడలు, యువజన సర్వీసుల శాఖ మంత్రి డాక్టర్ వాకిటి శ్రీహరి హాజరవుతున్నారని జిల్లా కలెక్టర్ సీ హెచ్ ప్రియాంక తెలిపారు. జిల్లా స్థాయి ప్రజా పాలన ప్రగతి ప్రణాళిక 99 రోజుల కార్యాచరణ కార్యక్రమంలో సంబంధిత జిల్లా అధికారులు, ప్రజా ప్రతినిధులు పాల్గొని విజయ వంతం చేయాలని జిల్లా కలెక్టర్ కోరారు.




విద్యార్థులను కూడా ఆయన అభినందించారు. అన్నా జూబిలీ బయోపీసీ-2 విభాగంలో

**హైదరాబాద్, మే 21** : తెలంగాణ ప్రభుత్వ సలహాదారు మహమ్మద్ అలీ షహీర్ గురువారం సచివాలయంలోని తన ఛాంబర్లో టీజీ-ఈఎఫ్ఎస్ఎల్ వ్యవసాయ, ఫార్మసీ విభాగంలో రాష్ట్ర స్థాయి ఓపెన్ ర్యాంక్ సాధించిన ముక్తం అహ్మద్ ను సన్మానించారు. టీఎంఆర్ఈఐఎస్ విద్యార్థి అయిన ముక్తం అహ్మద్ 150.17 మార్కులతో రాష్ట్రంలో మొదటి ర్యాంక్ సాధించడం పట్ల షహీర్ అలీ అభినందనలు తెలిపారు. భవిష్యత్ విద్యా, వృత్తి జీవితంలో మరిన్ని విజయాలు సాధించాలని ఆకాంక్షించారు. ఈ సందర్భంగా ఇతర ప్రతిభ కనబరిచిన విద్యార్థులను కూడా ఆయన అభినందించారు. అన్నా జూబిలీ బయోపీసీ-2 విభాగంలో

# రీల్స్ తో ములుగు పర్యాటక అండ్


- లోకల్ టు గ్లోబల్ గా ములుగు జిల్లా ఘన కీర్తిని ప్రపంచానికి తెలియజేయాలి
- జిల్లా కలెక్టర్ బోర్డర్ హేమంత్ సహదేవరావు



జిల్లా కలెక్టర్ బోర్డర్ హేమంత్ సహదేవరావు

**ములుగు మే 21** : ఇన్ ఫుయెస్ట్రర్లు రీల్స్ తో ములుగు జిల్లా పర్యాటక అంధాలను విశ్వవ్యాప్తం చేయాలని, లోకల్ టు గ్లోబల్ గా ములుగు జిల్లా ఘన కీర్తిని ప్రపంచానికి పరిచయం చేయాలని జిల్లా కలెక్టర్ బోర్డర్ హేమంత్ సహదేవరావు పిలుపునిచ్చారు. గురువారం ములుగు జిల్లా కలెక్టర్ బోర్డర్ హేమంత్ సహదేవరావు గారు కలెక్టరేట్ కాన్ఫరెన్స్ హాల్ లో 'ఇన్ ఫుయెస్ట్రర్ రీల్స్ కాంపిటీషన్' పై ప్రత్యేక సమావేశం నిర్వహించారు. ములుగు జిల్లా టూరిజంను ప్రపంచానికి పరిచయం చేసేందుకు నిర్వహిస్తున్న ఈ కాంపిటీషన్ పై ఇన్ ఫుయెస్ట్రర్లు, మీడియా ప్రతినిధులు, సోషల్ మీడియా హ్యాండల్లర్లతో జిల్లా కలెక్టర్ ముఖాముఖి చేర్చారు. రీల్స్ కాంపిటీషన్ విధివిధానాలు, రిజిస్ట్రేషన్ ప్రక్రియ, బహుముఖ వివరాలు తదితర అంశాలను వారికి వివరించారు. ఈ సందర్భంగా జిల్లా కలెక్టర్ మాట్లాడుతూ 99 రోజుల ప్రజా పాలన ప్రగతి ప్రణాళిక పర్యాటక వారోత్సవాలలో భాగంగా మొదటిసారిగా విస్తృత పద్ధతిలో ములుగు జిల్లాలోని అనేక పర్యాటక ప్రాంతాలకు ట్రాండింగ్ కలిగించే విధంగా 'ఇన్ ఫుయెస్ట్రర్ రీల్స్ కాంపిటీషన్' నిర్వహించడం జరుగుతుందని స్పష్టం చేశారు. ములుగు జిల్లా పర్యాటక ప్రాంతాలపై 4ఖ మీడియా క్యాంపెయిన్ రీల్స్ సమర్పించాల్సి

ఉంటుందని, ఆసక్తి కలవారు తమ వీడియోలను మే 21వ తేదీ నుంచి మే 30వ తేదీ సాయంత్రం 5 గంటల వరకు జిల్లా పౌర సంబంధాల శాఖ కార్యాలయంలో సమర్పించవచ్చుని, ఆన్ లైన్ విధానంలో డిజిటిల్ రఫ్ట్ 99483 92976, ఏపీఆర్ఓ వేణు 9494970535 సంబంధకు వాట్సాప్ ద్వారా పంపించవచ్చుని పేర్కొన్నారు. పోటీలో గెలుపొందిన వారికి జూన్ 2వ తేదీన ప్రథమ బహుమతి రూ. 21,000, ద్వితీయ బహుమతి రూ. 15,000, తృతీయ బహుమతి రూ. 10,000 అందించబడుతుందన్నారు. ములుగు జిల్లాలో ఆధ్యాత్మిక దేవాలయాలు, ప్రకృతి పర్యాటక కేంద్రాలు, జలపాతాలు, అభయారణ్య అంధాలు, గిరిజన సంస్కృతి సాంప్రదాయాలు కలగలిసి అనేక పర్యాటక ప్రాంతాలు ప్రకృతి వైవిధ్యభరితంగా నెలకొని ఉన్నాయని పేర్కొన్నారు. జూన్ మాసం నుంచి పర్యాటక ప్రాంతాలకు ఎక్కువ సంఖ్యలో పర్యాటకులు వచ్చే అవకాశం ఉంటుందని, వారందరికీ ములుగు జిల్లా సాదర ఆహ్వానం పలుకుతుండన్నారు. రీల్స్ కాంపిటీషన్ ద్వారా ములుగు జిల్లా పర్యాటక ప్రాంతాలకు మంచి ట్రాండింగ్ వచ్చే విధంగా పూర్తి వివరాలతో, పర్యాటకులను ఆకట్టుకునే విధంగా రీల్స్ ను రూపొందించాలన్నారు. ఈ కార్యక్రమంలో జిల్లా పౌర సంబంధాల శాఖ అధికారి ఎం.డి. రఫీక్, ఈడిఎం దేవేందర్, మీడియా ప్రతినిధులు, సోషల్ మీడియా హ్యాండల్లర్లు, ఇన్ ఫుయెస్ట్రర్లు తదితరులు పాల్గొన్నారు.



వచ్చిపోతూ ఆనందంగా గడుపుతారని, పరస్పర ఆతిథ్యంతో సోదరభావాన్ని పెంపొందించుకోవడం ఉమ్మడి జిల్లా ప్రత్యేకత అని మొహమ్మద్ ముజాహిద్ హుస్సేన్ పేర్కొన్నారు.



**వికారాబాద్, మే.21** : వికారాబాద్ జిల్లా పోలీస్ శిక్షణ కేంద్రం (ఐజి)లో జిల్లా ఎస్పీ స్నేహ మెహ్రా, ఐపీఎస్ గురువారం సూతన బోరు బావి తవ్వక పనులకు ప్రారంభించడం జరిగింది. ఈ సందర్భంగా ఎస్పీ మాట్లాడుతూ, శిక్షణ కేంద్రంలో మౌలిక వసతులను కల్పించేందుకు ప్రత్యేక చర్యలు తీసుకుంటున్నామని తెలిపారు. అనంతరం అధికారులతో సమావేశమై, పనులను త్వరితగతిన పూర్తి చేయాలని ఆదేశించారు. ఈ కార్యక్రమంలో డి.టి.సి. డి.వి.సి. శ్రీనివాసులు, డి.సి.ఆర్. డి.వి. సి. జానయ్య, ఆర్.డబ్ల్యు.ఎస్. ఏ.ఈ. అభిలాష్ తదితర పోలీస్ అధికారులు పాల్గొన్నారు.

# యువజన క్రీడా వారోత్సవాల సందర్భంగా జిల్లాలోని యువ విద్యార్థులకు.

- "వృత్తి నైపుణ్యం & భవిష్యత్తు నైపుణ్య సాధికారత" పై అవగాహన కార్యక్రమం.
- జిల్లా యువజన మరియు క్రీడల అధికారి (FAC), నారాయణపేట జిల్లా



**నారాయణపేట, మే.21** : తెలంగాణ రాష్ట్ర ప్రభుత్వం ప్రతిష్టాత్మకంగా చేపట్టిన ప్రజా పాలన ప్రగతి ప్రణాళిక 99 రోజుల కార్యాచరణ ప్రణాళికలో భాగంగా యువజన మరియు క్రీడల శాఖ మరియు వారియర్ డి.ఫెన్స్ అకాడమీ నారాయణపేట వారి ఆధ్వర్యంలో "వృత్తి నైపుణ్యం & భవిష్యత్తు నైపుణ్య సాధికారత" లో భాగంగా గురువారం నారాయణపేట జిల్లాలోని శ్రీ వేద సరస్వతి జూనియర్ కళాశాల నందు 200 యువ విద్యార్థులకు అనుభవజ్ఞులైన మోటివేషన్ లో స్పీకర్ శ్రీనివాసులు గారిచే వృత్తి నైపుణ్యం పట్ల అవగాహన కల్పించడం అయినది. ఈ కార్యక్రమం నందు డి.వై.ఎస్. ఓ. ఎన్ వెంకటేష్, వారియర్ డి.ఫెన్స్ అకాడమీ చైర్మన్ రవిచూర్ గౌడ్, శ్రీ వేద సరస్వతి కళాశాల వైస్ చైర్మన్ భగవన్ రెడ్డి తదితరులు పాల్గొన్నారు.

# జూన్ 14న యూపిఎస్సీ-సిఎస్ఎల పరీక్ష శిక్షణ కొరకు ప్రవేశ పరీక్ష

**జిల్లా మైనారిటీ సంక్షేమ అధికారి పి.నరేష్ కుమార్ నాయుడు**  
**మే 31 లోపు సివిల్ ఉచిత శిక్షణ ప్రవేశ పరీక్ష దరఖాస్తు చేసుకోవాలి**  
**పెద్దపల్లి, మే 21** : జూన్ 14న యూపిఎస్సీ-సిఎస్ఎల పరీక్ష శిక్షణ కొరకు ప్రవేశ పరీక్ష నిర్వహణ ఉంటుందని జిల్లా మైనారిటీ సంక్షేమ అధికారి పి.నరేష్ కుమార్ నాయుడు గురువారం ఒక ప్రకటనలో తెలిపారు. తెలంగాణ రాష్ట్ర మైనారిటీస్ స్టడీ సర్కిల్, మైనారిటీల సంక్షేమ శాఖ, హైదరాబాద్ వారు యూపిఎస్సీ -- సిఎస్ఎల 2027 పరీక్ష కోసం 100 మంది మైనారిటీస్ అభ్యర్థులకు ఉచిత కోచింగ్ ను నిర్వహిస్తోందని, ఇట్టి శిక్షణకు రిజర్వేషన్ నియమం ప్రకారం మహిళా అభ్యర్థులకు 33.33 శాతం సీట్లు, అన్ని రిజర్వ్ కేటగిరీలలో వికలాంగులకు 5 శాతం సీట్లను కేటాయించడం జరుగుతుందని తెలిపారు. హైదరాబాద్ లోని తెలంగాణ రాష్ట్ర మైనారిటీస్ స్టడీ సర్కిల్ లో మొదటిసారి ప్రవేశం పొందే అభ్యర్థులు అందరూ ప్రవేశ పరీక్షకు దరఖాస్తు చేసుకోవాలని, ప్రవేశం పూర్తిగా మెరిట్ ప్రాతిపదికన ఉంటుందని, తల్లిదండ్రుల వార్షిక ఆదాయం 5లక్షల రూపాయలకు మించకూడదని తెలిపారు. యుపిఎస్సీ (సిఎస్ఎల) -2026) యొక్క సివిల్ సర్వీసెస్ ఆప్టిమైజ్డ్ టెస్ట్ లో ప్రవేశం కోసం తెలంగాణ రాష్ట్రంలోని అన్ని జిల్లాలలోని సాధారణ/ప్రాఫెషనల్ డిగ్రీ పూర్తి చేసిన మైనారిటీస్ అభ్యర్థుల దరఖాస్తులు ఆన్ లైన్ https://cet.cgg.gov.in/tmreis వెబ్ సైట్ ద్వారా మే 31 లోపు స్వీకరిస్తామని అన్నారు. యుపిఎస్సీ (సిఎస్ఎల) -2027) శిక్షణ కోసం (స్పీనింగ్ టెస్ట్ పరీక్ష జూన్ 14న ఉదయం 10.30 నుండి 12.30 గంటల వరకు జిల్లా కేంద్రంలోని మైనారిటీ గురుకుల బాలికల పాఠశాల, రంగంపల్లిలో నిర్వహించబడుతుంది, ఇతర వివరాలకు ఆన్ లైన్ ఇతర వివరాలకు [www.cet.cgg.gov.in/tmreis](http://www.cet.cgg.gov.in/tmreis) వెబ్ సైట్ లో, ఈ మెయిల్ [directormscccte-langana@gmail.com](mailto:directormscccte-langana@gmail.com) , ఫోన్ నెం. 040-23236112 లో పని దినాలలో సంప్రదించాలని పి.నరేష్ కుమార్ నాయుడు ఆ ప్రకటనలో తెలిపారు.

# పీవీ లగ్జరీ లైఫ్ పై మునుగోడులో చర్చ

**మునుగోడు మే 21** : కోవటిరెడ్డి రాజ్ గోపాల్ రెడ్డి పీవీ పబ్లిక్ రాజు గౌడ్ లగ్జరీ జీవ-సైబిల్ మునుగోడు, చౌబుప్పల్ పరిసర ప్రాంతాల్లో చర్చ జరుగుతోంది. ఇటీవల ఆయన డి.ఫెండర్ కారు కొనుగోలు చేసినట్లు స్థానికంగా ప్రచారం జరుగుతోంది. ఈ నేపథ్యంలో కొంతమంది వ్యాపారవేత్తలు పబ్లిక్ రాజు గౌడ్ పై తీవ్రమైన ఆరోపణలు చేస్తున్నారు. తమను బెదిరించి డబ్బులు వసూలు చేస్తున్నారని, డబ్బులు ఇవ్వనివారిపై అక్రమ కేసులు పెట్టింది ఇబ్బందులకు గురిచేసారని వారు ఆరోపిస్తున్నారు. కష్టపడి సంపాదించిన డబ్బులతో ఆయన లగ్జరీ జీవితం గడుపుతున్నారని బాధితులు ఆవేదన వ్యక్తం చేస్తున్నారు. కాంగ్రెస్, బీఆర్ఎస్ కు మద్దతు తెలిపే వ్యాపారవేత్తలను కూడా లక్ష్యంగా చేసుకుంటున్నారనే విమర్శలు వినిపిస్తున్నాయి. వచ్చే ఎన్నికల్లో రాజ్ గోపాల్ రెడ్డి ఓటమికి పబ్లిక్ రాజు గౌడ్ వ్యవహారాలే కారణం-ంపుతుందని మునుగోడు నియోజకవర్గంలో కొందరు అభిప్రాయం వ్యక్తం చేస్తున్నారు.

# తెలంగాణను ఉక్కిరిబిక్కిరి చేస్తున్న ఎండలు

**హైదరాబాద్, మే 21** : తెలంగాణలో ఎండల తీవ్రత మరింత పెరిగింది. రాష్ట్రవ్యాప్తంగా అధిక ఉష్ణోగ్రతలు నమోదవుతుండగా, అన్ని జిల్లాలకు ఆరోజే అత్యధిక రికార్డులు నమోదు అయ్యాయి. ఖమ్మం, వరంగల్, నల్గొండ జిల్లాలకు రెడెంట్ ప్రకటించారు. రాష్ట్రంలోని 19 జిల్లాల్లో 46 డిగ్రీలకు పైగా ఉష్ణోగ్రతలు నమోదయ్యాయి. అత్యధికంగా నిర్మల్ జిల్లా దిలావర్ పూర్ లో 46.5 డిగ్రీల ఉష్ణోగ్రత నమోదైంది. వేడి గాలుల తీవ్రత మరింత పెరిగి అవకాశం ఉందని అధికారులు హెచ్చరించారు. వడదెబ్బతో ఒక్కరోజే 11 మంది మృతి చెందినట్లు సమాచారం. అత్యుపసరం అయితే తప్ప వగటిపూట బయటకు రావద్దని, తగినంత నీరు తాగాలని అధికారులు సూచించారు. చిన్నపిల్లలు, వృద్ధులు ప్రత్యేక జాగ్రత్తలు తీసుకోవాలని విజ్ఞప్తి చేశారు.

# హత్వారలో ధాన్యం కొనుగోలు నిర్లక్ష్యంపై కలెక్టర్ సీరియస్

● డి.సి.ఓ, హత్వార ఎంపీడివో, ఏపీఎంలకు షోకాజ్ నోటీసులు జారీ

● ధాన్యం కొనుగోలులో నిర్లక్ష్యం సహించబోమని హెచ్చరిక  
సంగారెడ్డి, మే 21 : హత్వార మండలంలో వరి ధాన్యం కొనుగోలు ప్రక్రియలో చోటుచేసుకున్న నిర్లక్ష్యం, సమస్యలు లోపాలు, పర్యవేక్షణలో వైఫల్యాలపై జిల్లా కలెక్టర్ ప్రతీక జైన్ తీవ్ర అసంతృప్తి వ్యక్తం చేశారు. రైతులు ఇబ్బందులు ఎదుర్కొంటున్న నేపథ్యంలో జిల్లా సహకార అధికారి కిరణ్ కుమార్, హత్వార ఎంపీడివో బి.శంకర్, అసిస్టెంట్ ప్రాజెక్ట్ మేనేజర్ రాజశేఖర్లకు షోకాజ్ నోటీసులు జారీ చేశారు. హత్వార మండలంలో ధాన్యం కొనుగోలు కార్యకలాపాలు సంతృప్తికరంగా నిర్వహించబడటం లేదని గుర్తించామని, కొనుగోలు కేంద్రాల వద్ద పర్యవేక్షణ, మానిటరింగ్, సమస్యలలో తీవ్ర లోపాలు ఉన్నట్లు వెల్లడైందన్నారు. ఈ విషయమై పలుమూర్తి అధికారులకు స్పష్టమైన ఆదేశాలు జారీ చేసినప్పటికీ పరిస్థితిలో మార్పు రాకపోవడం వల్ల రైతులు తీవ్ర ఇబ్బందులు ఎదుర్కొంటున్నారని పేర్కొన్నారు. ఫీల్డ్ స్థాయిలో సమర్థవంతమైన పర్యవేక్షణ లేకపోవడం, ధాన్యం కొనుగోలు ప్రక్రియలో జాప్యాలు చోటుచేసుకోవడం, సంబంధిత శాఖలు, ఏజెన్సీల మధ్య సమన్వయం లోపించడం వల్ల కొనుగోలు ప్రక్రియలో జాప్యం జరుగుతున్నట్లు గుర్తించామన్నారు. రైతులకు ఎటువంటి ఇబ్బందులు కలగకుండా ధాన్యం కొనుగోలు సకాలంలో పూర్తి చేయాలని బాధ్యత అధికారులపై ఉండవచ్చు. ధాన్యం కొనుగోలు విషయంలో నిర్లక్ష్యానికి తావులేదని స్పష్టం చేశారు. ఈ నేపథ్యంలో సంబంధిత అధికారులకు షోకాజ్ నోటీసులు జారీ చేసి, మూడు రోజుల లోగా తమ వివరణ సమర్పించాలని కలెక్టర్ ఆదేశించారు.



కలెక్టర్ ఆఫీస్ లోని తన ఛాంబర్ నందు టూరిస్ట్ గైడ్ పోస్టర్ ను జిల్లా పర్యాటక శాఖ అధికారి ఎస్. ప్రభాకర్, సమాచార శాఖ ఏ.పి.ఆర్.ఓ చాబీబ్, మేరా య-వభారత్ శాఖ అధికారి శశాంత్ లతో కలిసి ఆవిష్కరించిన అదనపు కలెక్టర్ స్థానిక సంస్థలు జి. జి.జి.ఆర్. రెడ్డి.

# పంట కొనుగోలుపై సీఎం రేవంత్ కు కేటీఆర్ లేఖ

హైదరాబాద్, మే 21 : రాష్ట్రంలో పంట కొనుగోలులో తీవ్ర సంక్షోభం నెలకొందని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. కొనుగోలు కేంద్రాల్లో రైతులు రోజూ తరబడి వదిగాపులు పడుతున్నా ప్రభుత్వం స్పందించడం లేదని విమర్శించారు. రైతులు ప్రాణాలు కోల్పోతున్నా, పంటలు తగలబెట్టుకుంటున్నా సీఎం రేవంత్ రెడ్డి ప్రభుత్వం మొద్దున్నే విడదం లేదని ధ్వజమెత్తారు. ఈ నెల 23న జరిగే కేబినెట్ సమావేశంలోనైనా పంట కొనుగోలు తక్షణ నిర్లక్ష్యాల తీసుకోవాలని డిమాండ్ చేశారు. కొనుగోలు కేంద్రాల్లో పేరుకుపోయిన ధాన్యాన్ని వెంటనే కొనుగోలు చేయాలని, మరణించిన రైతుల కుటుంబాలకు రూ. 25 లక్షల చొప్పున పరిహారం ప్రకటించాలని కేటీఆర్ కోరారు. లేకపోతే రైతుల ఆగ్రహానికి కాంగ్రెస్ ప్రభుత్వం తప్పక సమాధానం చెప్పాల్సి వస్తుందని హెచ్చరించారు.

# ప్రతిపక్షాల విమర్శలతో రాజకీయ వేడి

● ధాన్యం కొనుగోలు, పూచర్ల సీటీ, ఫాక్స్ కాన్ పెట్టుబడులపై ఆరోపణలు -- ప్రత్యాఠోపణలు  
హైదరాబాద్, మే 21 : రాష్ట్ర రాజకీయాల్లో గురువారం విమర్శలు, ఆరోపణలు హాట్ టాపిక్ మారాయి. ధాన్యం కొనుగోలులో జాప్యం నుంచి పూచర్ల సీటీ, ఫాక్స్ కాన్ పెట్టుబడులు, పోలీస్ వ్యవస్థ, యంగ్ ఇండియా సూక్ష్మ వరకు పలు అంశాలపై ప్రతిపక్ష నేతలు ప్రభుత్వాన్ని లక్ష్యంగా చేసుకుని విమర్శలు గుప్పించారు. రాష్ట్రంలోని మార్కెట్లలో ధాన్యం పేరుకుపోయినా ప్రభుత్వం కాంటాలు ప్రారంభించకపోవడంతో రైతులు ఇబ్బందులు పడుతున్నారని ప్రతిపక్ష నేతలు ఆరోపించారు. రైతుల పట్ల ప్రభుత్వం నిర్లక్ష్యంగా వ్యవహరిస్తోందని విమర్శించారు. మంచినీపుల ప్రాంతంలోని 114 ఎకరాల అలయ భూములపై కొందరు కన్వేషర్లు, భూ దండాలకు పాల్పడుతున్నారని ఆరోపణలు వినిపించాయి. ఈ వ్యవహారంపై ప్రభుత్వం స్పందించాలని డిమాండ్ చేశారు. ఇదిలా ఉండగా, తెలంగాణలో ఫాక్స్ కాన్ పెట్టుబడులు సాకారం కావడం గర్వకారణమని మాజీ మంత్రి కేటీఆర్ పేర్కొన్నారు. చైనాకు ప్రత్యామ్నాయంగా కొంగర కలాన్ ను ఎంపిక చేయించడంలో తన కృషి కీలకమైందని తెలిపారు. పూచర్ల సీటీ పేరుతో రియల్ ఎస్టేట్ దండా జరుగుతోందని ఎమ్మెల్యే దాసోజ్ శ్రవణ్ కుమార్ ఆరోపించారు. ప్రజల భూములను లక్ష్యంగా చేసుకుని ప్రాజెక్టులు అమలు చేస్తున్నారని విమర్శించారు. మట్టి మాఫియా చేతిలో చెరువులు ధ్వంసమవుతున్నాయని మాజీ ఎమ్మెల్యే సుంకే రవిశంకర్ ఆందోళన వ్యక్తం చేశారు. సహజ వనరుల పరిరక్షణలో ప్రభుత్వం విఫలమైందన్నారు. రాష్ట్రంలో పోలీస్ వ్యవస్థ సమర్థంగా పనిచేస్తుందా అని బీఆర్ఎస్ ప్రధాన కార్యదర్శి ఆర్ఎస్ ప్రవీణ్ కుమార్ ప్రశ్నించారు. చట్టవ్యవస్థ ప్రజల్లో విశ్వాసం తగ్గిపోందన్నారు. బండి సంజయ్ పై ఎమ్మెల్యే వేముల ప్రశాంత్ రెడ్డి తీవ్ర విమర్శలు చేశారు. రాజకీయ ద్రావణాలకు పాల్పడుతున్నారని ఆరోపించారు. కాంగ్రెస్ ప్రభుత్వం పాలనలో పూర్తిగా విఫలమైందని ఎమ్మెల్యే తక్కెళ్లపల్లి రవీందర్ రావు విమర్శించారు. ప్రజా సమస్యల పరిష్కారంలో ప్రభుత్వం దృష్టి సారించడం లేదన్నారు. మేఘా వంటి కాంట్రాక్టర్ ప్రయోజనాల కోసమే యంగ్ ఇండియా సూక్ష్మను తీసుకొస్తున్నారని మాజీ మంత్రి జీవన్ రెడ్డి ఆరోపించారు. విద్యా రంగాన్ని వ్యాపార ప్రయోజనాలకు వాడుకుంటున్నారని విమర్శించారు.

# ఈ-సిగరెట్ల అక్రమ రవాణా రాకెట్ గుట్టురట్టు

● రూ. 120 కోట్ల విలువైన 3 లక్షల వేపలు స్వాధీనం  
న్యూఢిల్లీ, మే 21 : దేశవ్యాప్తంగా ఈ-సిగరెట్లు, వేపల అక్రమ దిగుమతులపై డైరెక్టరేట్ ఆఫ్ రెవెన్యూ ఇంటెలిజెన్స్ భారీ చర్యలు చేపట్టింది. మహారాష్ట్ర, గుజరాత్, ఢిల్లీ, పశ్చిమ బెంగాల్ లోని పలు పోర్టులు, విమానాశ్రయాలు, ఐసీడిఎల్ నిర్వహించిన తనిఖీల్లో సుమారు రూ. 120 కోట్ల విలువైన 3 లక్షల ఎలక్ట్రానిక్ సిగరెట్ల/వేపలను స్వాధీనం చేసుకుంది. చైనా నుంచి వచ్చిన ఈ నిషేధిత ఉత్పత్తులను "ఫర్నిచర్", "మెటల్ చైర్ ప్యాడ్స్" పేర్లతో తప్పిదం ప్రకటనల ద్వారా దిగుమతి చేసినందుకు ప్రయత్నించినట్లు అధికారులు గుర్తించారు. ప్రజారోగ్య రక్షణ దృష్ట్యా భారత్ లో ఈ-సిగరెట్లు, ఎలక్ట్రానిక్ సిగరెట్ డెలివరీ సిస్టమ్స్ తయారీ, దిగుమతి, అమ్మకం, నిల్వ, ప్రకటనలు నిషేధితమని కేంద్ర ఆర్థిక మంత్రిత్వ శాఖ తెలిపింది.

# రాబోయే అభికారం మనదే.

- జులైలో లక్షలాదిమందితో భారీ బహిరంగ సభకు టీఆర్ఎస్ ప్రణాళిక
- సభ్యత్వ నమోదు కార్యక్రమం ప్రారంభించిన టీఆర్ఎస్ చీఫ్ మల్లన్న
- నెల రోజుల పాటు సభ్యత్వ నమోదు స్పెషల్ డ్రైవ్
- ప్రతీ కార్యకర్తకు రూ. 5 లక్షల ప్రమాద బీమా
- టీఆర్ఎస్ రాష్ట్ర కమిటీ సంచలన నిర్ణయాలు



హైదరాబాద్, మే 21 : తెలంగాణ రాజ్యాధికార పార్టీ రాష్ట్ర కమిటీ సమావేశం నేడు పార్టీ రాష్ట్ర కార్యాలయంలో పార్టీ అధ్యక్షుడు ఎమ్మెల్యే తీవ్రాద్రి మల్లన్న గారి అధ్యక్షతన నిర్వహించబడింది. ఈ సమావేశంలో పార్టీ భవిష్యత్ కార్యాచరణపై కీలక నిర్ణయాలు తీసుకోవడం జరిగింది. సమావేశంలో ప్రారంభంలో ఇటీవల పార్టీ అధ్యక్షులలో నిర్వహించిన మూడు ప్రధాన కార్యక్రమాలను రాష్ట్ర కమిటీ సమీక్షించింది. ఫీజు దోపిడీకి వ్యతిరేకంగా 2009 వట్లం అమలు కోసం ఏప్రిల్ 26న ఇందిరా పార్క్ వద్ద నిర్వహించిన "చలో ఇందిరా పార్క్" కార్యక్రమం, మే 1న జరిగిన మాజీ మాజీయస్థల భారీ చేరికలు, అలాగే సూర్యాపేటలో నిర్వహించిన కామ్రేడ్ మారోజు వీరన్న స్మారక సభలను విజయవంతంగా నిర్వహించినందుకు రాష్ట్ర కమిటీ సభ్యులందరికీ ప్రత్యేక అభినందనలు తెలియజేస్తూ ధన్యవాద తీర్మానం ఆమోదించింది. ఈ సందర్భంగా వర్కింగ్ ప్రెసిడెంట్ మూడం రజినీ కుమార్ గారు మాట్లాడుతూ, ఈ కార్యక్రమాలు పార్టీకి రాష్ట్రవ్యాప్తంగా విశేష గుర్తింపు తీసుకువచ్చాయని పేర్కొన్నారు. బీసీ, ఎస్సీ, ఎస్టీ, మైనారిటీ వర్గాల ప్రజల్లో పార్టీపై విశ్వాసం మరింత పెరిగిందని అభిప్రాయపడ్డారు. అనంతరం జులై నెలలో లక్షలాది మంది ప్రజలతో భారీ బహిరంగ సభ నిర్వహించాలని రాష్ట్ర కమిటీ ఏకగ్రీవంగా నిర్ణయం తీసుకుంది. ఈ సభను కనీవీ ఎరుగని రీతిలో నిర్వహించాలని, అందుకు చేయాలని

విన్నోతులను సమీక్ష నిర్వహించి సభ ఏర్పాటు బాధ్యతలను పార్టీ ప్రధాన కార్యదర్శి పట్టె జానయ్య యూదవ్ గారికి అప్పగించారు. ముఖ్యంగా బహుజన వర్గాల ప్రజలు పెద్ద ఎత్తున పాల్గొనేలా ప్రత్యేక ప్రణాళిక సిద్ధం చేయాలని నిర్ణయించారు. పార్టీ బలోపేతానికి కీలకంగా భావించిన సభ్యత్వ నమోదు కార్యక్రమాన్ని ఈరోజు పార్టీ అధ్యక్షులు తీవ్రాద్రి మల్లన్న గారు అధికారికంగా ప్రారంభించారు. వచ్చే నెల 25వ తేదీ వరకు దాదాపు నెల రోజుల పాటు ఈ సభ్యత్వ నమోదు ప్రత్యేక డ్రైవ్ నిర్వహించనున్నారు. ఈ సందర్భంగా రాష్ట్ర కార్యవర్గ సభ్యులంతా ముందుగా సభ్యత్వం నమోదు చేసుకుని కార్యక్రమాన్ని ప్రారంభించారు. పార్టీ అధ్యక్షుడు మల్లన్న గారు మాట్లాడుతూ, సభ్యత్వ నమోదు కార్యక్రమాన్ని గ్రామస్థాయి వరకు విస్తరించేలా పక్క ప్రణాళిక సిద్ధం చేస్తున్నామని తెలిపారు. ప్రతి గ్రామంలో కార్యకర్తలను చేర్చుకుని పార్టీని బలపరచడం లక్ష్యమన్నారు. సభ్యత్వ రుసుమును 200గా నిర్ణయించినట్లు వెల్లడించారు. ఇదే సమయంలో సభ్యత్వం పొందిన ప్రతి కార్యకర్తకు 5 లక్షల ప్రమాద బీమా కల్పించనున్నట్లు ప్రకటించారు. ప్రమాదంలో అంగవైకల్యం కలిగితే 2.5 లక్షల వరకు ఆర్థిక

సహాయం అందిస్తామని తెలిపారు. ఇది బహుజన వర్గాల పట్ల పార్టీ ఇచ్చే భరోసా అని ఆయన స్పష్టం చేశారు. ఇకపై పార్టీని గ్రామ స్థాయి వరకు విస్తరించేందుకు ప్రతి మండలం, గ్రామంలో కమిటీలు ఏర్పాటు చేయాలని రాష్ట్ర కమిటీ నిర్ణయించింది. విద్యార్థి, కార్మిక, మహిళ, యువజన విభాగాలను బలోపేతం చేస్తూ ప్రత్యేక సమావేశాలు నిర్వహించాలని సూచించారు. ఈ కార్యక్రమంలో పార్టీ ఉపాధ్యక్షులు ఎల్లబోయిన ఓదెలు యూడవ్, ప్రధాన కార్యదర్శులు గంగాధర్ లింగాల, మదన్మోహన్ చారి, క్రమశిక్షణ కమిటీ చైర్మన్ బండారపు సరస్వతి గౌడ్, ఉప కోశాధికారి కొక్కలకొండ మనోజ్, రాష్ట్ర కార్యదర్శులు పసల ప్రసన్న, మహమ్మద్ అలీల్ షా, కొమ్ముల ప్రవీణ్ రాజ్, ఆర్ భావన వెంకటేశ్, శివ వీర్ రెడ్డి, మహిళా వర్కింగ్ ప్రెసిడెంట్ పటేల్ వనజ, ఉపవీర్ వర్కింగ్ ప్రెసిడెంట్ బెల్లంకొండ సీరజ గౌడ్, కార్మిక విభాగం అధ్యక్షుడు సుకురి శ్రీనివాస్, యూత్ ప్రెసిడెంట్ చంద్రశేఖర్, స్టూడెంట్ వింగ్ ప్రెసిడెంట్ మీ రాజ గౌడ్, సోషల్ మీడియా స్టేట్ కన్వీనర్ మనోజ్ అబుల, మైనారిటీ ప్రెసిడెంట్ సల్మాన్, రాష్ట్ర సహాయ కార్యదర్శి బుర్ర మల్లేశం పాల్గొన్నారు. స్టేట్ ఆఫీస్ కోఆర్డినేటర్ లింగం యూడవ్ పాల్గొన్నారు..

# సోలార్ విద్యుత్ నిల్వతో సింగరేణికి ఆదా



నాలుగు నెలల్లో రూ. 26 లక్షల ఆర్థిక లబ్ధి  
హైదరాబాద్, మే 21 : సోలార్ విద్యుత్ నిల్వతో సింగరేణి సంస్థ సత్ఫలితాలు సాధిస్తోంది. రాష్ట్ర ప్రభుత్వ ఆదేశాల మేరకు మండలంలో ఏరియాలోని 28 మెగావాట్ల సోలార్ ఫ్యాబ్రికేషన్ అనుబంధంగా ఏర్పాటు చేసిన 1 మెగావాట్ బ్యాటరీ ఎనర్జీ స్టోరేజీ సిస్టమ్ ద్వారా నాలుగు నెలల్లో



రూ. 25.66 లక్షల ఆర్థిక లబ్ధి చేకూరింది. పగటిపూట ఉత్పత్తి అయ్యే సోలార్ విద్యుత్తులో స్థానిక అవసరాలకు వినియోగించని మిగులు విద్యుత్తును ఉచితంగా గ్రిడ్ కు ఇవ్వకుండా, బ్యాటరీలో నిల్వ చేసి అవసరమైనప్పుడు వినియోగిస్తున్నారు. ఈ విధానంతో ఇప్పటివరకు 3,35,485 యూనిట్ల విద్యుత్తును నిల్వ చేసి ఉపయోగించుకున్నట్లు సింగరేణి తెలిపింది. రూ. 2.5 కోట్ల వ్యయంతో మండలం



ఫ్యాబ్రికేషన్ ఏర్పాటు చేసిన ఈ వ్యవస్థ రాష్ట్రంలోనే తొలి అతిపెద్ద ప్రయోగాత్మక ప్రాజెక్టుగా నిలిచింది. సింగరేణి సంస్థ ఇప్పటికే 8 చోట్ల 245.5 మెగావాట్ల సామర్థ్యంతో సోలార్ ఫ్యాబ్రికేషన్ ఏర్పాటు చేసింది. బ్యాటరీ ఎనర్జీ స్టోరేజీ సిస్టమ్ విజయవంతం కావడంతో, పునరుత్పాదక ఇంధన రంగంలో మరిన్ని ప్రాజెక్టులు చేపట్టేందుకు సిద్ధంగా ఉన్నామని సింగరేణి యాజమాన్యం పేర్కొంది.

# ఉపాధి హామీ పనులకు హాజరయ్యే కార్మికుల సంఖ్యను పెంచాలి.

- పనిస్థలాల్లో ఉపాధి హామీ కార్మికులకు అవసరమైన అన్ని సౌకర్యాలు కల్పించాలి
- జిల్లా కలెక్టర్ లంకిత్

లక్ష్మీదేవి పల్లి మే 21 : లక్ష్మీదేవిపల్లి మండలం హేమచంద్రపురం గ్రామంలో ఉపాధి హామీ పథకం కింద కొనసాగుతున్న ఏం ఐ ట్యాంక్ పనులను జిల్లా కలెక్టర్ లంకిత్ గురువారం పరిశీలించారు. గ్రామ శివారులో కొనసాగుతున్న ఉపాధి హామీ పనుల వద్దకు వెళ్లిన అక్కడ పనిచేస్తున్న కార్మికులతో మాట్లాడి వారికి వేతనాలు సకాలంలో అందుతున్నాయా, పనుల నిర్వహణలో ఎలాంటి ఇబ్బందులు ఉన్నాయా అనే అంశాలను అడిగి తెలుసుకున్నారు. కార్మికులకు ప్రభుత్వం కల్పిస్తున్న సౌకర్యాలు పూర్తి స్థాయిలో అందాయా అని అంతరం పర్యవేక్షణ చేయాలని సూచించారు. ప్రస్తుతం ఎండ తీవ్రత అధికంగా ఉన్న నేపథ్యంలో పనిస్థలాల్లో కార్మికులకు తాగునీరు, నీడ కోసం టెంట్లు, ప్రభుత్వ చికిత్స టెబ్లెలు తప్పనిసరిగా ఏర్పాటు చేయాలని కలెక్టర్ అధికారులను ఆదేశించారు. పని సమయంలో ఎలాంటి అసౌకర్యాలు కలగకుండా అవసరమైన జాగ్రత్తలు తీసుకోవాలని, కార్మికుల ఆరోగ్య రక్షణకు ప్రత్యేక చర్యలు చేపట్టాలని సూచించారు. ఈ సందర్భంగా గ్రామంలోని ఆక్టివ్ జాబ్ కార్డుల వివరాలను కలెక్టర్ అధికారులను అడిగి తెలుసుకున్నారు. గ్రామంలో మొత్తం 300 జాబ్ కార్డులు ఉండగా ప్రస్తుతం 146 మంది మాత్రమే పనులకు



హాజరవుతున్నారని అధికారులు వివరించారు. దీనిపై స్పందించిన కలెక్టర్, ఉపాధి హామీ పనులపై గ్రామస్థులకు మరింత అవగాహన కల్పించి అర్హులైన ప్రతి కుటుంబం నుంచి ఎక్కువ మంది పనులకు హాజరయ్యేలా చర్యలు తీసుకోవాలని సూచించారు. ఉపాధి హామీ పనులకు హాజరయ్యే కార్మికుల సంఖ్యను పెంచి గ్రామీణ కుటుంబాలకు ఉపాధి అవకాశాలు మరింత విస్తరించేలా చూడాలని ఆదేశించారు. అనంతరం కలెక్టర్ మాస్టర్ కార్డులు పరిశీలించి ఒక కుటుంబం నుంచి ఎంతమంది పనులకు వస్తున్నారో, పని దినాలు సక్రమంగా నమోదువుతున్నాయా అనే అంశాలపై అధికారులను ప్రశ్నించి వివరాలు తెలుసుకున్నారు. పనుల

నిర్వహణలో పారదర్శకత పాటించాలని, ప్రతి కార్మికుడి హాజరు వివరాలు ఖచ్చితంగా నమోదు చేయాలని సూచించారు. ఉపాధి హామీ నిధులతో చేపడుతున్న పనులు గ్రామాభివృద్ధికి ఉపయోగపడేలా ఉండాలని, నీటి వనరుల అభివృద్ధికి ప్రాధాన్యత ఇవ్వాలని కలెక్టర్ సూచించారు. అధికారులు క్షేత్రస్థాయిలో నిరంతరం పర్యవేక్షణ నిర్వహిస్తూ పనులను సమర్థవంతంగా అమలు చేయాలని ఆదేశించారు. ఈ పరిశీలనలో కలెక్టర్ వెంట సర్పంచ్ కంగాల అంజలి డిఆర్జి విద్యాచందన, తాసిల్దార్ శిరీష, పంచాయతీ సెక్రటరీ సంబంధిత శాఖల అధికారులు తదితరులు పాల్గొన్నారు.

# ఆన్సైట్ ఎఫ్ఐఆర్తో ప్రజల వద్దకే పోలీసు సేవలు

- జిల్లా ఎస్పీ డాక్టర్ వినీత్ IPS.
- ఒక పోలీస్ కాలితో మీ వద్దకే పోలీసు సేవలు
- సంఘటన స్థలానికే చేరుకుని ఎఫ్ఐఆర్ నమోదు చేస్తున్న పోలీసులు
- అత్యవసర సమయంలో ప్రజలకు అండగా జిల్లా పోలీసులు



వేధింపులు, బాల్యవివాహాలు, ర్యాగింగులు, వృద్ధులు, దివ్యాంగులు, గ్రామీణ ప్రాంత ప్రజలు, అత్యవసర పరిస్థితుల్లో ఉన్న బాధితులకు ఈ సేవ ఎంతో మేలు అనేక సందర్భాల్లో ప్రజలు అత్యవసర సమయంలో పోలీస్ స్టేషన్ కు వెళ్లలేని పరిస్థితుల్లో 100 దూరం కు గాని లేదా సంబంధిత పోలీస్ అధికారికి నేరుగా ఫోన్ చేసి సమాచారం అందజేస్తే పోలీసు అధికారులు, సిబ్బంది సంఘటన స్థలానికి చేరుకుని కేసు నమోదు చేసి తక్షణ చర్యలు ప్రారంభిస్తారు. సమస్య ఎక్కడ జరిగినా... ప్రజలకు పోలీసు సహాయం త్వరగా అందాలన్నదే మా లక్ష్యం. ఫిర్యాదు వచ్చిన వెంటనే పోలీసు సిబ్బంది సంఘటన స్థలానికి చేరుకుని అవసరమైన చర్యలు తీసుకుంటారు. దీనివల్ల సమయం ఆదా కావడంతో పాటు కేసుల దర్యాప్తు మరింత వేగంగా, సమర్థవంతంగా జరుగుతుందని, జిల్లా పోలీసులు ప్రజలతో స్నేహపూర్వక సంబంధాలు కొనసాగిస్తూ, ప్రజల్లో భద్రతా భావన పెంపొందించే దిశగా కృషి చేస్తున్నారు. ప్రజలు ఎలాంటి భయం లేకుండా తమ సమస్యలను పోలీసుల దృష్టికి తీసుకురావాలి. ప్రతి ఫిర్యాదుపై బాధ్యతాయుతంగా స్పందించి బాధితులకు న్యాయం అందించేందుకు పోలీసు శాఖ ఎల్లప్పుడూ కట్టుబడి ఉంటుందని ఎస్పీ తెలిపారు. ఈ విధానం ద్వారా ఇప్పటికే పలు కేసుల్లో బాధితులకు వేగవంతమైన న్యాయం అందుతున్నట్లు తెలిపారు. భయపడకుండా ముందుకు వచ్చి సమాచారం అందిస్తే పోలీసు శాఖ ప్రతి బాధితుడికీ అండగా ఉంటుందని ఎస్పీ భరోసా ఇచ్చారు.

నారాయణపేట, మే.21 : ప్రజలకు మరింత చేరువయ్యే లక్ష్యంతో నారాయణపేట జిల్లా పోలీసులు ఆన్సైట్ - ఎఫ్ఐఆర్ విధానాన్ని సమర్థవంతంగా అమలు చేస్తున్నట్లు జిల్లా ఎస్పీ డాక్టర్ వినీత్ గృహ తెలిపారు. ఫిర్యాదు దారులు పోలీస్ స్టేషన్ కు రావాల్సిన అవసరం లేకుండా, సంఘటన జరిగిన ప్రదేశానికే వెళ్లి ఫిర్యాదులను స్వీకరించి ఎఫ్ఐఆర్ నమోదు చేసే ఈ విధానం ద్వారా బాధితులకు తక్షణ న్యాయం అందేలా చర్యలు తీసుకుంటున్నామని ఎస్పీ పేర్కొన్నారు. ఈ సందర్భంగా ఎస్పీ మాట్లాడుతూ... ప్రజలకు త్వరితగతిన, పారదర్శకంగా, నమ్మకమైన పోలీసు సేవలు అందించాలనే ఉద్దేశంతో నారాయణపేట జిల్లా పోలీస్ శాఖ ఆధునిక సాంకేతిక పరిజ్ఞానాన్ని వినియోగిస్తూ 'ఆన్సైట్ ఎఫ్ఐఆర్' విధానాన్ని అమలు చేస్తోంది. బాధితులు పోలీస్

స్టేషన్ కు రావడానికి ఇబ్బందులు ఎదుర్కొనే పరిస్థితుల్లో, సంఘటన స్థలానికే వెళ్లి ఫిర్యాదు స్వీకరించి వెంటనే ఎఫ్ఐఆర్ నమోదు చేయడం ద్వారా బాధితులకు తక్షణ న్యాయం అందించేందుకు ఈ విధానం ఎంతో ఉపయోగపడుతోంది. ప్రత్యేకించి మహిళలపై అత్యాచారాలు, చిన్న పిల్లలపై జరిగే నేరాలు, రోడ్డు ప్రమాదాలు, దొంగతనాలు, చోరీలు, గొడవలు, మిస్సంగి కేసులు, లైంగిక

# ఎస్పీ స్నేహ మెహ్రా, ఐపిఎస్ ఆదేశాల మేరకు

- కొడంగల్ సర్కిల్ లోని వరి రైస్ మిల్లలను ఆకస్మికంగా సందర్శించి పరిస్థితులను సమీక్షించిన...
- పరిగి డిఎస్పీ శ్రీనివాస్, కొడంగల్ సీబి శ్రీధర్ రెడ్డి, అదనపు కలెక్టర్, ఇతర అధికారులు



కొడంగల్ సర్కిల్, మే.21 : పరిగి డిఎస్పీ శ్రీనివాస్, కొడంగల్ సీబి శ్రీధర్ రెడ్డి మరియు ఇతర పోలీస్ అధికారులు, సంబంధిత శాఖ అధికారులతో పాటు అదనపు కలెక్టర్ తో కలిసి కొడంగల్ సర్కిల్ పరిధిలోని దుర్గాల మండలంలోని గౌరారం పరి మిల్లు మరియు టోంరాస్ పేట్ మండలంలోని బురనపూర్ దుర్గా భవన్ పరి మిల్లలను ఆకస్మికంగా సందర్శించి పరిస్థితులను సమీక్షించారు. ఈ సందర్భంగా అధికారులు మిల్లల యజమానులు, సిబ్బంది మరియు రైతులతో మాట్లాడి కొనుగోలు ప్రక్రియ, తూకాల నిర్వహణ, రైతులకు అందుతున్న సౌకర్యాలపై ఆరా తీశారు. రైతులకు ప్రభుత్వం నిర్ణయించిన మద్దతు ధర అనుభుతున్నదా, తూకాల్లో అవకతవకలు ఉన్నాయా అనే అంశాలను పరిశీలించారు. ప్రస్తుతం కొనుగోళ్లు పారదర్శకంగా కొనసాగుతున్నాయని అధికారులు తెలిపారు. మిల్లల వద్ద భద్రతా ఏర్పాట్లను పరిశీలించిన అధికారులు, రైతులను మోసం చేసే దశాచరాలు, అక్రమ కొనుగోళ్లు లేదా తూకాల్లో

మోసాలకు పాల్పడేవారిపై కఠిన చర్యలు తీసుకుంటామని వెంటనే పోలీసులకు సమాచారం ఇవ్వాలని రైతులకు హెచ్చరించారు. కొనుగోలు ప్రక్రియలో ఇబ్బందులు ఎదురైతే సూచించారు.

# రిల్వ్ తో మెదక్ పర్యాటక అందాలను విశ్వవ్యాప్తం చేయాలి

- లోకల్ టు గ్లోబల్ గా మెదక్ జిల్లా ఘన కీర్తిని ప్రపంచానికి తెలియజేయాలి
- టూరిస్ట్ గైడ్ కోసం దరఖాస్తుల సమర్పించాలి

## జిల్లా కలెక్టర్ ప్రతిమా సింగ్

మెదక్ మే21 : ఇన్ఫుయెన్సు రిల్వ్ తో మెదక్ జిల్లా పర్యాటక అందాలను విశ్వవ్యాప్తం చేయాలని, లోకల్ టు గ్లోబల్ గా మెదక్ జిల్లా ఘన కీర్తిని ప్రపంచానికి పరిచయం చేయాలని జిల్లా కలెక్టర్ ప్రతిమా సింగ్ పిలుపునిచ్చారు. గురువారం మెదక్ జిల్లా కలెక్టర్ కలెక్టరేట్ కాన్ఫరెన్స్ హాల్ లో 'ఇన్ఫుయెన్సు రిల్వ్ కాంపిటీషన్'పై ప్రత్యేక సమావేశం నిర్వహించారు. మెదక్ జిల్లా టూరిజంను ప్రపంచానికి పరిచయం చేసేందుకు నిర్వహిస్తున్న ఈ కాంపిటీషన్పై ఇన్ఫుయెన్సు, మీడియా ప్రతినిధులు, సోషల్ మీడియా హ్యాండల్స్ జిల్లా కలెక్టర్ ముఖాముఖి చర్చించారు. రిల్వ్ కాంపిటీషన్ విధివిధానాలు, రిజిస్ట్రేషన్ ప్రక్రియ, బహుముఖ వివరాలు తదితర అంశాలను వారికి వివరించారు. ఈ సందర్భంగా జిల్లా కలెక్టర్ మాట్లాడుతూ 99 రోజుల ప్రజా పాలన ప్రగతి ప్రణాళిక పర్యాటక వారోత్సవాలలో భాగంగా మొదటిసారిగా వినూత్న పద్ధతిలో మెదక్ జిల్లాలోని అనేక పర్యాటక ప్రాంతాలను బ్రాండింగ్ కలిగించే విధంగా 'ఇన్ఫుయెన్సు రిల్వ్ కాంపిటీషన్' నిర్వహించడం జరుగుతుందని స్పష్టం చేశారు. మెదక్ జిల్లా పర్యాటక ప్రాంతాలపై 4ఖ వీడియో కాంపిటీషన్ రిల్వ్ సమర్పించాల్సి ఉంటుందని, ఆసక్తి కలవారు తమ వీడియోలను మే 21వ తేదీ నుంచి మే 30వ తేదీ సాయంత్రం 5 గంటల వరకు జిల్లా పౌర సంబంధాల శాఖ కార్యాలయంలో సమర్పించవచ్చని, ఆన్లైన్ విధానంలో డిజిఆర్.ఓ. ఛాయిబ 9949922291, ఏపీఆర్.ఓ. బాబు 9701306838 సంబంధం వాట్సాప్ ద్వారా పంపించవచ్చని పేర్కొన్నారు. పోటీలో గెలుపొందిన వారికి జూన్ 2వ తేదీన నగదు ప్రోత్సాహకాలు అందించబడుతుందన్నారు. మెదక్ జిల్లాలో ఆధ్యాత్మిక దేవాలయాలు, ప్రకృతి పర్యాటక కేంద్రాలు, జలపాతాలు, అభయారణ్య అండాలు, గిరిజన సంస్కృతి సాంప్రదాయాలు కలగలిసి అనేక పర్యాటక ప్రాంతాలు ప్రకృతి వైవిధ్యభరితంగా నిలబడి ఉన్నాయని పేర్కొన్నారు. జూన్ మాసం నుంచి పర్యాటక ప్రాంతాలకు ఎక్కువ సంఖ్యలో పర్యాటకులు వచ్చే అవకాశం ఉంటుందని, వారందరికీ మెదక్ జిల్లా సౌందర్య అభివృద్ధి పలుకుతుందన్నారు. రిల్వ్ కాంపిటీషన్ ద్వారా మెదక్ జిల్లా పర్యాటక ప్రాంతాలకు మంచి బ్రాండింగ్ వచ్చే విధంగా పూర్తి పరిశాలతో, పర్యాటకులను ఆకట్టుకునే విధంగా రిల్వ్ ను రూపొందించాలన్నారు. పర్యాటక దినోత్సవ టూరిస్ట్ గైడ్ పోస్టర్లు ఆవిష్కరించారు. టూరిస్ట్ గైడ్ కోసం దరఖాస్తులు కోరుతున్నట్లు అట్టి దరఖాస్తులను నిబంధనలు మేరకు చర్యలు తీసుకోవడం జరుగుతుందన్నారు. ఈ కార్యక్రమంలో అదనపు కలెక్టర్ నగేష్, డి.వి.ఆర్.ఓ. రామచంద్ర రాజు, యువజన క్రిడల నిర్వహణ అధికారి రమేష్, పాత్రికేయులు ప్రింట్ అండ్ ఎలక్ట్రానిక్ మీడియా ప్రతినిధులు, యూట్యూబర్స్ తదితరులు పాల్గొన్నారు.

# విజయవంతంగా ముగిసిన తెలంగాణ ప్రభుత్వ ఎన్నారై అడ్వైజరీ కమిటీ ఏపీ పర్యటన ఎన్నారై సమస్యల పరిష్కారానికి

## రెండు రాష్ట్రాలు సమిష్టిగా కృషి చేయాలి

హైదరాబాద్/అమరావతి, మే 21 : గల్ఫ్ కార్మికుల సమస్యల పరిష్కారం, ప్రవాస భారతీయుల సంక్షేమం, నకిలీ ఏజెంట్ల నియంత్రణ తదితర అంశాలపై అధ్యయనం చేసేందుకు తెలంగాణ రాష్ట్ర ప్రభుత్వం ఎన్నారై అడ్వైజరీ కమిటీ చేపట్టిన రెండు రోజుల ఆంధ్రప్రదేశ్ పర్యటన విజయవంతంగా ముగిసింది. తెలంగాణ ప్రభుత్వం ఎన్నారై అడ్వైజరీ కమిటీ చైర్మన్ డా. బీ.ఎం. వి.నోద్ కుమార్, వైస్ చైర్మన్ మండం భీరండ్రి, ప్రభుత్వ విప్ మరియు వేములవాడ ఎమ్మెల్యే ఆది శ్రీనివాస్, నిజామాబాద్ రూరల్ ఎమ్మెల్యే డా. ఆర్. భూపతి రెడ్డి, చొప్పదండి ఎమ్మెల్యే మేడిపల్లి సత్యం తదితరుల నేతృత్వంలో ఈ పర్యటన కొనసాగింది. పర్యటన రెండో రోజు ఆంధ్రప్రదేశ్ పోలీస్ శాఖ అధ్యక్షులతో ఏర్పాటు చేసిన బీ=ఎ నెట్ అమలు చేస్తున్న విధివిధానాలపై ఏపీ పోలీస్ హెడ్ క్వార్టర్స్ లో సమీక్ష సమావేశం నిర్వహించారు. ఈ సందర్భంగా ఏపీ సీబి ఓపీ డా. రవిశంకర్ అయ్యనార్, ఇతర అధికారులు పవర్ పాయింట్ ప్రజెంటేషన్ ద్వారా ఎన్నారై సెల్ అందిస్తున్న సేవలను వివరించారు. విదేశాల్లో చిక్కుకున్న బాధితులను స్వదేశానికి రప్పించడం, వెబ్ సైట్ ద్వారా ఫిర్యాదుల స్వీకరణ, నకిలీ ఏజెంట్లపై చర్యలు తదితర అంశాలను వివరించారు. ప్రవాస భారతీయులు ఎదుర్కొంటున్న సమస్యలు, వారి పరిష్కార మార్గాలపై ఇరుపక్షాల పరస్పరం సలహాలు, సూచనలు పంచుకున్నారు. ముఖ్యంగా నకిలీ ఏజెంట్ల బారిన పడుతున్న అమాయక ప్రజలను రక్షించేందుకు తీసుకుంటున్న చర్యలు, గల్ఫ్ బాధితుల సమస్యల పరిష్కారంపై మేధావులను జరిగింది. నిరక్షరాస్యులు ఉపాధి కోసం విదేశాలకు వెళ్లి ఇబ్బందులు ఎదుర్కొంటున్న సందర్భాల్లో ఫిర్యాదుల స్వీకరణ, సహాయక చర్యలపై ఎమ్మెల్యే డా. ఆర్. భూపతి రెడ్డి ప్రశ్నలు లేవనెత్తగా, అధికారులు వివరణ ఇచ్చారు. సీఎం రేవంత్ రెడ్డి నాయకత్వంలో తెలంగాణ ప్రభుత్వం గల్ఫ్ కార్మికుల సంక్షేమానికి ప్రత్యేక చర్యలు చేపడుతోందని పేర్కొన్నారు. ఏపీ ఎన్నారై సెల్ ద్వారా ఇప్పటివరకు నకిలీ ఏజెంట్లపై 113 కేసులు నమోదు చేసినట్లు అధికారులు తెలిపారు. విదేశాల్లో చిక్కుకున్న 87 మంది బాధితులను స్వదేశానికి రప్పించడంతో పాటు, మరణించిన 10 మంది మృతదేహాలను కుటుంబాలకు అప్పగించినట్లు వెల్లడించారు. ఈ సందర్భంగా తెలంగాణ ప్రతినిధులు ఏపీ పోలీసులు అమలు చేస్తున్న ఎన్నారై సేవలను అభినందిస్తూ, తెలంగాణలో రూపొందించనున్న కొత్త ఎన్నారై విధానాల్లో పలు అంశాలను అమలు చేయనున్నట్లు తెలిపారు. సమావేశం అనంతరం ఏపీ ఎన్నారై సెల్ ప్రతినిధులు తెలంగాణ అడ్వైజరీ కమిటీ సభ్యులను శాలువాలతో సత్కరించారు. రెండు తెలుగు రాష్ట్రాల పరస్పర సహకారంతో ఎన్నారై సమస్యల పరిష్కారానికి కలిసి పనిచేయాలని నిర్ణయించారు.

జర్నలిస్టుల సంక్షేమ నిధి నుంచి 21 మందికి ఆర్థిక సహాయం మంజూరు తెలంగాణ మీడియా అకాడమీ చైర్మన్ కే. శ్రీనివాస్ రెడ్డి హైదరాబాద్ మే21 : గురువారంనాడు నాంపల్లిలోని తెలంగాణ మీడియా అకాడమీ కార్యాలయ కాన్ఫరెన్స్ హాలులో జర్నలిస్టుల సంక్షేమ నిధి కమిటీ 5వ సమావేశం చైర్మన్ కే. శ్రీనివాస్ రెడ్డి అధ్యక్షతన జరిగింది. ఆర్థిక సహాయం కోసం వచ్చిన 29 దరఖాస్తులను కమిటీ సభ్యులు పరిశీలించి 17 మంది మరణించిన జర్నలిస్టుల కుటుంబాలకు, తీవ్ర ప్రమాదాలకు గురైన, దీరఘికాలింగా అనారోగ్యం బారిన పడిన నలుగురు జర్నలిస్టులకు కూడా కమిటీ ఆర్థిక సహాయం మంజూరు చేసింది. ఈ కమిటీ సమావేశంలో ఎంపికైన 17 మరణించిన జర్నలిస్టుల కుటుంబాలకు ఒక లక్ష రూపాయల చొప్పున ఆర్థిక సాయం, అలాగే ఆయా కుటుంబాలకు ప్రతి నెల మూడు వేల రూపాయల చొప్పున పెన్షన్ ఐదు సంవత్సరాల పాటు అందజేస్తామని ఆయన తెలిపారు. మరణించిన జర్నలిస్టుల కుటుంబాలలో ఎల్.కే.జి నుండి పదవ తరగతి వరకు చదువుతున్న ఇద్దరు పిల్లలకు ఒక్కొక్కరికి నెలకు ఒక వెయ్యి రూపాయల చొప్పున ట్యూషన్ ఫీజును మంజూరు చేస్తున్నట్లు ఆయన వివరించారు. నలుగురు అనారోగ్యం బారిన పడిన వర్కింగ్ జర్నలిస్టులకు జర్నలిస్టుల సంక్షేమ నిధి నుంచి ఆర్థిక సహాయం మంజూరు చేసినట్లు ఆయన తెలిపారు. ఈ కమిటీ సమావేశంలో సమాచార శాఖ జాయింట్ డైరెక్టర్ డి.ఎస్. జగన్, మీడియా అకాడమీ కార్యదర్శి నాగులపల్లి వెంకటేశ్వర రావు, అకౌంట్స్ ఆఫీసర్ పూర్ణ చందర్ రావు, మేనేజర్ డి.ఆర్.ఎస్. శైలవర్మ రెడ్డి, తదితరులు పాల్గొన్నారు.

# బాల్య వివాహాల పై అవగాహన కల్పించిన. పేరల్ గిల్ వాలంటరీ ఎస్.హజమ్మ



ఉట్టూరు, మండలం, మే.21 : ఉట్టూరు మండలం లోని పులిమామిడి గ్రామంలో జిల్లా న్యాయ సేవ అధికార సంస్థ నారాయణపేట వారి అధ్యక్షులతో పేరల్ గిల్ వాలంటరీ ఎస్. హజమ్మ సురక్షిత బచ్చన్ (సురక్షిత మైన బాల్యం) సురక్షిత భవిష్య (సురక్షితమైన భవిష్యత్), అంకముల పై మహిళలకు బాలల హక్కుల పై బాలా కార్మిక వ్యవస్థ పై బాల్య వివాహాల పోస్టర్ల చట్టాలపై గురువారం అవగాహన కల్పించడం జరిగింది 18నం లోపు అడపిల్లలకు పెళ్లి చేసినట్లు తెలిస్తే పెళ్లి లో పాల్గొన అందరిపై కేసు నమోదు చేయడం జరుగుతుంది కావున పిల్లలను చదివించాలి లైంగిక వేధింపులకు గురికాకుండా చూడాలి సైబర్ మోసాలకు గురికాకుండా ఉండాలని పిల్లలకు ఏదైనా సమస్యలు ఉంటే వెంటనే 1098 కి ఫోన్ చేసి వివరాలు చెప్పాలని న్యాయ పరమైన సలహాలు సూచనలు కావాలంటే 15100 కి ఫోన్ చేసి వివరాలు చెప్పాలని మహిళలకు అవగాహన కల్పించడం జరిగింది ఈ కార్యక్రమంలో పాల్గొన్న వారు అవేద్యర్ల సంఘం నాయకులు సంపత్ కుమార్ వెంకటయ్య నర్సింలు కె. నారాయణ పాల్గొన్నారు

# ఉదయం 10 లోపు పని చేసి వెళ్లండి కలెక్టర్ దీపక్ తివారి

- జాబ్ కార్డు లేని వారికి వెంటనే ఉపాధి కల్పించేటట్లు చర్యలు తీసుకోవాలి
- సంబంధిత సిబ్బందిని ఆదేశించిన కలెక్టర్



వికారాబాద్, మే.21 : వికారాబాద్ మండలంలోని పులుమర్తి గ్రామంలో జిల్లా కలెక్టర్, ఎంపీడి. అధికారులు పర్యటించారు. అక్కడ ఉపాధి హామీ కార్మికులను కలిసి వారికి జాగ్రత్తలు చెప్పారు. ఎండ తీవ్రత అధికంగా ఉండటంతో ఉదయం 5:30 నుంచి 10 గంటలలోపు పని చేసుకోని ఇళ్లకు వెళ్లాలని సూచించారు. జాబ్ కార్డు లేని వారికి వెంటనే ఉపాధి కల్పించేట్లు చర్యలు తీసుకోవాలని సంబంధిత సిబ్బందిని ఆయన ఆదేశించారు.

# ప్రజాపాలన - ప్రగతి ప్రణాళిక జిల్లా స్థాయి సభ విజయవంతం చేయాలి

● జిల్లా కలెక్టర్ చిత్రా మిత్రా



**హైదరాబాద్ మే 21:** ప్రజా పాలన -- ప్రగతి ప్రణాళిక 99 రోజుల కార్యచరణ ప్రణాళిక లో భాగంగా ఈ నెల 22న శుక్రవారం కలెక్టరేట్ ఆడిటోరియంలో నిర్వహించే జిల్లా స్థాయి సభ విజయవంతం చేయాలని జిల్లా కలెక్టర్ చిత్రా మిత్రా అధికారులను ఆదేశించారు. జిల్లా స్థాయి సభ నిర్వహణపై వివిధ శాఖల జిల్లా అధికారులతో కలెక్టరేట్ కాన్ఫరెన్స్ హాల్లో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ ప్రజా పాలన ప్రగతి ప్రణాళిక కార్యక్రమం ప్రారంభం నుండి జిల్లా స్థాయిలో వివిధ శాఖల నుండి అనేక కార్యక్రమాలు విజయవంతంగా నిర్వహించామని, వాటన్నింటినీ దాక్కుమెంటరీ రూపంలో ప్రదర్శించాలని సూచించారు. ప్రతి శాఖకు సంబంధించిన ప్రగతిపై పది నిమిషాల సమాచారం సిద్ధం చేయాలని తెలిపారు. ప్రభుత్వ పథకాలకు ఎంపికైన అభిదారులు, ప్రతి శాఖలో పెండింగ్ ఫైళ్ల క్లియరెన్స్, లబ్ధిదారుల ఎంపిక, అర్థికపరమైన లబ్ధి, వివిధ రకాల అవగాహన కార్యక్రమాలు, బడిబాట, జాబ్ మేళా వంటి కార్యక్రమాలను గురించి ఈ సభలో వివరించాలని తెలిపారు. రాష్ట్ర ప్రభుత్వ ప్రతిష్టాత్మక పథకాలు, రైతు భరోసా, ఇందిరమ్మ ఇండ్లు, మహిళలకు ఉచిత బిస్కెట్ ప్రయాణం, రూ.500 కే సబ్సిడీ గ్యాస్ సిలిండర్, గృహశాఖ, సన్న రకం పరికి బోనస్, చేయూత పెన్షన్లు, కళ్యాణకల్ప, షాద్ ముబారక్, ఇందిరా మహిళా శక్తి బ్యాంక్ లింకేజీ, వడ్డీ లేని రుణాలు, ఇందిరమ్మ చీరలు, కొత్త రేషన్ కార్డుల అభిదారుల వివరాలు సభలో వివరించాలని తెలిపారు. సాధించిన విజయాలపై శాఖలు ద్వారా సమాచారం ఇవ్వాలని, లబ్ధిదారుల అభిప్రాయాలు, అనుభవాలు చెప్పడం వంటివి జిల్లా స్థాయి సభలో నిర్వహించాలని అన్నారు. ఇప్పటి దాకా అమలు చేస్తున్న కార్యక్రమాలపై చర్చించాలని, భవిష్యత్లో చేపట్టనున్న పనులపై వివరించాలని ఆదేశించారు. అన్ని శాఖల అధికారులు సమన్వయంతో పనిచేసి జిల్లా స్థాయి సభను విజయవంతం చేయాలని కోరారు. సమావేశంలో మున్సిపల్ కమిషనర్ ప్రఫుల్ దేశాయ్, ఆడిషనల్ కలెక్టర్ శ్రీనివాసరెడ్డి, సిపిఓ రామ్ దత్తారెడ్డి, జిల్లా స్థాయి అధికారులు పాల్గొన్నారు.

# ఇందిరా మహిళా శక్తి భవనం తుది దశ పనులను పరిశీలించిన కలెక్టర్



**నిజామాబాద్, మే 21:** నిజామాబాద్ నగరంలోని సమీకృత జిల్లా కార్యాలయాల సముదాయం సమీపంలో అధునాతన హంగులతో నూతనంగా నిర్మించిన ఇందిరా మహిళా శక్తి భవన సముదాయంను కలెక్టర్ ఇలా త్రిపాఠి గురువారం సందర్శించారు. తుది దశకు చేరుకున్న నిర్మాణ పనులను, వాటి నాణ్యతను పరిశీలించారు. చివరి దశలో ఉన్న పనులను సైతం వేగవంతంగా పూర్తి చేయించాలని, జూన్ 02వ తేదీ లోపు భవన సముదాయాన్ని సంబంధిత శాఖ అధికారులకు అప్పగించాలని పంచాయతీరాజ్ ఇంజనీరింగ్ అధికారులను కలెక్టర్ ఆదేశించారు. ఇందిరా మహిళా శక్తి భవనం చుట్టూ ప్రహారీ గోడ నిర్మించాలని సూచించారు. తుది దశ పనులను కూడా నాణ్యతతో పూర్తి చేయించి, సకాలంలో అందంబాటులోకి తీసుకురావాలని అన్నారు. స్వయం సహాయక సంఘాల మహిళలకు శిక్షణ, ఉత్పత్తుల మార్కెటింగ్కు ఈ భవనం దోహదపడనున్నందున ఎలాంటి సౌకర్యాలకు తావు లేకుండా ప్రభుత్వం నిర్దేశించిన విధంగా అన్ని సదుపాయాలు అందుబాటులో ఉండేలా చూడాలని ఆదేశించారు. కలెక్టర్ వెంట డీఆర్ఓ సాయన్న, జిల్లా పంచాయతీరాజ్ అధికారి బావయ్య, ఈ.ఈ విరాసంద్, మెప్పా ఏపీడీ మధుసూదన్ తదితరులు ఉన్నారు.

# అమీర్ హాస్టల్ వివాదం బొంతు రామ్మోహన్ పై నిర్వాహకుల ఆరోపణలు



**హైదరాబాద్, మే 21** హైదరాబాద్ అమీర్ హాస్టల్లోని ఓ హాస్టల్ భవనం విషయంలో కాంగ్రెస్ నేత బొంతు రామ్మోహన్ పై హాస్టల్ నిర్వాహకులు తీవ్ర ఆరోపణలు చేశారు. భవనాన్ని అడ్డకు ఇస్తూ రూ.2 కోట్ల అదాన్స్ తీసుకున్న తర్వాత అకస్మాత్తుగా ఖాళీ చేయాలని ఒత్తిడి తెస్తున్నారని ఆరోపించారు. భవనం ఖాళీ చేయాలని ఒత్తిడి చేస్తూ తమపై దాడులు, బాదిరింపులకు పాల్పడుతున్నారని నిర్వాహకులు ఆవేదన వ్యక్తం చేశారు. హాస్టల్ నిర్వాహకులాలిపై పోలీసుల సమక్షంలోనే దాడి జరిగిందని, అక్రమ కేసులు బనాయించి భయపెడుతున్నారని ఆరోపించారు. బొంతు రామ్మోహన్ కుటుంబ సభ్యులు, అనుచరులు హాస్టల్ వద్దకు వచ్చి ఉద్రిక్త పరిస్థితులు సృష్టిస్తున్నారని పేర్కొన్నారు. ఈ వ్యవహారంలో సీఎం రేవంత్ రెడ్డి జోక్యం చేసుకుని తమకు న్యాయం చేయాలని హాస్టల్ నిర్వాహకులు విజ్ఞప్తి చేశారు.

# గ్రామాలలో ట్రాన్స్ జెండర్ల రాకపై నిషేధం ఎత్తివేతకు అంగీకారం

- కలెక్టర్ చొరవతో కుదిరిన సయోధ్య
- రాష్ట్రంలోనే తొలిసారిగా సర్పంచ్ లు, ట్రాన్స్ జెండర్లతో సమావేశం

**నిజామాబాద్, మే 21** నిజామాబాద్ జిల్లాలోని ఆయా గ్రామాలలో ఇటీవల ట్రాన్స్ జెండర్ల రాకపై గ్రామ కమిటీలు నిషేధం విధిస్తూ తీసుకున్న నిర్ణయం విషయమై జిల్లా పాలనాధికారి ఇలా త్రిపాఠి మానవతా దృక్పథంతో స్పందిస్తూ సమస్యకు పరిష్కారం చూపారు. సమీకృత జిల్లా కార్యాలయాల సముదాయంలో గురువారం సంబంధిత శాఖల జిల్లా అధికారులతో కలిసి ట్రాన్స్ జెండర్లు, గ్రామ సర్పంచ్ లతో కలెక్టర్ ప్రత్యేకంగా సమావేశం అయ్యారు. సిరికొండ మండలం మైలారం గ్రామంలో ఇటీవల చోటుచేసుకున్న సంఘటనతో పాటు మరికొన్ని గ్రామాల్లో జరిగిన ఉదంతాలపై ఎంతో సంయమనంతో కలెక్టర్ ఇరు వర్గాల వాదనలు విన్నారు. వివాహాది శుభకార్యాలు, గృహ ప్రవేశాలు, వ్యాపార ప్రారంభోత్సవాలు వంటి సమయాలలో ట్రాన్స్ జెండర్లు గ్రామాల్లోకి వచ్చి బలవంతంగా పెద్ద మెత్తంలో డబ్బులు డిమాండ్ చేస్తున్నారని, డబ్బులు ఇచ్చేందుకు నిరాకరిస్తే అనుచిత ప్రవర్తనతో ఇబ్బందులకు గురి చేస్తున్నారని ఆయా గ్రామాల సర్పంచ్ లు కలెక్టర్ దృష్టికి తెచ్చారు. ట్రాన్స్ జెండర్ల వేషధారణలో కొంతమంది నకిలీలు సైతం వస్తున్నారని, వారి పల్ల మరింతగా ఇబ్బందులు పడాల్సి వస్తోందని అన్నారు. అందువల్లే గ్రామస్థుల ఏకాభిప్రాయం మేరకు ట్రాన్స్ జెండర్ల రాకపై నిషేధం విధిస్తూ టిర్వాణాలు చేయడం జరిగిందన్నారు. అయితే ఈ బహిష్కరణ నిర్ణయాల పల్ల తాము గ్రామాలకు వెళ్లలేకపోతున్నామని, తమ గౌరవానికి భంగం కలుగుతోందని, జీవనోపాధి కోల్పోయే అవకాశం ఉందని ఆవేదన వ్యక్తం చేశారు. తమ వేషధారణలో కొంతమంది నకిలీలు వ్యవహరిస్తున్న అసం బద్ధ వైఖరి కారణంగా తమపై ఆంక్షలు విధించడం భావ్యం కాదని ఆవేదన వెలిబుచ్చారు. ఇరువర్గాల వాదనలు విన్న మీదట కలెక్టర్ ఇలా త్రిపాఠి,



ఇరువర్గాలకు ఆమోదయో గృహించి సయోధ్య కుదిర్చారు. నకిలీల బెడదను నివారించేందుకు అర్హత కలిగిన వాస్తవంగా ట్రాన్స్ జెండర్లు అయిన వారికి సమగ్ర నిర్ధారణ చేసి జిల్లా సంక్షేమ శాఖ ద్వారా గుర్తింపు కార్డులు మంజూరు చేస్తామని అన్నారు. ఈ ఐ.డి.ల ద్వారా నకిలీలను సులభంగా గుర్తిస్తూ, వారి బెడదను నివారించవచ్చని ఆశాభావం వ్యక్తం చేశారు. అయితే ట్రాన్స్ జెండర్లు గ్రామాలకు వెళ్లినప్పుడు బలవంతపు వసూళ్లతో ప్రజలను ఇబ్బంది పెట్టవద్దని, ఇష్టపూర్వకంగా ఇచ్చినది తీసుకోవాలని ట్రాన్స్ జెండర్లకు హితవు పలికారు. సమాజంలో అనేక మంది ట్రాన్స్ జెండర్లను శివాసత్తులుగా కొలుస్తూ, తమకు తోచిన మేరకు డబ్బులు ఇస్తుంటారని, ఆ గౌరవాన్ని కాపాడుకోవాల్సిన బాధ్యత మీపై ఉందని హితవు పలికారు. ఇక్కడ ఎక్కడ కూడా బలవంతంగా డబ్బులు డి మాండ్

చేయవద్దని సూచించారు. ఇందుకు ట్రాన్స్ జెండర్లు అంగీకరిస్తూ, ఇక్కడే తమ ప్రవర్తనను పూర్తిగా మార్చుకుంటామని హామీ ఇచ్చారు. దీంతో గ్రామాలలో వారి రాకపై నిషేధం విధిస్తూ ఏర్పాటు చేసిన బ్యానర్లు, ఫ్లెక్సీలను తొలగించి, ఆంక్షలను ఎత్తివేసేందుకు గ్రామ సర్పంచ్ లు అంగీకారం ప్రకటించారు. ఎంతో సున్నితమైన సమస్యను కలెక్టర్ ఇలా త్రిపాఠి ప్రత్యేక చొరవ చూపి తనదైన శైలిలో పరిష్కరించడం పట్ల ట్రాన్స్ జెండర్లు, సర్పంచ్లు జిల్లా పాలనాధికారికి కృతజ్ఞతలు తెలియజేశారు. ఈ సమావేశంలో డి.పి.ఓ శ్రీనివాస్ రావు, నిజామాబాద్ డిఎస్పీ ప్రకాష్ యాదవ్, డి.డబ్ల్యు.ఓ చర్ల, ఏ.ఓ రాజబాబు, డిఎల్పి ఓ.లు, ట్రాన్స్ జెండర్లు, ఆయా గ్రామాల సర్పంచ్ లు పాల్గొన్నారు.

# సంక్షేమంతో పాటు అభివృద్ధిపై ప్రభుత్వం ప్రత్యేక దృష్టి

- రాష్ట్ర రెవెన్యూ, హాసింగ్, సమాచార పౌర సంబంధాల శాఖ మంత్రి వర్మలు పొంగులేటి శ్రీనివాసరెడ్డి
- రూ.4.02 కోట్లతో 3.6 కిలోమీటర్ల బీటీ రోడ్డు నిర్మాణ పనులకు శంకుస్థాపన
- తెల్లారుపల్లిలో ఇప్పటికే 9 కోట్ల అభివృద్ధి కార్యక్రమాలు అమలు
- ఎదులాపురం మునిసిపల్ ప్రాంతం తెల్లారుపల్లిలో బీటీ రోడ్డు నిర్మాణ పనులకు శంకుస్థాపన చేసిన మంత్రి పొంగులేటి



**ఎదులాపురం, మే-21:** ప్రజల సంక్షేమంతో పాటు అభివృద్ధిపై ప్రభుత్వం ప్రత్యేక దృష్టి సారించిందని రాష్ట్ర రెవెన్యూ, హాసింగ్, సమాచార పౌర సంబంధాల శాఖ మంత్రి వర్మలు పొంగులేటి శ్రీనివాసరెడ్డి తెలిపారు. ఎదులాపురం మున్సిపాలిటీ 14వ వార్డు పరిధిలోని తెల్లారుపల్లి నుంచి ఖమ్మం- కోడూడ రోడ్డు వరకు చూరాముడు చెరువు మార్గంలో 4 కోట్ల 2 లక్షల వ్యయంతో చేపట్టనున్న 3.6 కిలోమీటర్ల బీటీ రోడ్డు నిర్మాణ పనులకు రాష్ట్ర మంత్రి వర్మలు పొంగులేటి శ్రీనివాస రెడ్డి జిల్లా కలెక్టర్ దివాకర దివేన్ తో కలిసి గురువారం శంకుస్థాపన చేశారు. ఈ సందర్భంగా లిమింట్ పొంగులేటి శ్రీనివాసరెడ్డి మాట్లాడుతూ రాష్ట్ర ప్రభుత్వం సంక్షేమంతో పాటు అభివృద్ధిపై ప్రత్యేక దృష్టి సారించి ముందుకు సాగుతోందన్నారు. తెల్లారుపల్లి ప్రాంతంలో ఇప్పటివరకు సుమారు 9 కోట్లతో వివిధ అభివృద్ధి కార్యక్రమాలు అమలు

చేసినట్లు తెలిపారు. 4 కోట్ల 2 లక్షల వ్యయంతో 3.6 కిలోమీటర్ల బీటీ రోడ్డు నిర్మాణ పనులకు నేడు శ్రీకారం చుట్టినట్లు మంత్రి తెలిపారు. ఈ రోడ్డు నిర్మాణంతో ప్రజలకు మెరుగైన రవాణా సౌకర్యాలు అందుబాటులోకి వస్తాయని పేర్కొన్నారు. ఇందిరమ్మ ఇండ్లు, మహిళలకు ఉచిత బిస్కెట్ ప్రయాణం, 200 యూనిట్ల ఉచిత విద్యుత్, సన్న బియ్యం పంపిణీ, కొత్త రేషన్ కార్డుల జారీ వంటి పథకాలను ప్రభుత్వం అమలు చేస్తోందన్నారు. గురుకులాల్లో డైట్ ఛార్జీలను 40 శాతం పెంచడంతో పాటు కాస్టోడియన్ ఛార్జీలను 200 శాతం పెంచినట్లు తెలిపారు. యువతకు 72 వేల ఉద్యోగాలు కల్పించామని, రైతులకు

2 లక్షల వరకు రుణమాఫీ అమలు చేశామని మంత్రి పేర్కొన్నారు. సన్న ధాన్యానికి 500 రూపాయలు బోనస్ అందిస్తున్నామని తెలిపారు. రాష్ట్ర కేబినెట్ సమావేశంలో కొత్త ఆసరా పెన్షన్లపై నిర్ణయం తీసుకోనున్నట్లు మంత్రి వెల్లడించారు. అనంతరం అభిదారులకు ఇంటి స్థలం అప్పగించే పట్లా ధృవీకరణ పత్రాలను మంత్రి, జిల్లా కలెక్టర్ అందజేశారు. ఈ కార్యక్రమంలో ఎదులాపురం మునిసిపల్ చైర్ పర్సన్ అనిత, వైస్ చైర్మన్ తమ్మినేని సవీన్, ఎదులాపురం మునిసిపల్ కమిషనర్ శ్రీనివాస్ రెడ్డి, ఎన్ఈ పంచాయతీ రాజ్ వెంకట్ రెడ్డి, ఆర్డీఓ శ్రీనివాస్, సంబంధిత అధికారులు, తదితరులు పాల్గొన్నారు.

# రైతులకు నగదు చెల్లింపులు సకాలంలో పూర్తి చేయాలి

## జిల్లా కలెక్టర్ కుమార్ దీపక్

**మండలాల మే 21:** రైతు సంక్షేమంలో భాగంగా ప్రభుత్వం కొనుగోలు కేంద్రాలు ఏర్పాటు చేసి రైతుల వద్ద నుండి నిబంధనల ప్రకారం కొనుగోలు చేస్తున్న ధాన్యానికి సంబంధించి ఆయా రైతుల ఖాతాలలో నగదు చెల్లింపులు సకాలంలో పూర్తి చేయాలని జిల్లా కలెక్టర్ కుమార్ దీపక్ అన్నారు. గురువారం జిల్లాలోని సర్కార్ లో గల సమీకృత జిల్లా కార్యాలయాల భవన సముదాయంలోని జిల్లా పౌరసంఘాల శాఖ కార్యాలయాన్ని కలెక్టరేట్ పరిపాలన అధికారి పిన్న రాజేశ్వర్, పౌరసంఘాల శాఖ జిల్లా మేనేజర్ శ్రీకళ లతో కలిసి సందర్శించి రైతులకు చేస్తున్న నగదు చెల్లింపు ప్రక్రియను పరిశీలించారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వం రైతు సంక్షేమంలో భాగంగా కొనుగోలు కేంద్రాలు ఏర్పాటు చేసి నిబంధనల ప్రకారం నాణ్యమైన ధాన్యాన్ని రైతుల వద్ద నుండి కొనుగోలు చేసి మద్దతు ధర చెల్లిస్తుందని, ఈ క్రమంలో ధాన్యం విక్రయించిన రైతుల ఖాతాలను నగదు చెల్లింపులు సకాలంలో పూర్తి చేయాలని తెలిపారు. కొనుగోలు కేంద్రాలలో రైతుల వివరాలు రిజిస్టర్లో సృష్టించి సమాధు చేయడంతో పాటు ట్యాబ్ లలో సమాధు చేయాలని, ఆ దిశగా పౌరసంఘాల శాఖ అధికారులు కొనుగోలు కేంద్రాల నిర్వహకులు, అధికారుల సమన్వయంతో చర్యలు తీసుకోవాలని తెలిపారు. సంబంధిత అధికారులు పాల్గొన్నారు.



# భూగోళానికి రక్షణ కవచం జీవవైవిధ్యం

అంతరించిపోతున్న జీవజాలం

నేడు అంతర్జాతీయ జీవ వైవిధ్య దినోత్సవం

ప్రపంచంలోని ప్రతి జీవి పరస్పర ఆధారిత జీవన చక్రంలో భాగమనే సందేశాన్ని గుర్తు చేస్తూ ప్రతి ఏడాది మే 22న అంతర్జాతీయ జీవ వైవిధ్య దినోత్సవాన్ని నిర్వహిస్తారు. భూమిపై జీవరాశుల మధ్య ఉన్న భిన్నత్వం, వాటి పరస్పర సంబంధాల సమాహారమే జీవ వైవిధ్యం. మనిషి సహా ప్రతి జీవి ప్రకృతిపై ఆధారపడి జీవిస్తుంటుంటే జీవ వైవిధ్య పరిరక్షణ అత్యంత కీలకమైంది. భూమిపై ఉన్న కోట్లాది జీవ జాతులు సుమారు 3.5 బిలియన్ సంవత్సరాల పరిణామ క్రమంలో ఏర్పడ్డాయి. అయితే ఆధునిక జీవనశైలి, పర్యావరణ కాలుష్యం, అరణ్యాల నరికివేత, రసాయనాల అధిక వినియోగం వంటి కారణాలతో జీవ వైవిధ్యం తీవ్రంగా దెబ్బతింటోంది. ప్రపంచవ్యాప్తంగా వేలాది జీవ జాతులు అంతరించే పరిస్థితి ఏర్పడింది. ప్రపంచంలోని 12 ప్రధాన జీవ వైవిధ్య ప్రాంతాల్లో భారత్ ఒకటిగా గుర్తింపు పొందింది. ఒకప్పుడు దేశంలో సుమారు 45 వేల వృక్ష జాతులు, 77 వేల జంతు జాతులు ఉండేవి. ప్రస్తుతం వాటిలో అనేక జాతులు అంతరించే ముప్పును ఎదుర్కొంటున్నాయి. గత కొన్ని దశాబ్దాల్లో అరణ్యాలు, నీటి వనరులు భారీగా తగ్గిపోవడం జీవ వ్యవస్థపై తీవ్ర ప్రభావం చూపుతోంది. వ్యవసాయ రంగంలో రసాయనిక ఎరువులు, కీటకనాశకాల అధిక వినియోగం నేల సాన్నిధ్యమాత్రమే కాదు, సూక్ష్మ జీవ సంపదను కూడా నాశనం చేస్తోంది. లాభాపేక్షతో జీవ వైవిధ్యం అంతరించే ముప్పును ఎదుర్కొంటున్నాయి. గత కొన్ని దశాబ్దాల్లో అరణ్యాలు, నీటి వనరులు భారీగా తగ్గిపోవడం జీవ వ్యవస్థపై తీవ్ర ప్రభావం చూపుతోంది. వ్యవసాయ రంగంలో రసాయనిక ఎరువులు, కీటకనాశకాల అధిక వినియోగం నేల సాన్నిధ్యమాత్రమే కాదు, సూక్ష్మ జీవ సంపదను కూడా నాశనం చేస్తోంది. లాభాపేక్షతో జీవ వైవిధ్యం అంతరించే ముప్పును ఎదుర్కొంటున్నాయి. గత కొన్ని దశాబ్దాల్లో అరణ్యాలు, నీటి వనరులు భారీగా తగ్గిపోవడం జీవ వ్యవస్థపై తీవ్ర ప్రభావం చూపుతోంది. వ్యవసాయ రంగంలో రసాయనిక ఎరువులు, కీటకనాశకాల అధిక వినియోగం నేల సాన్నిధ్యమాత్రమే కాదు, సూక్ష్మ జీవ సంపదను కూడా నాశనం చేస్తోంది. లాభాపేక్షతో జీవ వైవిధ్యం అంతరించే ముప్పును ఎదుర్కొంటున్నాయి.



భారతదేశంలోని గిరిజన ప్రాంతాలు జీవ వైవిధ్యానికి నిలయాలుగా నిలుస్తున్నాయి. మేఘాలయ, నాగాలాండ్, మిజోరాం, అరుణాచల్ ప్రదేశ్ వంటి రాష్ట్రాల్లో అధికంగా గిరిజనులు నివసించే ప్రాంతాల్లోనే అనేక అరుదైన జీవ జాతులు, పంటల వైవిధ్యం కనిపిస్తోంది. ప్రకృతితో మమేకమై జీవించే ఆదివాసుల జీవన విధానం జీవ వైవిధ్య పరిరక్షణకు ఆదర్శంగా నిలుస్తోంది. ప్రకృతిలో ప్రతి జీవి ఒక గొలుసుకట్టు వ్యవస్థలో భాగం. చెరువులో కీటకాలను కప్ప తింటుంది, కప్పను పాము తింటుంది, పామును గద్ద తింటుంది. చివరకు అవన్నీ మళ్లీ భూమిలో కలసి మొక్కలకు ఎరువుగా మారతాయి. ఈ చక్రంలో ఏ ఒక్క జీవి అంతరించినా మొత్తం జీవవ్యవస్థపై ప్రభావం పడుతుంది. అందుకే జీవ వైవిధ్య పరిరక్షణ మానవ మనుగడకే అవసరమని పర్యావరణవేత్తలు చెబుతున్నారు. అనేక ఔషధాల తయారీలో మొక్కలు, జంతువులు, శీలీంధ్రాలు కీలక పాత్ర పోషిస్తున్నాయి. వాతావరణ సమతుల్యత, పర్యావరణ రక్షణ, ఆహార భద్రత, వైద్య రంగం - ప్రతి అంశంలో జీవ వైవిధ్యం అత్యంత ప్రాధాన్యత కలిగి ఉంది. ప్రపంచవ్యాప్తంగా జీవరాశులు అంతరించే ప్రమాదం పెరుగుతున్న ఈ సమయంలో ప్రతి ఒక్కరూ ప్రకృతి పరిరక్షణను సామాజిక బాధ్యతగా భావింపి కృషి చేయాల్సిన అవసరం ఉందని నిపుణులు సూచిస్తున్నారు.

**రామ కిష్టయ్య సంగం భట్ల,**  
సినియర్ ఇండిపెండెంట్ జర్నలిస్ట్, కాలమ్స్ట్రీట్  
9440595494

# సంస్కరణల శంఖం ఊదిన మహామేధావి!

మూఢనమ్మకాలపై యుద్ధం చేసిన మహనీయుడు..!

నేడు రాజా రామ్మోహన్ రాయ్ జయంతి

భారత సంఘ సంస్కరణల చరిత్ర లోనే రామ్మోహన్ రాయ్ పేరు, సతీ సహగమనాన్ని రూపుమాపడంతో ముడిపడి చిరస్థాయిగా నిలిచి పోయారు. రామ్మోహన్ రాయ్, హిందూ పూజారుల అధికారాన్ని ధిక్కరించి, ఆ కాలములో సాధారణమైన బహు భార్యత్వం నేరమని జనులకు నచ్చ చెప్పారు.

రాజా రామ్మోహన్ రాయ్ ఆధునిక భారత పితామహుడు, పరుసీర్ ఆఫ్ ఇండియా జర్నలిజం, బెంగాల్ సాంస్కృతిక పునరుజ్జీవన పితా మహుడు, ఆధునిక భారత నిర్మాత. రామ్మోహన్ రాయ్ (మే 22, 1772 -- సెప్టెంబరు 27, 1833) భారత దేశంలో మొదటి సామాజిక, మత సంస్కరణ ఉద్యమాలను ప్రారంభించారు. ఆయన విశేష ప్రభావం రాజకీయ, ప్రభుత్వ నిర్వహణ, విద్యా రంగాల లోనే కాకుండా హిందూమతం పైన కూడా కనపడుతుంది. ఉపనిషత్తు లోని నిరాకార తత్వాన్ని అంగీకరించి, మనవ సమాజంలో బిక్రతును ఆకాంక్షించారు. అస్పృశ్యత, కులజాడ్యం పై వైతన్యం కలిగి చారు. బ్రిటీష్ ప్రభుత్వం ద్వారా సతీసహ గమనాన్ని నిషేధించారు. వితంతు పునర్వివాహం, మహిళలకు ఆస్తి హక్కుల కోసం అతను పోరాడారు. అందరికీ విద్య ముఖ్యంగా స్త్రీ విద్య వల్ల దేశం పురోగతి మారుతుందని నమ్మారు. బాల్య వివాహ రద్దు చట్టం తెచ్చారు. వితంతు పునర్వివాహాలు కోసం కృషి చేశారు, స్త్రీ పురుషులకు సమాన హక్కులు కోసం గట్టిగా పోరాడారు. ముఖ్యంగా ఆంగ్ల విద్యకు అనుకూలంగా ఉండి, దేశంలో ఆంగ్ల విద్యావిధానానికి కృషిచేశారు.

రాజా రామ్మోహన్ రాయ్ బెంగాల్ లోని రాయ్ రాధా నగర్ లో 1772 మే 2 న జన్మించారు. ఆయన తండ్రి రమాకాంత్ వైష్ణవుడు, కాగా తల్లి తరిణి శాక్త మతానికి చెందింది. రామ్మోహన్ బెంగాలీ, పర్షియన్, అరబిక్, సంస్కృత భాషలను పదిహేనే యేడు వరకు అభ్యసించారు. యుక్తవయస్సులో కుటుంబ ఆచారాలతో సంకృష్టి పొందక, యాత్రలు సాగించడం మొదలు పెట్టారు. రామ్మోహన్ రాయ్ 1803 నుంచి 1814 వరకు బ్రిటీష్ ఈస్టిండియా కంపెనీలో, ఇంగ్లీష్ కోర్టులో బ్రాహ్మణ పండితులుగా పనిచేశారు. అదే సమయంలో గ్రీకు, లాటిన్ భాషలను నేర్చుకోవడం ప్రారంభించారు. 1803 నుంచి 1815 వరకు రాయ్ ముషిరాబాద్ లోని అప్పిలేట్ కోర్టు లో రిజిస్ట్రార్ థామస్ వుడ్డాఫ్ కు మున్నీ గా పని చేశారు. ఈ పదవికి రాజీనామా చేసిన తర్వాత ఈస్ట్ ఇండియా కంపెనీ లో కలెక్టర్ జాన్ డిగ్బీ కోసం పని చేశారు.

1828 లో ఇంగ్లాండుకు వెళ్ళక ముందు ద్వారకా నాథ్ టాగూర్ కలసి బ్రహ్మసమాజ్ ను స్థాపించారు. బ్రహ్మసమాజ్ ఒక ముఖ్యమైన ఆధ్యాత్మిక, మత సంస్కరణ ఉద్యమంగా మారి బెంగాల్ లో సాంఘిక, వివేచనాత్మక సంస్కరణలకు దారి తీసింది. అలా రామ్మోహన్ రాయ్, బెంగాల్ సాంస్కృతిక పునరుజ్జీవనంలో ఒక ముఖ్యుడిగా గుర్తించబడ్డారు.

తాము సంకల్పించిన సామాజిక, న్యాయ, మతపరమైన ఉద్యమా లలో రాయ్ మానవత్వాన్నే ప్రధానంగా తీసుకొన్నారు. ప్రజలకు తన ఉద్దేశం సమాజంలో ఉన్న మంచి సంప్రదాయాలను నిర్మూలించడం కాదని, కేవలం వాటిపై సంవత్సరాల పాటు నిరాదరణ వలన పేరుకు పోయిన కుళ్ళును తుడిచి వెయ్యడం అని చూపించు టకు కష్టపడ్డారు. ఉపనిషత్తులను, సూత్రాలను చదివారు. విగ్రహారాధనను ఖండించారు. ఆఖండానందాన్ని పొందుటకు, అధ్యాత్మిక చింతన, భగవంతుని ధ్యానం ఉన్నత మార్గాలని ప్రతిపాదించారు.

అచార సంబంధమైన సంస్కృత విద్య కంటే ఇంగ్లీషు విద్య మంచినది భావించి, సంస్కృత పాఠశాలలకు ప్రభుత్వ నిధులను వ్యతిరేకించారు. 1822 లో ఇంగ్లీషు పాఠశాలను ప్రారంభించారు. రాయ్ 1831లో మొగల్ సామ్రాజ్య రాయ్ బారిగా ఇంగ్లాండ్ ను దర్శించారు. 1833 సెప్టెంబరు 27న మెదడు వాపు వ్యాధితో బ్రిస్టల్ లో మరణించారు. రాజా రామ్మోహన్ రాయ్ విదేశాల్లో మరణించిన మొదటి వ్యక్తి.

**రామ కిష్టయ్య సంగం భట్ల,**  
సినియర్ ఇండిపెండెంట్ జర్నలిస్ట్, కాలమ్స్ట్రీట్  
9440595494

# తెలుగు నేల కీర్తి.. సుందర రామమూర్తి

నేడు మహాకవి వేటూరి వర్ధంతి!

తెలుగు చలనచిత్ర గీత సాహిత్యాన్ని పండితుల సుంచి పామరుల వరకు అందరికీ చేరువ చేసి, ప్రతి నోటా సుస్వరాల అమృతాన్ని కురిపించిన అక్షర బ్రహ్మ, వేటూరిగా ప్రసిద్ధి చెందిన వేటూరి సుందర రామమూర్తి వర్ధంతి నేడు. తెలుగు పదానికి పునరావృత జన్మదినం లాంటి ఆయన గేయ రచనా వైవిధ్యం ఎందరికో స్ఫూర్తిదాయకం. మహాకవి శ్రీశ్రీ తర్వాత తెలుగు పాటకు జాతీయ స్థాయిలో అత్యున్నత గుర్తింపు తెచ్చిన ఘనత వేటూరిదే. “మాతృదేవోభవ” చిత్రంలోని “రావిపోయే పువ్వు నీకు రాగాలెందుకే” అనే అమర గీతానికి ఆయన జాతీయ అవార్డును అందుకున్నారు. ఒకవైపు శాస్త్రీయ సమాన భూయిష్ట పదాలతో క్లాస్ పాటలను, మరోవైపు జానపద సాగసులతో మాస్ పాటలను అలవోకగా, భారాపాతంగా రాయడంలో వేటూరిది అందెవేసిన చేయి. వేటూరి సుందర రామమూర్తి 1936 జనవరి 29న కృష్ణా జిల్లా మోపిదేవి మండలం పెదకళ్ళేపల్లిలో జన్మించారు. మద్రాసులో ఇంటర్మీడియట్, విజయవాడలో డిగ్రీ పూర్తి చేసిన ఆయన, సిసి రంగ ప్రవేశానికి ముందు దాదాపు పదహారేళ్ల పాటు పత్రికారంగంలో అగ్రశ్రేణి పాత్రికేయుడిగా రాణించారు. ఆయన పెదనాన్న ప్రముఖ పరిశోధకులు వేటూరి ప్రభాకర శాస్త్రి, అలాగే తెలుగులో ప్రథమ జ్ఞానపీఠ గ్రహీత కవిసామ్రాట్ విశ్వనాథ సత్యనారాయణల ప్రభావంతో ఆయనకు చిన్నతనం నుంచే భాష, సాహిత్యాలపై మక్కువ ఏర్పడింది. 1960ల కాలంలో ‘ఆంధ్ర పత్రిక’తో పత్రికా ప్రస్థానాన్ని ప్రారంభించి, ‘ఆంధ్రపత్రిక వీక్షి’ సహాయ సంపాదకుడిగా, ఆ తర్వాత ‘ఆంధ్రప్రభ’ వారపత్రికకు ఛీఫ్ సబ్ ఎడిటర్ గా



భాగ్యతలు నిర్వహించారు. వాటి ప్రధాని జవహర్ లాల్ నెహ్రూ, రాష్ట్రపతి సర్వేపల్లి రాధాకృష్ణన్ వంటి మహోన్నత వ్యక్తులను ఇంటర్వ్యూ చేసిన ధీశాలి ఆయన. ఆయన కలం నుంచి జాలువారిన ‘సిరికాకుళం చిన్నది’ అనే అద్భుత గేయ రూపకాన్ని విన్న ప్రముఖ దర్శకులు కె. విశ్వనాథ్, ‘ఓ సీత కథ’ చిత్రంలో హరికథను రాయడం ద్వారా వేటూరిని చలనచిత్ర రంగానికి పరిచయం చేశారు. 1974 నుంచి ప్రారంభమైన ఆయన సిసి ప్రస్థానం నాలుగు దశాబ్దాల పాటు నిరాటంకంగా కొనసాగింది. దాదాపు 1800 చిత్రాలకు పైగా ఆరు వేల అద్భుతమైన పాటలను అందించి తెలుగు సిసి ఇండస్ట్రీని విలారు. ‘ఓ సీత కథ’తో మొదలైన ఆయన అక్షర ప్రయాణం ‘బద్రినాథ్’ చిత్రంలోని “ఓంకారేశ్వరి” పాట వరకు సాగింది. ఈ చివరి పాటలో 108 వైష్ణవ దివ్య క్షేత్రాల విశిష్టతను ఆయన పొందుపరిచిన తీరు సాహితీ ప్రియులను అబ్బురపరిచింది. ఎందరో దర్శకులకు,

నిర్మాతలకు, నటీనటులకు ఆలంబనగా నిలిచిన ఆయన పాటలు, ఎన్నో పసలేని చిత్రాలను సైతం తమ అద్భుత సాహిత్యంతో విజయతీరాలకు చేర్చాయి. గానరంధ్రుడు ఎన్నీ బాలసుబ్రహ్మణ్యం అన్నట్లు ‘ఉపనిషత్తుల సుంచి ఉలిపిరి కాగితం వరకు’ దేనిపైనైనా అపారమైన పరిజ్ఞానంతో రాయగల నవ్యసావిత్రి వేటూరి. సాహిత్య రంగానికి ఆయన చేసిన అనన్య సామాన్య సేవలకు గుర్తింపుగా ఆంధ్రప్రదేశ్ ప్రభుత్వం నుంచి ఆరు సార్లు ఉత్తమ గేయ రచయితగా నంది పురస్కారాలను, ఎనిమిది ఇతర నంది అవార్డులతో పాటు మొత్తం 14 ప్రతిష్టాత్మక అవార్డులను అందుకున్నారు. ఫిలింఫేర్ లైఫ్ టైమ్ అచీవ్మెంట్ అవార్డుతో పాటు ఆచార్య నాగార్జున విశ్వవిద్యాలయం నుంచి గౌరవ డాక్టరేట్ను పొందారు. తెలుగు భాషకు కేంద్ర ప్రభుత్వం ప్రాచీన హోదా ఇవ్వనందుకు నిరసనగా, తనకు వచ్చిన జాతీయ పురస్కారాన్ని తిరిగి ఇచ్చేస్తానని ప్రకటించి తన మాతృభాషాభిమానాన్ని చాటుకున్న మహోన్నత వ్యక్తి ఆయన. ఆ తర్వాత కేంద్రం తెలుగును శాస్త్రీయ భాషగా గుర్తించింది. తెలుగు ప్రజల మహోభలకాలపై చెరగని ముద్ర వేసిన ఈ అక్షర శిల్పి 2010 మే 22న హైదరాబాద్ లో గుండెపోటుతో కన్నుమూశారు. భౌతికంగా ఆయన మన మధ్య లేకపోయినా, ఆయన రాసిన పాటలు అమరమై, తెలుగువారి గుండెల్లో నిరంతరం ప్రతిధ్వనిస్తూనే ఉంటాయి.

**రామ కిష్టయ్య సంగం భట్ల,**  
సినియర్ ఇండిపెండెంట్ జర్నలిస్ట్, కాలమ్స్ట్రీట్  
9440595494

# దళిత చైతన్యానికి బిక్కుబి భాగ్యరెడ్డి వర్మ!


నేడు భాగ్యరెడ్డి వర్మ జయంతి

అంటరానితనం, అస్పృశ్యత, సామాజిక అసమానతలపై జీవితాంతం పోరాడిన మహనీయుడు భాగ్యరెడ్డి వర్మ. దళితుల ఆత్మగౌరవానికి బాటలు వేసిన తొలి సామాజిక సంస్కర్తల్లో ఆయన ఒకరు. “మేము పంచులు కాదు... ఈ దేశ మూలమునలం... ఆది హిందువులం” అని గర్వంగా ప్రకటిస్తూ దళితుల్లో ఆత్మవిశ్వాసాన్ని నింపారు.




దళిత మహిళలపై జరుగుతున్న అన్యాయాలకు వ్యతిరేకంగా ఆయన నిరంతరం పోరాటం చేశారు. దేవదాసి, జోగిని వ్యవస్థల నిర్మూలన, బాల్య వివాహాల వ్యతిరేక ఉద్యమం, దళితుల విద్యాభివృద్ధి, సమాన హక్కుల కోసం అవిశ్రాంతంగా కృషి చేశారు. బాబాసాహెబ్ అంబేద్కర్ తో కలిసి దళిత ఉద్యమాల్లో పాల్గొని చైతన్యాన్ని వ్యాప్తి చేశారు. 1888 మే 22న హైదరాబాద్ సంస్థానంలో మాదరి వెంకయ్య, రంగమాంబ దంపతులకు జన్మించిన భాగ్యయ్యకు తరువాత “భాగ్యరెడ్డి”గా నామకరణం జరిగింది. ఆర్య సమాజ్ ఆయన సేవలకు గుర్తింపుగా “వర్మ” బిరుదును ప్రధానం చేయడంతో ఆయన “భాగ్యరెడ్డి వర్మ”గా ప్రసిద్ధి చెందారు. 1906లో హైదరాబాద్ లోని ఈసామియా బజార్ లో “జగన్మిత్ర మండలి”ను స్థాపించి దళిత బాలబాలికల విద్యకు శ్రీకారం చుట్టారు. తరువాత “మన్య సంఘం”, “సంఘ

సంస్కార నాటక మండలి”, “అహింసా సమాజం” వంటి సంస్థలను ఏర్పాటు చేసి సామాజిక సంస్కరణలకు ఉద్యమించారు. హైదరాబాద్ సంస్థానంలో 26 దళిత బాలికల పాఠశాలలను స్థాపించి విద్యా చైతన్యానికి పునాది వేశారు. దళితుల్లో చదువుపై అవగాహన పెంచేందుకు భజన మండళ్ళు, రీడింగ్ రూములు ఏర్పాటు చేసి పత్రికలను అందుబాటులో ఉంచారు. 1917లో విజయవాడలో జరిగిన తొలి పంచమ మహాసభకు అధ్యక్షత వహించిన భాగ్యరెడ్డి వర్మ, “పంచములు” అనే పదానికి బదులుగా “ఆది ఆంధ్రులు”, “ఆది హిందువులు” అనే గౌరవప్రదమైన పదాలను ఉపయోగించాలని తీర్మానం చేశారు. ఈ ఉద్యమ ప్రభావంతో 1931 జనాభా లెక్కల్లో నిజాం ప్రభుత్వం మాల, మాదిగ తదితర వర్గాలను “ఆది హిందువులు”గా



**రామ కిష్టయ్య సంగం భట్ల,**  
సినియర్ ఇండిపెండెంట్ జర్నలిస్ట్, కాలమ్స్ట్రీట్  
9440595494



### బంగారం మళ్లీ పరుగులు.. వెండి ధర భారీ జంప్

**హైదరాబాద్, మే 21:** దేశంలో బంగారం ధరలు మరోసారి పెరుగుదల దిశగా సాగుతున్నాయి. గత కొన్ని రోజులుగా ఎగబాటును పసిడి ధరలు నేడు కూడా అదే ధోరణిని కొనసాగించాయి. ముఖ్యంగా వెండి ధర ఒక్కరోజులోనే భారీగా పెరగడం మార్కెట్ వర్గాల్లో చర్చనీయాంశంగా మారింది. వివాహాలు, శుభకార్యాల సీజన్ కొనసాగుతుండటంతో పాటు అంతర్జాతీయ మార్కెట్లో కూడా పసిడి ధరలు బలంగా ఉండటం దేశీయ మార్కెట్పై ప్రభావం చూపుతోంది. నేడు ఉదయం మార్కెట్ ప్రారంభ సమయానికి హైదరాబాద్లో 24 క్యారెట్ల 10 గ్రాముల బంగారం ధర రూ.490 పెరిగి రూ.1,59,930కు చేరుకుంది. అదే సమయంలో 22 క్యారెట్ల 10 గ్రాముల ఆభరణాల బంగారం ధర రూ.450 పెరిగి రూ.1,46,600 వద్ద కొనసాగుతోంది. వెండి ధరల్లో మరింత భారీ మార్పు కనిపించింది. కిలో వెండి ధర ఏకంగా రూ.5 వేల మేర పెరిగి ప్రస్తుతం రూ.2.9 లక్షల వద్ద ప్రేక్షకులను ఆకట్టుకుంది. ఇతర ప్రధాన నగరాల్లో కూడా బంగారం ధరలు ఇదే స్థాయిలో పెరిగాయి. చెన్నైలో 24 క్యారెట్ల 10 గ్రాముల పసిడి ధర రూ.1,61,670కు చేరుకోగా, 22 క్యారెట్ల బంగారం ధర రూ.1,48,100గా నమోదైంది. ముంబైలో 24 క్యారెట్ల పసిడి ధర రూ.1,59,930గా ఉండగా, 22 క్యారెట్ల ధర రూ.1,46,600 వద్ద కొనసాగుతోంది. దేశ రాజధాని న్యూఢిల్లీలో 24 క్యారెట్ల 10 గ్రాముల బంగారం ధర రూ.1,60,230కు చేరగా, 22 క్యారెట్ల ఆభరణాల బంగారం ధర రూ.1,46,750గా ఉంది. అంతర్జాతీయ మార్కెట్లో కూడా పసిడి ధరలు బలంగానే కొనసాగుతున్నాయి. ప్రస్తుతం 24 క్యారెట్ల ఔన్స్ బంగారం ధర 4,532 డాలర్ల వద్ద కదలాడుతోంది. వెండి ఔన్స్ ధర 75 డాలర్ల వద్ద కొనసాగుతోంది. అంతర్జాతీయ మార్కెట్లో పెట్టుబడిదారులు సురక్షిత పెట్టుబడుల వైపు మొగ్గుచూపడం, డాలర్ మారకం విలువల్లో మార్పులు, భౌగోళిక ఉద్రిక్తతలు వంటి అంశాలు బంగారం ధరల పెరుగుదలకు కారణమవుతున్నాయని మార్కెట్ నిపుణులు చెబుతున్నారు. ఇక దేశీయంగా చూస్తే, పండుగలు, పెళ్లిళ్ల సీజన్ కారణంగా నగల కొనుగోళ్లు పెరగడం కూడా ధరల పెరుగుదలకు మరో ప్రధాన కారణంగా మారింది. రాబోయే రోజుల్లో కూడా బంగారం ధరల్లో ఒడిదుడుకులు కొనసాగవచ్చని బులియన్ మార్కెట్ వర్గాలు అంచనా వేస్తున్నాయి.

### అగ్రస్థానంలో అంబానీ భారత కుబేరుల జాబితాలో కొత్త రికార్డులు..

**న్యూఢిల్లీ, మే 21:** అంతర్జాతీయ మార్కెట్లో రూపాయి విలువ ఒత్తిడిని ఎదుర్కొంటున్నప్పటికీ భారతీయ కుబేరుల మాత్రం సంపద సృష్టిలో కొత్త రికార్డులు నెలకొల్పుతున్నారు. ప్రముఖ అంతర్జాతీయ వ్యాపార పత్రిక ఫోర్బ్స్ విడుదల చేసిన ప్రపంచ కుబేరుల జాబితా-2026లో భారత్ నుంచి రికార్డు స్థాయిలో 229 మంది చోటు దక్కించుకోవడం విశేషం. వీరి మొత్తం ఆస్తి విలువ తొలిసారిగా లక్ష కోట్ల డాలర్ల మార్కును దాటి నట్లు ఫోర్బ్స్ వెల్లడించింది. ఈసారి ఏకంగా 30 మంది కొత్తవారు జాబితాలోకి ప్రవేశించారు. దేశంలోనే కాకుండా ఆసియాలో అత్యంత ధన వంతుడిగా ముకేశ్ అంబానీ తన స్థానాన్ని నిలబెట్టుకున్నారు. ఆయన మొత్తం ఆస్తి విలువ 99.7 బిలియన్ డాలర్లుగా నమోదైంది. రెండో స్థానంలో గౌతమ్ అదానీ నిలిచారు. ఆయన సంపద 63.8 బిలియన్ డాలర్లుగా అంచనా వేశారు. దేశవ్యాప్తంగా కృత్రిమ మేధ ఆధారిత మౌలిక సదుపాయాల అభివృద్ధికి ఈ రెండు వ్యాపార సామ్రాజ్యాలు కలిపి 210 బిలియన్ డాలర్ల పెట్టుబడులు పెట్టనున్నట్లు ప్రకటించాయి. దీంతో భారత టెక్నాలజీ రంగంలో భారీ మార్పులు చోటుచేసుకునే అవకాశాలు కనిపిస్తున్నాయి. ఓపీ జిందాల్ గ్రూప్ అధినేత్ర సావిత్రి జిందాల్ 39.1 బిలియన్ డాలర్ల ఆస్తితో దేశంలోనే అత్యంత ధనవంతురాలైన మహిళగా నిలిచారు. మొత్తం జాబితాలో అమెకు మూడో స్థానం దక్కింది. జిందాల్ గ్రూప్ వ్యాపార విస్తరణతో అమె సంపద గణనీయంగా పెరిగినట్లు విశ్లేషకులు చెబుతున్నారు. ఇక కోటక్ మహింద్రా బ్యాంక్ వ్యవస్థాపకుడు ఉదయ్ కోటక్ 14.4 బిలియన్ డాలర్ల ఆస్తితో టాప్-10 జాబితాలో చోటు సంపాదించారు. భారత విద్యా సాంకేతిక రంగంలో ఈసారి సంపదల మార్పులు కనిపించాయి. ప్రముఖ విద్యా వేదిక 'ఫిజిక్స్ వాలా' వ్యవస్థాపకులు అలఖ్ పాండే, ప్రతిక మహేశ్వరి తొలిసారి కుబేరుల జాబితాలో చోటు సంపాదించారు. గత ఏడాది సంస్థ బహిష్కరణ వచ్చిన అద్యుత స్టూడెంట్స్ వీరి సంపద భారీగా పెరిగింది. ఈసారి జాబితాలో చోటు దక్కించుకున్న అత్యంత పిన్న వయసుదైన భారతీయుడిగా అరవింద్ శ్రీనివాస్ నిలిచారు. కేవలం 31 ఏళ్ల వయసులోనే ఆయన కుబేరుడిగా అవతరించారు. ప్రముఖ కృత్రిమ మేధ సెర్చ్ స్ట్రాటెజీ 'పెర్ఫెక్ట్ క్విటీ' సహ వ్యవస్థాపకుడిగా ఆయన ప్రపంచవ్యాప్తంగా గుర్తింపు పొందారు. కొన్నేళ్ల తర్వాత పేటిఎమ్ వ్యవస్థాపకుడు విజయ్ శేఖర్ శర్మ మళ్లీ కుబేరుల జాబితాలోకి తిరిగి వచ్చారు. మరోవైపు ఓలా వ్యవస్థాపకుడు భవీష్ అగర్వాల్ సహా మరో ఏడుగురు ఈసారి కుబేరుల చోదాను కోల్పోయారు. భారత్ టాప్-10 కుబేరుల జాబితాలో ముకేశ్ అంబానీ మొదటి స్థానంలో ఉండగా, గౌతమ్ అదానీ రెండో స్థానంలో నిలిచారు. సావిత్రి జిందాల్ మూడో స్థానంలో ఉండగా, లక్ష్మీ మిట్టల్, శివీ నాదార్, సైరస్ పూనావాలా, దిలీప్ సంఘ్వి, కుమార్ మంగళం బిర్లా, రాధాకీషన్ దమానీ, ఉదయ్ కోటక్ తదుపరి స్థానాల్లో నిలిచారు.



# లాభాలతో మొదలై నష్టాల్లో ముగిసిన మార్కెట్

**ముంబై, మే 21:** దేశీయ స్టాక్ మార్కెట్లు గురువారం తీవ్ర ఊగిసలాట మధ్య చివరకు సస్టైన్తో ముగిశాయి. ఉదయం భారీ లాభాలతో ప్రారంభమైన సూచీలు మధ్యాహ్నం తర్వాత అమ్మకాల ఒత్తిడికి లోనై కిందకు జారాయి. ఇంట్రాడే గరిష్ట స్థాయిలో పోల్చుకుంటే సెన్సెక్స్ దాదాపు 750 పాయింట్లు కోల్పోవడం మార్కెట్లో తీవ్ర ఒత్తిడిని ప్రతిబింబించింది. విదేశీ సంస్థాగత మదుపర్లు భారీగా పెద్ద విక్రయాలకు దిగడం, అంతర్జాతీయ మార్కెట్ల నుంచి ప్రతికూల సంకేతాలు రావడం మార్కెట్పై ప్రభావం చూపాయి. గత ట్రేడింగ్ సెషన్ ముగింపు స్థాయి 75,318 పాయింట్లతో పోలిస్తే గురువారం ఉదయం సెన్సెక్స్ దాదాపు 400 పాయింట్ల లాభంతో ప్రారంభమైంది. ప్రారంభ గంటల్లో కొనుగోళ్లు ఊపందుకోవడంతో సూచీ మరింత ఎగబాకింది. అయితే గరిష్ట స్థాయిల వద్ద మదుపర్లు లాభాల స్వీకరణకు మొగ్గుచూపడంతో మార్కెట్ దిశ మారింది. మధ్యాహ్నం తర్వాత విక్రయాల ఒత్తిడి మరింత పెరగడంతో సెన్సెక్స్ సస్టైన్తో జారిపోయింది. చివరకు 135 పాయింట్లు కోల్పోయి 75,183 వద్ద ముగిసింది. నిష్ఠి కూడా ఇదే ధోరణిని అనుసరించింది. ప్రారంభంలో లాభాల్లో ప్రేక్షన నిష్ఠి, తర్వాత క్రమంగా బలహీనపడింది. చివరకు 4 పాయింట్ల స్వల్ప నష్టంతో 23,654 వద్ద స్థిరపడింది. మార్కెట్లోని పలు రంగాల్లో మిశ్రమ ధోరణి కనిపించింది. షేర్ మార్కెట్లో సమ్మన్ క్యాపిటల్, అంబర్ ఎంటర్ప్రైజెస్, గ్రూపిమ్, కేన్స్ టెక్నాలజీ, వింజెల్ వన్ వంటి కంపెనీల షేర్ లాభపడ్డాయి.



మరోవైపు జుబిలెంట్ ఫుడ్, పీఐ ఇండస్ట్రీస్, బాప్, ఎస్ఐఎస్ ఇండియా, మ్యాన్ క్రైండ్ ఫార్మా వంటి షేర్లు నష్టాలు చవిచూశాయి. బ్యాంకింగ్ రంగంపై కూడా ఒత్తిడి కనిపించింది. బ్యాంక్ నిష్ఠి సూచీ 122 పాయింట్లు పడిపోయింది. మధ్య తరహా కంపెనీల్లో కూడా అమ్మకాల ప్రభావం కనిపించగా, నిష్ఠి మిడ్ క్యాప్ సూచీ 22 పాయింట్లు నష్టపోయింది. విదేశీ సంస్థాగత మదుపర్లు బుధవారం ఒక్కరోజు రూ.1,597 కోట్ల

విలువైన షేర్లను విక్రయించడం మార్కెట్ సెంటిమెంట్ను దెబ్బతీసింది. అంతర్జాతీయ మార్కెట్లలో నెలకొన్న అనిశ్చితి, అమెరికా మార్కెట్ల బలహీన సంకేతాలు కూడా దేశీయ సూచీలపై ప్రభావం చూపినట్లు విశ్లేషకులు చెబుతున్నారు. ఇక కరోనీ మార్కెట్లో రూపాయి స్వల్ప బలహీనతను నమోదు చేసింది. అమెరికా డాలర్తో పోలిస్తే రూపాయి మారకం విలువ ప్రస్తుతం 96.19 వద్ద కొనసాగుతోంది.

# మెటాలో ఉద్యోగాల కోత కలకలం

## ఉద్యోగులకు జుకర్బర్ట్ భరోసా



**న్యూయార్క్, మే 21:** ప్రపంచ దిగ్గజ సాంకేతిక సంస్థ మెటాలో భారీ స్థాయిలో ఉద్యోగుల తొలగింపు వార్తలు అంతర్జాతీయ టెక్ రంగంలో తీవ్ర చర్చకు దారితీశాయి. దాదాపు 8 వేల మంది ఉద్యోగులను తొలగించినట్లు వెలుగులోకి రావడంతో సంస్థలో మిగిలిన సిబ్బందిలో ఆందోళన నెలకొంది. మరోసారి లెఆఫ్స్ ఉంటాయన్న ప్రచారం

జోరుగా సాగుతుండటంతో ఉద్యోగులు భయాందోళనకు గురవుతున్నారు. ఈ నేపథ్యంలో మెటా సంస్థ అధినేత మార్క్ జుకర్బర్ట్ ఉద్యోగులకు భరోసా కల్పించే ప్రయత్నం చేశారు. ఈ ఏడాది సంస్థ వ్యాప్తంగా మరో భారీ స్థాయి ఉద్యోగాల కోత ఉండదని ఆయన స్పష్టం చేశారు. ఉద్యోగుల తొలగింపు నిర్ణయం తనను కూడా తీవ్రంగా బాధించిందని వెల్లడించారు.

కంపెనీ అభివృద్ధిలో కీలక పాత్ర పోషించిన ఉద్యోగులకు వీడ్కోలు చెప్పడం ఎంతో ఆవేదన కలిగించిందన్నారు. ఈ క్లిష్ట సమయంలో ఉద్యోగులకు ఎలాంటి ఇబ్బందులు కలగకుండా ముందుకు తీసుకెళ్లేందుకు తాను పూర్తి స్థాయిలో కృషి చేస్తున్నట్లు తెలిపారు. ఉద్యోగులకు పంపిన అంతర్గత సందేశంలో కృత్రిమ మేధ ప్రపంచాన్ని వేగంగా మార్చేస్తోందని జుకర్బర్ట్ పేర్కొన్నారు. ప్రస్తుతం టెక్నాలజీ రంగంలో పోటీ తీవ్రంగా పెరుగుతోందని, అలాంటి పరిస్థితుల్లో మెటా లాంటి దిగ్గజ సంస్థ కూడా అత్యంత జాగ్రత్తగా వ్యవహరించాల్సిన అవసరం ఉందన్నారు. భవిష్యత్తు అవసరాలకు అనుగుణంగా సంస్థను పునర్వ్యవస్థీకరించే ప్రక్రియలో భాగంగానే ఈ నిర్ణయాలు తీసుకోవాల్సి వచ్చిందని వివరించారు. ప్రస్తుతం మెటాకు ప్రపంచవ్యాప్తంగా ఉన్న ఉద్యోగుల్లో దాదాపు 10 శాతం మంది ఉద్యోగులు ఈసారి ప్రభావితమైనట్లు సమాచారం. మరో 7 వేల మందిని ఇతర విభాగాలకు బదిలీ చేసినట్లు అంతర్జాతీయ మీడియా కథనాలు వెల్లడించాయి. అంతేకాకుండా సంస్థలో ఖాళీగా ఉన్న సుమారు 6 వేల ఉద్యోగాల భర్తీ ప్రక్రియను కూడా తాత్కాలికంగా నిలిపివేసినట్లు తెలుస్తోంది. ఇక కృత్రిమ మేధ రంగంపై మెటా భారీ స్థాయిలో దృష్టి సారించును విషయం తెలిసిందే. సంస్థను పూర్తిగా వివ అధారిత భవిష్యత్తు వైపు తీసుకెళ్లేందుకు ఇప్పటికే ప్రణాళికలు సిద్ధం చేసిన జుకర్బర్ట్, ఈ ఏడాది ఏట రంగంలోనే 145 బిలియన్ డాలర్ల వరకు పెట్టుబడులు పెట్టేందుకు సిద్ధంగా ఉన్నట్లు ఇటీవల ప్రకటించారు. భవిష్యత్తులో సోఫ్ట్ మీడియా, వర్చువల్ రియాలిటీ, డిజిటల్ కమ్యూనికేషన్ రంగాల్లో ఏట కీలక పాత్ర పోషించనున్న నేపథ్యంలో మెటా తన వ్యూహాలను వేగంగా మార్చుకుంటోందని మార్కెట్ నిపుణులు విశ్లేషిస్తున్నారు.

# సోదా 'జీడివట్' ప్రచారం

## ఆసియా రికార్డులతో దూసుకెళ్లిన కార్లు

**ముంబై, మే 21:** ప్రముఖ కార్ల తయారీ సంస్థ సోదా ఆటో ఇండియా తన 125 ఏళ్ల మోటార్ సోల్్యూషన్స్ వారసత్వాన్ని మరో సారి ఘనంగా చాటుకుంది. బ్రాండ్ కు చెందిన శక్తివంతమైన పనితీరు, రేసింగ్ డీఎన్ఎను ప్రతిబింబించేలా 'జీడివట్' పేరుతో సరికొత్త గ్లోబల్ ప్రచారాన్ని ప్రారంభించింది. సాధారణంగా "గ్రేటెస్ట్ ఆఫ్ ఆల్ టైమ్"గా పిలిచే జీడివట్ వదాన్ని సోదా తనవైన శైలిలో "గ్రేటెస్ట్ ఆన్ఎట్రాక్"గా మార్చి ఈ విస్తృత ప్రచారాన్ని రూపొందించింది. ఈ ప్రచారంలో భాగంగా తమిళ నాడులోని కోయంబత్తూరులో ఉన్న కోస్ట్ రేసింగ్ సర్క్యూట్లో సోదా కార్లు సరికొత్త రికార్డులను సృష్టించాయి. "ఒకే తయారీదారుకు చెందిన అత్యంత వేగవంతమైన మల్టీ కార్ రేస్" విభాగంలో పోటీ పడి, ఆసియా బక్ ఆఫ్ రికార్డ్తో

## పాటు ఇండియా బక్ ఆఫ్ రికార్డ్లో స్థానం సంపాదించాయి.

ఈ ప్రత్యేక రికార్డు కోసం సోదా తన షీల్డ్లోని ఐదు ప్రముఖ కార్లను బ్రాక్ పైకి దింపింది. కైలాక్, కుషాక్, స్టావియా, కోడియాక్ మరియు ఆక్సెవియా ఆర్ఎస్ కార్లు ఈ రేస్ రేసులో పాల్గొన్నాయి. ఐదుగురు ప్రొఫెషనల్ డ్రైవర్లు పిల్ లేన్ మార్చుల్తో కలిపి మొత్తం 3.8 కిలోమీటర్ల ట్రాక్ కు కేవలం 12 నిమిషాల 30.97 సెకన్లలో పూర్తి చేసి రికార్డు నెలకొల్పారు. ఈ పోటీలో ఆక్సెవియా ఆర్ఎస్ అత్యంత వేగంగా 2 నిమిషాల 10.85 సెకన్లలో ట్రాక్ పూర్తి చేసి అగ్రస్థానంలో నిలిచింది. కోడియాక్ 2:26.34, స్టావియా 2:27.63, కుషాక్ 2:29.7 మరియు కైలాక్ 2:31.6 సమయంలో ట్రాక్ కు పూర్తి చేసి తమ వేగం, హ్యాండ్లింగ్, బ్రేకింగ్ సామర్థ్యాలను

## 125 ఏళ్ల రేసింగ్ వారసత్వం

సోదా ఆటో ఇండియా బ్రాండ్ డైరెక్టర్ ఆజిత్ గుప్తా మాట్లాడుతూ.. సోదా కార్లలో మోటార్ సోల్్యూషన్స్ డీఎన్ఎ అనేది కేవలం ప్రచార పదం కాదని, ప్రతి వాహనంలో అంతర్నిగంగా ఉండే ప్రత్యేకత అని తెలిపారు. 1901 నుంచే రేసింగ్ ప్రపంచంలో సోదాకు ప్రత్యేక స్థానం ఉందని, అర్థ శతాబ్దానికి పైగా "ఆర్ఎస్" గుర్తును గర్వంగా కొనసాగిస్తున్నామని చెప్పారు. స్పీరింగ్ కచ్చితత్వం, ఛాసిస్ సమతుల్యత, డ్రైవర్ కు కలిగే అనుభూతి వంటి అంశాలను కేవలం కాగితాలపై చూసి అర్థం చేసుకోలేమని, స్పీరింగ్ వెనుక కూర్చుని డ్రైవ్ చేసినప్పుడే ఆ అనుభూతి తెలుస్తుందని వివరించారు.

## వేగంతో పాటు భద్రతలోనూ ముందంజ

సోదా వాహనాలు గ్లోబల్ క్రాష్ టెస్టుల్లో 5 స్టార్ భద్రతా రేటింగ్ సాధించాయని కంపెనీ తెలిపింది. వేగం మాత్రమే కాకుండా ప్రయాణికుల భద్రతకూ అత్యంత ప్రాధాన్యం ఇస్తున్నామని వెల్లడించింది. ఈ "జీడివట్" ప్రచారం ద్వారా భారత ఆటోమొబైల్ రంగంలో కొత్త ప్రమాణాలను నెలకొల్పాలన్న లక్ష్యంతో ముందుకు సాగుతున్నట్లు సోదా స్పష్టం చేసింది.



# చెన్నై గుజరాత్ గర్జన!

- చెన్నై సూపర్ కింగ్స్ పై 89 పరుగుల తేడాతో ఘన విజయం
- సాయి సుదర్శన్, గిల్, బట్లర్ విధ్వంసకర బ్యాటింగ్
- 140 పరుగులకే కుప్పకూలిన చెన్నై బ్యాటింగ్ లైన్
- బౌలింగ్ లో సత్తా చాటిన రషీద్, సిరాజ్, రబాద



ఐపీఎల్ టోర్నీలో గుజరాత్ టైటాన్స్ సొంత గడ్డపై సింహలా గర్జించింది. అహ్మదాబాద్ లోని సరేంద్ర మోడీ స్టేడియం వేదికగా గురువారం జరిగిన మ్యాచ్ లో చెన్నై సూపర్ కింగ్స్ ను చిత్తుగా ఓడించింది. బ్యాటింగ్ తో పాటు బౌలింగ్ లోనూ సమష్టిగా సత్తా చాటిన గుజరాత్ 89 పరుగుల భారీ తేడాతో అద్భుత విజయాన్ని తమ ఖాతాలో వేసుకుంది. ఈ భారీ విజయంతో గుజరాత్ టైటాన్స్ షే ఆఫ్ స్టానాన్ని మరింత పదిలం చేసుకోగా.. ఘోర పరాజయంతో చెన్నై ఆశలపై నీళ్లు చల్లినట్లయింది.

నిలదొక్కుకోలేకపోయారు. దీంతో చెన్నైకి 89 పరుగుల భారీ ఓటమి తప్పలేదు.

### చెలరేగిన గుజరాత్ బౌలర్లు..

భారీ లక్ష్య చేదనలో ఉన్న చెన్నైని గుజరాత్ బౌలర్లు కట్టుదిట్టమైన బౌలింగ్ తో దెబ్బకొట్టారు. చెన్నై బ్యాటింగ్ లైన్ ను పేకమేడలా కూల్చారు. రషీద్ ఖాన్ కేవలం 2 ఓవర్లలో 18 పరుగులల్ని 3 వికెట్లు పడగొట్టాడు. మహ్మద్ సిరాజ్ 3 ఓవర్లలో 26 పరుగులల్ని 3 వికెట్లు, కగిసో రబాద 3.4 ఓవర్లలో 32 పరుగులల్ని 3 వికెట్లు తీసి చెన్నై పతనాన్ని శాసించారు. ఈ భారీ విజయంతో గుజరాత్ టైటాన్స్ పాయింట్ల పట్టికలో తన అగ్ర స్థానాన్ని మరింత మెరుగుపరచుకుంది. భారీ తేడాతో గెలవడం వల్ల ఆ జట్టు నెట్ రన్ రేట్ సైతం అమాంతం పెరిగింది. మరోవైపు ఈ ఘోర పరాజయంతో పాయింట్ల పట్టికలో వెనుకబడి ఉన్న చెన్నై సూపర్ కింగ్స్ షే ఆఫ్ అవకాశాలు దాదాపు మూసుకుపోయాయి.



### పట్టు నిలుపుకోలేకపోయిన చెన్నై..

230 పరుగుల భారీ లక్ష్యంతో బరిలోకి దిగిన చెన్నై సూపర్ కింగ్స్ బ్యాటర్లు గుజరాత్ బౌలర్ల ధాటికి చేతులెత్తేశారు. వరుస వికెట్లు కోల్పోతూ కేవలం 13.4 ఓవర్లలో 140 పరుగులకే కుప్పకూలిపోయారు. చెన్నై బ్యాటర్లలో శివమ్ దూబే 17 బంతుల్లో 47 పరుగులు చేసి ఒంటరి పోరాటం చేశాడు. మ్యాట్ షార్ట్ 14 బంతుల్లో 24 పరుగులు, అన్నల్ కంబోజ్ 8 బంతుల్లో 19 పరుగులు చేసి కాస్త ప్రతిఘటించే ప్రయత్నం చేశారు. మిగతా బ్యాటర్లు ఎవరూ ట్రైబట్



అహ్మదాబాద్: సరేంద్ర మోడీ స్టేడియం వేదికగా గురువారం జరిగిన ఈ కీలక మ్యాచ్ లో చెన్నై సూపర్ కింగ్స్ టాప్ గెలిచి ముందుగా బౌలింగ్ ఎంచుకుంది. బ్యాటింగ్ కు దిగిన గుజరాత్ టైటాన్స్ ఓపెనర్లు ఆది సుంచే చెలరేగి ఆడారు. నిర్ణీత 20 ఓవర్లలో 4 వికెట్లు నష్టానికి గుజరాత్ ఏకంగా 229 పరుగుల భారీ స్కోరు సాధించింది. గుజరాత్ బ్యాటర్లలో సాయి సుదర్శన్ 53 బంతుల్లో 84 పరుగులతో టాప్ స్కోర్లర్ గా నిలవగా, శుభ్ మన్ గిల్ 37 బంతుల్లో 64 పరుగులతో అద్భుతమైన ఇన్నింగ్స్ ఆడాడు. ఆఖర్లో జోన్ బట్లర్ 27 బంతుల్లోనే 57 పరుగులు చేసి అజేయంగా నిలిచి చెన్నై బౌలర్లకు చుక్కలు చూపించాడు. భారీ స్కోరును కట్టడి చేయడంలో చెన్నై బౌలర్లు తీవ్రంగా విఫలమయ్యారు. ముఖేష్ చౌదరి 4 ఓవర్లలో 36 పరుగులల్ని ఒక వికెట్, స్పెన్సర్ జాన్సన్ 4 ఓవర్లలో 47 పరుగులల్ని ఒక వికెట్, అన్నల్ కంబోజ్ 4 ఓవర్లలో 56 పరుగులల్ని ఒక వికెట్ తీశారు.

# ధోనీ లేకుండానే సీఎస్కే చివరి పోరు

అహ్మదాబాద్, మే 21: ఐపీఎల్ లో చెన్నై సూపర్ కింగ్స్ అంటే ముందుగా గుర్తొచ్చే పేరు మహేంద్రసింగ్ ధోనీ. ఎన్నో ఏళ్లుగా జట్టుకు చెన్నైముకలా నిలిచిన ధోనీ ఐదు ట్రైబట్లు అందించి చెన్నై జట్టును అత్యంత విజయవంతమైన ప్రాంతాల్లో ఒకటిగా నిలిపాడు. అయితే ఈ సీజన్ లో మాత్రం అభిమానులకు తీవ్ర నిరాశ ఎదురైంది. ఫిట్ నెస్ సమస్యల కారణంగా ధోనీ ఇప్పటివరకు ఒక్క మ్యాచ్ కూడా ఆడలేదు. ఈ సీజన్ లోనూ చివరి ఓవర్లలో ధోనీ మెరుపులు చూడాలని అభిమానులు ఆశగా ఎదురుచూశారు. కానీ గాయాల కారణంగా అతడు జట్టుకు దూరంగానే ఉన్నాడు. ఇప్పటికే చెన్నై సూపర్ కింగ్స్ లీగ్ దశలో 13 మ్యాచ్ లు పూర్తి చేసుకుంది. గురువారం గుజరాత్ టైటాన్స్ తో అహ్మదాబాద్ వేదికగా చివరి లీగ్ మ్యాచ్ ఆడనుంది. ఈ మ్యాచ్ లో అయినా ధోనీ బరిలోకి

దిగుతాడని అభిమానులు భావించినప్పటికీ, అలాంటి అవకాశాలు కనిపించడం లేదు. ఎందుకంటే ధోనీ అహ్మదాబాద్ కు వెళ్లకూడా రాంచీకి వెళ్లినట్లు సమాచారం. దీంతో గుజరాత్ తో జరిగే మ్యాచ్ లు అతడు అందుబాటులో ఉండడం లేదు. ప్రస్తుతం చెన్నై జట్టు 12 పాయింట్లతో పాయింట్ల పట్టికలో ఏడో స్థానంలో కొనసాగుతోంది. గుజరాత్ పై గెలిస్తే ఖాతాలో 14 పాయింట్లు చేరతాయి. అదే సమయంలో పంజాబ్, కోల్ కతా, రాజస్థాన్ జట్టు తమ చివరి మ్యాచ్ లో ఓడిపోతే చెన్నైకి షే ఆఫ్ అవకాశాలు సజీవంగా ఉండే అవకాశం ఉంది. ఒకవేళ అద్భుతంగా చెన్నై షే ఆఫ్ కు చేరితే ధోనీ మళ్లీ జట్టులోకి వచ్చే అవకాశం ఉందన్న వార్తలు వినిపిస్తున్నాయి. దీంతో అభిమానులు మరోసారి ధోనీని మైదానంలో చూడాలని ఆసక్తిగా ఎదురుచూస్తున్నారు.



# జకోవిచ్ కు కొత్త కోచ్..

### 25వ గ్రాండ్ స్లామ్ పై గురి

పారిస్, మే 21: ఫ్రెంచ్ ఓపెన్ ప్రారంభానికి ముందు ప్రపంచ టెన్నిస్ దిగ్గజం నోవాక్ జకోవిచ్ కీలక నిర్ణయం తీసుకున్నాడు. గత ఏడాది నుంచి స్థిరమైన ప్రధాన కోచ్ లేకుండానే టోర్నీల్లో పాల్గొంటున్న జకోవిచ్ ఇప్పుడు తన స్వదేశానికి చెందిన మాజీ టెన్నిస్ ఆటగాడు విక్టర్ ట్రాయ్ స్కిని హెడ్ కోచ్ గా నియమించుకున్నాడు. ఈ విషయాన్ని జకోవిచ్ స్వయంగా సామాజిక మాధ్యమాల వేదికగా ప్రకటించడంతో టెన్నిస్ ప్రపంచంలో ఇది హాట్ టాపిక్ గా మారింది. ఒకప్పుడు కోర్టులో కలిసి ఆడిన స్నేహితులు అయిన జకోవిచ్, ట్రాయ్ స్కి ఇప్పుడు గురు-శిష్యులుగా కొత్త ప్రయాణాన్ని ప్రారంభించబోతున్నారు. "నా స్నేహితుడు, నా సహచరుడు.. ఇప్పుడు నా కోచ్. విక్టర్ ట్రాయ్ స్కికి స్వాగతం" అంటూ జకోవిచ్ చేసిన పోస్టు అభిమానులను ఆకట్టుకుంది. ఇప్పటికే 24 గ్రాండ్ స్లామ్ టైటిల్ గెలిచి చరిత్ర సృష్టించిన జకోవిచ్ గత రెండేళ్లుగా 25వ టైటిల్ కోసం ఎదురు చూస్తున్నాడు. మే 22లో 39వ ఏట అడుగుపెట్టనున్న ఈ సెర్బియా



స్టార్ ఇంకా తనలోని పోరాట స్ఫూర్తి తగ్గలేదని నిరూపించాలనే పట్టుదలతో ఉన్నాడు. ప్రస్తుతం టెన్నిస్ ప్రపంచాన్ని శాసించుకున్న యువ ఆటగాళ్లు జన్నిక్ సిన్నర్, కార్లోస్ అల్కరాజ్ లకు గట్టి పోటీ ఇవ్వాలంటే తన ఆటను మరింత మెరుగుపరచుకోవాల్సిన అవసరం ఉందని భావించిన జకోవిచ్.. అందుకే అనుభవజ్ఞుడైన ట్రాయ్ స్కిని

కోచ్ గా తీసుకున్నట్లు తెలుస్తోంది. విక్టర్ ట్రాయ్ స్కి కూడా సెర్బియాకు చెందిన ప్రముఖ మాజీ టెన్నిస్ ఆటగాడే. జకోవిచ్ తో కలిసి సెర్బియా జట్టుకు పదేళ్లుగా ఆడిన అనుభవం అతనికి ఉంది. ఆటకు వీడ్కోలు పలికిన తర్వాత కోలింగ్ రంగంలోకి అడుగుపెట్టిన ట్రాయ్ స్కి, కొంతకాలంగా జకోవిచ్ బృందంలో భాగంగానే కొనసాగుతున్నాడు. ముఖ్యంగా ఒలింపిక్స్ లో జకోవిచ్ విజయానికి వెనుక అతని పాత్ర కూడా ఉందని టెన్నిస్ వర్గాలు భావిస్తున్నాయి. ఇప్పుడు పూర్తి స్థాయి హెడ్ కోచ్ బాధ్యతలు చేపట్టిన ట్రాయ్ స్కి, జకోవిచ్ కు ఎంతోకాలంగా ఊరిస్తున్న 25వ గ్రాండ్ స్లామ్ టైటిల్ అందించాలని లక్ష్యంగా పెట్టుకున్నాడు. రోలాండ్ గారోస్ వేదికగా జరగనున్న ఫ్రెంచ్ ఓపెన్ నుంచే వీరి గురు-శిష్యుల ప్రయాణం అధికారికంగా మొదలుకానుంది. ఈ నెల 24 నుంచి ప్రారంభమయ్యే ఫ్రెంచ్ ఓపెన్ లో జకోవిచ్ ప్రదర్శనపై ఇప్పుడు ప్రపంచవ్యాప్తంగా ఆసక్తి నెలకొంది. వరుస పెరిగినా తన పట్టుదల, అనుభవం, మానసిక ధైర్యంతో మరోసారి చరిత్ర సృష్టించగలడా అనే చర్చ టెన్నిస్ అభిమానుల్లో జోరుగా సాగుతోంది.



## హార్టిక్ పాండ్యకు భారీ షాక్

కోల్ కతా, మే 21 : ముంబై ఇండియన్స్ జట్టు కెప్టెన్ హార్టిక్ పాండ్యకు ఐపీఎల్ క్రమశిక్షణ కమిటీ భారీ షాక్ ఇచ్చింది. తాజాగా కోల్ కతా నైట్ రైడర్స్ తో జరిగిన మ్యాచ్ లో ప్రవర్తనా నియమావళిని ఉల్లంఘించినందుకు అతడిపై జరిమానా విధించారు. హార్టిక్ మ్యాచ్ ఫీజులో 10 శాతం కోత విధించడంతో పాటు ఒక డీమెరిట్ పాయింట్ ను కూడా నమోదు చేశారు. మ్యాచ్ సందర్భంగా పది ఓవర్లు పూర్తైన తర్వాత నాలుగు బంతి వేసిన అనంతరం హార్టిక్ తీవ్ర అసహనానికి లోనైనట్లు తెలుస్తోంది. మైదానంలో తిరిగి వెళ్తున్న సమయంలో కోపంతో వికెట్లను కాల్చి బలంగా తన్ని కింద పడేశాడు. క్రీడా స్ఫూర్తికి విరుద్ధంగా ఉద్దేశపూర్వకంగా వికెట్లను ధ్వంసం చేసినందుకే ఐపీఎల్ నిర్వాహకులు ఈ చర్యలు తీసుకున్నారు. ఐపీఎల్ ప్రవర్తనా నియమావళిలోని ఆర్టికల్ 2.2 ప్రకారం మైదానంలోని క్రీడా సామగ్రిని లేదా వికెట్లను దుర్వినియోగం చేయడం నిషేధితం. ఒక జట్టు కెప్టెన్ గా మరింత బాధ్యతాయుతంగా వ్యవహరించాల్సిన హార్టిక్ ఇలా ప్రవర్తించడం అభిమానులను ఆశ్చర్యానికి గురిచేసింది. ఇప్పటికే ఈ సీజన్ లో షామ్ లేమిత్ ఇబ్బందులు ఎదుర్కొంటున్న ముంబై ఇండియన్స్ జట్టుకు ఈ ఘటన మరింత ప్రతికూలంగా మారింది. ఐపీఎల్ క్రమశిక్షణ కమిటీ తీసుకున్న ఈ నిర్ణయం ఇతర ఆటగాళ్లకు కూడా హెచ్చరికగా నిలుస్తుందని క్రీడా విశ్లేషకులు అభిప్రాయపడుతున్నారు.



## కావ్య మారన్ పెళ్లి పుకార్లు వైరల్

చెన్నై, మే 21: సన్ రైజర్స్ హైదరాబాద్ సీఈఓ కావ్య మారన్, సంగీత దర్శకుడు అనిరుద్ధ రవిచందర్ పెళ్లి వార్తలు ప్రస్తుతం సోషల్ మీడియాలో వైరల్ గా మారాయి. ఈ ఏడాది చివర్లో వీరిద్దరూ వివాహం చేసుకోబోతున్నారంటూ తమిళ సినీ వర్గాల్లో పెద్ద ఎత్తున ప్రచారం సాగుతోంది. గత కొంతకాలంగా వీరిద్దరి మధ్య ప్రేమ కొనసాగుతోందని, త్వరలోనే ఇరు కుటుంబాల నుంచి అధికారిక ప్రకటన వచ్చే అవకాశముందని నెటిజన్లు చర్చించుకుంటున్నారు. గత ఏడాది జూన్ నుంచి వీరి రిలేషన్ షిప్ పై ఎక్స్, రెడ్డిట్ వంటి సామాజిక మాధ్యమాల్లో అనేక కథనాలు వెలువడ్డాయి. విదేశాల్లో కలిసి కనిపించారంటూ కొన్ని ఫోటోలు కూడా వైరల్ అయ్యాయి. అలాగే సన్ పిక్చర్స్ నిర్మిస్తున్న పలు భారీ చిత్రాలకు అనిరుద్ధ సంగీతం అందిస్తుండటంతో ఈ ప్రచారానికి మరింత పరిచయం చేశారు. ఇటీవల ఈ వివాహ సంబంధం కోసం సూపర్ స్టార్ రజనీకాంత్ కూడా రంగంలోకి దిగినట్లు తమిళ మీడియాలో ఊహాగానాలు వినిపించాయి. అయితే ఈ వార్తలపై ఇప్పటివరకు ఎలాంటి అధికారిక ప్రకటన వెలువడలేదు. ఇటీవల ఓ పబ్లిక్ ఈవెంట్ లో పెళ్లి గురించి ప్రశ్నించగా అనిరుద్ధ చిరునవ్వుతో స్పందిస్తూ ఆ ప్రశ్నను దాటవేశారు. గతంలో కూడా తన పెళ్లిపై వస్తున్న పుకార్లను ఖండిస్తూ సామాజిక మాధ్యమాల్లో పోస్టు చేశారు. ప్రస్తుతం అనిరుద్ధ భారీ సినిమాలతో బిజీగా ఉన్నారు. మరోవైపు కావ్య మారన్ ఐపీఎల్ లో పాటు దక్షిణాఫ్రికా టీ20 లీగ్ వ్యవహారాల్లో నిమగ్నమై బిజినెస్ ఉమెన్ గా బిజీ పెడ్యూల్ కొనసాగిస్తున్నారు.

## సింధు ధరించిన ఆ పరికరం ఏంటి?



హైదరాబాద్, మే 21 : క్రీడా రంగంలో సాంకేతికత వినియోగం రోజురోజుకూ పెరుగుతోంది. ముఖ్యంగా క్రీకెట్ లో ఇప్పటికే సాంకేతిక పరిజ్ఞానం కీలక పాత్ర పోషిస్తుంది.. ఇప్పుడు ఇతర క్రీడల్లో కూడా ఆధునిక టెక్నాలజీ అడుగుపెడుతోంది. తాజాగా భారత స్టార్ పట్లర్ పీవీ సింధు ధరించిన ఓ ప్రత్యేక పరికరం ఇప్పుడు అందరి దృష్టిని ఆకర్షిస్తోంది. ఇటీవల పలు బ్యాడ్మింటన్ టోర్నీల్లోనూ, బెంగళూరులో జరిగిన ఓ క్రీడా కార్యక్రమంలో ఏరాల్ కోహ్లాని కలిసిన సమయంలోనూ సింధు తన కణత వద్ద ఓ చిన్న పరికరం ధరించి కనిపించింది. దీంతో అది ఏమిటన్న చర్చ సామాజిక మాధ్యమాల్లో మొదలైంది. ఆ పరికరం పేరు 'టెంపుల్'. ఇది కృత్రిమ మేధస్సుతో పనిచేసే ఆధునిక చిప్. అద్దెట్ల మెడలలో రక్తప్రసరణ ఎలా జరుగుతోందో ఈ పరికరం విశ్లేషిస్తుంది. అలాగే ఆటగాళ్ల మానసిక పరిస్థితి, ఒత్తిడి స్థాయి, ఏకాగ్రత వంటి అంశాలపై కీలక సమాచారాన్ని అందిస్తుంది. ఈ డేటా ఆధారంగా కోచ్ లు ఆటగాళ్ల శిక్షణ విధానాల్లో మార్పులు చేయడానికి, ఒత్తిడి నియంత్రణకు సరైన నిర్ణయాలు తీసుకోవడానికి అవకాశం ఉంటుంది. క్రీడాకారుల ప్రదర్శనను మెరుగుపరచడంలో ఈ పరికరం కీలకంగా మారే అవకాశముందని క్రీడా నిపుణులు భావిస్తున్నారు. ఈ సరికొత్త టెక్నాలజీని ప్రముఖ అహోర సరఫరా సంస్థ జొమాట్ వ్యవస్థాపకుడు దీపేందర్ గోయెల్ అభివృద్ధి చేస్తున్నారు. ప్రస్తుతం ఇది ప్రయోగాత్మక దశలో ఉండగా.. పూర్తి స్థాయిలో అందుబాటులోకి వస్తే అద్దెట్లకు ఎంతో ఉపయోగకరంగా మారుతుందని క్రీడా వర్గాలు చెబుతున్నాయి.






# మళ్ళీ ఫామ్ లోకి త్రిష

### హీరోయిన్ల మధ్య కొత్త పోటీ

దక్షిణాది సినీ పరిశ్రమలో స్టార్ హీరోయిన్ త్రిష పేరు మళ్ళీ హాట్ టాపిక్ గా మారింది. దాదాపు రెండు దశాబ్దాలుగా తన సటన, అందంతో ప్రేక్షకులను ఆకట్టుకుంటున్న త్రిష.. మధ్యలో కొంతకాలం సినీమాలకు దూరంగా ఉన్నారు. ఆ సమయంలో ఆమె రాజకీయాల్లోకి వెళ్ళబోతున్నారనే ప్రచారం కూడా జోరుగా సాగింది. దీంతో అభిమానుల్లో ఆందోళన నెలకొంది. అయితే ఆ వార్తలన్నీ కేవలం పుకార్లేనని, తన దృష్టి పూర్తిగా సినీమాలపైనే ఉందని త్రిష స్పష్టం చేయడంతో అభిమానులు ఊపిరి పీల్చుకున్నారు. ఇలాంటి పరిస్థితుల్లోనే విడుదలైన 'కరువు' సినిమా త్రిష కెరీర్ కు మళ్ళీ కొత్త ఊపును తీసుకొచ్చింది. తమిళనాడులో ఈ చిత్రం మంచి వసూళ్లు సాధిస్తూ విజయవంతంగా ప్రదర్శితమవుతోంది. దీంతో త్రిష కెరీర్ ముగిసిందని భావించిన విమర్శకులు కూడా ఇప్పుడు ఆమె సక్సెస్ ను ప్రశంసిస్తున్నారు. ఈ విజయం తర్వాత త్రిష మళ్ళీ వరుస సినీమాలతో బిజీ అవుతారా.. లేక ఎంపిక చేసిన కథలతో మాత్రమే ముందుకు వెళ్తారా అన్న చర్చ సినీ వర్గాల్లో ఆసక్తికరంగా మారింది. త్రిష ఒకవేళ భవిష్యత్తులో సినీమాలకు విరామం ఇస్తే.. ఆమె స్థానం ఎవరు భర్తీ చేస్తారన్న చర్చ కూడా ఇండస్ట్రీలో మొదలైంది. ప్రస్తుతం కొత్త హీరోయిన్లు ఎంతోమంది వస్తున్నప్పటికీ.. సీనియర్ స్టార్ హీరోయిన్ల స్థాయిలో మార్కెట్ ను నిలబెట్టుకోవడం అంత సులువు కాదని సినీ విశ్లేషకులు అభిప్రాయపడుతున్నారు. ఈ నేపథ్యంలో తమిళనాడు, కాజల్ అగర్వాల్ పేర్లు ముందుగా వినిపిస్తున్నాయి. తమిళనాడు ఇప్పటికీ అవకాశాలు వస్తున్నప్పటికీ.. మహిళా ప్రాధాన్యత ఉన్న సినీమాలను ఒంటరిగా విజయవంతం చేసే స్థాయిలో ఇటీవల ఆమెకు పెద్ద హిట్ లు రావడం లేదు. మరోవైపు కాజల్ అగర్వాల్ రెండో ఇన్స్టింగ్స్ ప్రారంభించినప్పటికీ.. ఆశించిన స్థాయిలో మళ్ళీ బలమైన మార్కెట్ ను సాధించే సుకొలేకపోయారు. దీంతో త్రిష స్థాయిని పూర్తిగా భర్తీ చేయడం ఏరికి అంత సులభం కాదనే అభిప్రాయం వ్యక్తమవుతోంది. ఇక త్రిష స్థానం విషయంలో ఎక్కువగా వినిపిస్తున్న మరో పేరు నయనతారది. ఇప్పటికే దక్షిణాదిలో అత్యంత భారీ మార్కెట్ కలిగిన హీరోయిన్లలో నయనతార ముందంజలో ఉన్నారు. ఆమె నటిస్తున్న చిత్రాలు బాక్సాఫీస్ వద్ద మంచి వసూళ్లు సాధిస్తున్నాయి. దీంతో త్రిష సినీమాలకు దూరమైతే.. ఆ మార్కెట్ ను పూర్తిగా నయనతార తన ఆధీనంలోకి తెచ్చుకునే అవకాశం ఉందన్న చర్చ సాగుతోంది. అయితే సినీ పరిశ్రమలో పరిస్థితులు ఎప్పుటికప్పుడు మారుతూ ఉంటాయని, ఒక్క విజయంతోనే సమీకరణాలు పూర్తిగా మారిపోతాయని విశ్లేషకులు చెబుతున్నారు. ప్రస్తుతం 'కరువు' విజయంతో మళ్ళీ వార్తల్లో నిలిచిన త్రిష.. ఈ అవకాశాన్ని ఎలా వినియోగించుకుంటారన్నదే ఇప్పుడు అభిమానుల్లో ఆసక్తిని పెంచుతోంది.



## ఉప్పెనను మించిన ట్విస్ట్ ఉంటుంది

రామ్ చరణ్ హీరోగా బుచ్చిబాబు దర్శకత్వంలో రానున్న చిత్రం 'పెద్ది'. జూన్ 4న ప్రేక్షకుల ముందుకు రానుంది. ప్రచారంలో భాగంగా బుచ్చిబాబు, రామ్ చరణ్ కార్ డ్రైవ్ చేస్తూ ఇంటర్వ్యూ నిర్వహించారు. 'మీకు ఇష్టమైన ఎవరినో ఏదో?' అని దర్శకుడు అడగా.. 'దీల్లీ ఎవరినో చాలా బాగుంటుంది. సినీమాలో నాకు ఇష్టమైన పార్ట్ అది. 'పెద్ది' మొత్తంలో ఎక్కువ మలుపులు ఉండేది ఆ ఎవరినోనే కదా.. ఉప్పెనలో ట్విస్ట్ కంటే 100 రెట్లు ఎక్కువ ఉంటుంది ఆ ఎవరినోనే అని చెప్పారు

## చిరంజీవి 158వ చిత్రం

### క్లాప్ కొట్టిన తమ్ముడు పవన్ కల్యాణ్

మెగాస్టార్ చిరంజీవి హీరోగా 158వ చిత్రం గురువారం మొదలైంది. కె.ఎస్.రవీంద్ర (బాబీ కొల్లి) దర్శకత్వంలో కె.వి.ఎన్ ప్రొడక్షన్స్ పతాకంపై కె. నారాయణ నిర్మిస్తున్నారు. అన్నపూర్ణ స్టూడియోలో పూజా కార్యక్రమాలతో ఈ చిత్రం ప్రారంభమైంది. ముహూర్తపు సన్నివేశానికి ఏపీ డిప్యూటీ సీఎం పవన్ కల్యాణ్ క్లాప్ కొట్టారు. చిరంజీవి కుమార్తె సుస్మిత కెమెరా స్విచ్ వ్యాన్ చేశారు. దర్శకుడు వి.వి.వినాయక్ గౌరవ దర్శకత్వం వహించారు. అయితే ఈ సినీమా ప్రారంభోత్సవ కార్యక్రమంలో ఆసక్తికర విషయాలు చోటు చేసుకున్నాయి. అన్నపూర్ణ స్టూడియోకు చిరంజీవి, తన సోదరుడు పవన్ కల్యాణ్ ఒకే కారులో వచ్చారు. తదుపరి నాగబాబు జామన్ అయ్యారు. ముగ్గురు ఒకే సోఫాలో కూర్చుని చక్కగా ముచ్చటించుకున్నారు. చిరంజీవి పక్కన ఉన్నంత సేపు పవన్ ఎంతో వినయంగా ఉన్నారు. ఈ ధృశ్యాన్ని చూసి అభిమానులు సంబరపడిపోయారు. చాలాకాలం తర్వాత ముగ్గురు సోదరులను ఒకే వేదికపై చూడటం కనుల విందుగా ఉందంటూ కామెంట్స్ చేస్తున్నారు. అలాగే చిరంజీవి, పవన్ కల్యాణ్, రామ్ చరణ్ ఫోటోలను చిత్రించిన పట్టు శాలువాతో చిరంజీవిని సన్మానించింది చిత్ర బృందం. మరో ఆసక్తికర విషయం ఏంటంటే.. పవన్ కల్యాణ్ కి భక్తుడైన బండ్ల గణెశ్ కూడా ఈ కార్యక్రమంలో పాల్గొన్నారు. బండ్లను చూడగానే పవన్ దగ్గరకు తీసుకుని భుజంపై చేయి వేసి మాట్లాడుతూ లోపలికి తీసుకెళ్లారు. ఆ కాసేపు బండ్ల మొహం హై వోల్టేజ్ బల్బ్ లా వెలిగిపోయింది. ఎప్పుటిలాగే వినయంగా చేతులు కట్టుకుని మాట్లాడారు బండ్ల గణెశ్. చిరంజీవి సైతం బండ్లను హత్తుకున్నారు. అభిమానులు మాత్రం 'బండ్లన్నకు ఇవాళ పండగే.. ఆయన అభిమానించే హీరోలతో సరదాగా కాసేపు ముచ్చటించారు. ఈ రోజు ఆయనకు నిద్ర పట్టదేమో' అంటూ కామెంట్లు చేస్తున్నారు. ఈ కార్యక్రమానికి అనన్యర రాజన్ కూడా హాజరయ్యారు. ఈ చిత్రంలో ఆమె చిరుకు కుమార్తెగా కనిపించనున్నట్లు టాక్ నడుస్తోంది.



## 'లగ్గం' సినీమా హీరోయిన్ హాట్ షో

దక్షిణాది సినీ పరిశ్రమలో తన అందం, అభినయంతో ప్రేక్షకులను ఆకట్టుకుంటున్న యువ నటి ప్రగ్యా నగ్రా మరోసారి సామాజిక మాధ్యమాల్లో హాట్ టాపిక్ గా మారింది. ఇటీవల ఆమె పంచుకున్న తాజా ఫోటోలు నెటిజన్ల దృష్టిని ఆకర్షిస్తూ విపరీతంగా వైరల్ అవుతున్నాయి. స్టైలిష్ లుక్స్, ట్రెండ్ కాన్స్ట్రయ్ మెంట్ కనిపించిన ప్రగ్యా నగ్రా ఫోటోలకు అభిమానుల నుంచి భారీ స్పందన లభిస్తోంది. ముఖ్యంగా యువత సోషల్ మీడియాలో ఈ ఫోటోలను విస్తృతంగా పంచుకుంటూ ప్రశంసలు కురిపిస్తోంది. హర్యానాలోని అంబాలాలో కాశ్మీరీ కుటుంబంలో జన్మించిన ప్రగ్యా నగ్రా చిన్నప్పటి నుంచే కళలపై ఆసక్తి పెంచుకున్నారు. ఆమె తండ్రి సైనికాధికారి కావడంతో దేశంలోని పలు ప్రాంతాల్లో విద్యాభ్యాసం పూర్తి చేశారు. అనంతరం ఢిల్లీలో ఇంజనీరింగ్ చదివిన ఆమె, తర్వాత మోడలింగ్ రంగంలో అడుగుపెట్టి తన కెరీర్ ను ప్రారంభించారు. వందకు పైగా వాణిజ్య ప్రకటనల్లో నటించి మంచి గుర్తింపు తెచ్చుకున్న ప్రగ్యా నగ్రా, తన అందం మరియు కెమెరా ముందు ఉన్న ఆత్మవిశ్వాసంతో సినీ అవకాశాలను అందుకున్నారు. రెండవేల ఇరవై రెండులో విడుదలైన తమిళ చిత్రం 'పరలారు ముఖ్యమ్' ద్వారా హీరోయిన్ గా సినీ రంగ ప్రవేశం చేసిన ఆమె, తొలి సినీమాతోనే ప్రేక్షకుల దృష్టిని ఆకర్షించారు. అనంతరం మలయాళంలో 'సుందరి యమునా' చిత్రంలో నటించి ప్రశంసలు అందుకున్నారు. తెలుగు ప్రేక్షకులకు 'లగ్గం' సినీమా ద్వారా పరిచయమైన ప్రగ్యా నగ్రా, తన సహజ సటనతో మంచి గుర్తింపును సంపాదించారు. ఇటీవల ఆమె సామాజిక మాధ్యమాల్లో పంచుకున్న ఫోటోల్లో ఆధునిక దుస్తుల్లో గ్లామరస్ గా కనిపించారు. ఫ్యాషన్, స్టైల్ విషయంలో ప్రత్యేక శ్రద్ధ చూపించే ప్రగ్యా నగ్రా ప్రతి ఫోటోహాట్ అభిమానులను ఆకట్టుకుంటున్నారు. ఆమె ఫోటోలకు వేల సంఖ్యలో లైక్స్, కామెంట్లు వస్తుండగా, పలువురు సినీ అభిమానులు "గ్లామర్ క్వీన్", "స్టైలిష్ స్టార్" అంటూ కామెంట్లు చేస్తున్నారు. ప్రస్తుతం ప్రగ్యా నగ్రా చేతిలో పలు దక్షిణాది చిత్రాలు ఉన్నట్లు సమాచారం. వరుస ఫోటోహాట్లు, కొత్త ప్రాజెక్టులతో ఆమె సినీ రంగంలో మరింత బిజీగా మారుతున్నట్లు సినీ వర్గాలు చెబుతున్నాయి.

## చిరుకు కూతురిగా అనన్యర

చిత్రపరిశ్రమలో ఎప్పుడు ఎవరిని అన్యరం పరిస్థిం చేస్తుందో చెప్పడం చాలా కష్టం. కొంతమందికి వరుస విజయాలు అందుకున్నా కొన్నిసార్లు ఛాన్సులు రావు. మరికొంతమందికి ఒక్క సినీమా చేసినా మెగా ఛాన్స్ వచ్చేస్తోంది. తాజాగా మలయాళ బ్యూటీ అనన్యర రాజన్ రెండో కేటగిరీలో ఉందని చెప్పొచ్చు. చిన్న చిన్న పాత్రలు చేస్తూ కెరీర్ ను ప్రారంభించిన ఈ బ్యూటీ ప్రస్తుతం స్టార్ హీరోయిన్ గా కొనసాగుతోంది. ఛాంపియన్ సినీమాతో అనన్యర తెలుగు ఇండస్ట్రీకి పరిచయమైంది. రోషన్ హీరోగా ప్రదిప్ అద్వైతం దర్శకత్వం వహించిన ఈ సినీమా గతేడాది రిలీజ్ అయ్యి మిక్స్ టాక్ ను అందుకుంది. సినీమా ఆశించిన ఫలితాన్ని అందుకోలే కపోయినా అనన్యర న్యూచరల్ యాక్టింగ్ కి తెలుగు ప్రేక్షకులు ఫిదా అయ్యారు. అమ్మడికి టాలీవుడ్ లో మంచి భవిష్యత్ ఉంటుందని ఊహించే స్వరం కూడా చెప్పారు. ఇప్పుడు ఆ ఊహ నిజమైంది. ఈ చిన్నది తన రెండో సినీమానే మెగాస్టార్ చిరంజీవితో చేస్తోంది. మెగాస్టార్ చిరంజీవి - బాబీ కొల్లి కాంబోలో వస్తోన్న చిత్రం మెగా 158. ఇక ఈ చిత్రంలో అనన్యర ఒక కీలక పాత్రలో నటించబోతోంది. చిరుకు కూతురిగా ఆమె నటిస్తోందని తెలుస్తోంది. ఎన్నోపేళ్లగా ఇండస్ట్రీలో ఉన్న హీరోయిన్లకు రాని మెగా ఛాన్స్ రెండో సినీమాకే ఈ మలయాళ బ్యూటీకి దక్కడం నిజంగా ఆమె అదృష్టమని నెటిజన్స్ అంటున్నారు.

